

॥ श्रीः ॥

—*—

आनन्दयनविद्योतिसुमनोभिः सुसंस्कृता ॥

सुवर्णाऽङ्कितमव्यामशतपत्रपरिष्कृता ॥ १ ॥

चौखम्बा-संस्कृतग्रन्थमाला मञ्जुलदर्शना ।

रसिकालिकुलं कुर्यादमन्दाऽऽमोदमोहितम् ॥ २ ॥

स्तवकः— १५२

१ अस्यां चौखम्बा-संस्कृतग्रन्थमालायां प्रतिमासं पृष्ठशतके सुन्दरैः सीसकाक्षरैरुत्तमेषु पत्रेषु एकः स्तवको मुद्रयित्वा प्रकाश्यते । एकस्मिन् स्तवके एक एव ग्रन्थो मुद्र्यते ।

२ प्राचीना दुर्लभाश्चासुद्रिता मीमांसावेदान्तादिदर्शनव्याकरण धर्म-शास्त्रसाहित्यपुराणादिग्रन्था एवात्र सुपरिष्कृत्य मुद्र्यन्ते ।

३ काशिकराजकीयप्रधानसंस्कृतपाठशालाऽध्यापकाः पण्डिता अन्ये च शास्त्रदृष्टयो विद्वांस एतत्परिशोधनादिकार्यकारिणो भवन्ति ।

४ भारतवर्षीयैः, ब्रह्मदेशीयैः, सिंहलद्वीपवासिभिश्च एतद्ग्राहकैर्देयं वार्षिकमग्निमं

मूल्यम्—मुद्राः ७ आणकाः ८

५ अन्यैर्देयं प्रतिस्तवकम् " " १ " ०

६ प्रापणव्ययः पृथग् नास्ति ।

(१) संस्काररत्नमाला । गोपीनाथभट्टकृता (संस्कारः) २

(२) शब्दकौस्तुभः । भट्टोजिदीक्षितकृतः (व्याकरणम्) १०

(३) श्लोकवार्तिकम् । भट्टकुमारिलविरचितम् }
पार्थसारथिमिश्रकृत-न्यायरत्नाकराख्यया } १०
व्याख्यया सहितम् । सम्पूर्णम् ।

(४) भाष्योपवृंहितं तत्त्वत्रयम् । विशिष्टाद्वैतदर्शनप्रकरणम् । श्रीमल्लोक्तान्याय्यप्रणीतम् । श्रीनारायण (विद्वान्त) २ तीर्थ विरचित भाट्टभाषा प्रकाशसहितम् । सं०

(५) करणप्रकाशः । श्रीब्रह्मदेवविरचितः सम्पूर्णः (ज्योतिष) १

(६) भाट्टचिन्तामणिः । महामहोपाध्याय- }
श्रीगानाभट्ट विरचितः । तर्कपादः } (मीमांसा) २

वेदान्तपारिजातसौरभं

नाम

ब्रह्ममीमांसाभाष्यम् ।

श्रीनिम्बार्कचार्य्यगणीतम् ।



वाराणसीस्थराजकीयसंस्कृतपाठशालीय-
पुस्तकालयाध्यक्षेण

पण्डितविन्ध्येश्वरीप्रसादद्विवेदिना
संस्कृतम् ।

So IV

NIM

वाराणस्याम् ।

वा वू श्री ह रि कृ ण्ण दा स गु षे न

विद्याविलासयन्त्रालये

१९६७ विक्रमवर्षे

मुद्रितम् ।

॥ श्रीः ॥

ॐ नमः परमात्मने ।

वेदान्तपारिजातसौरभस्य

भूमिका ।

श्रीशङ्कराचार्यभास्कराचार्यादि(१)प्रणीतेष्वनेकेषु
महत्सु ब्रह्ममीमांसापरपर्यायशारीरकमीमांसाभाष्येषूपल-
ब्धेष्वपि मतभेदमाश्रित्य प्रणीतानां दर्शनान्तरत्वेन प्र-
सिद्धानां(२) भाष्याणां सञ्ज्ञिघृक्षूणां वेदान्तविद्यारसि-

(१) श्रीशङ्कराचार्यब्रह्मसूत्रभाष्ये ३ अध्याये ३ पादे "एक आ-
त्मनः शरीरे भाषात्" ५३ सूत्रव्याख्याने 'भगवता उपवर्षेण ब्रह्मसूत्र-
वृत्तिः' कृतेति सूचितं टीकाकारेण च व्याख्यातम् । तैरेव बृहदार-
ण्यकभाष्ये आरम्भ एव भर्तृप्रपञ्चाख्यं भाष्यं सूचितं टीकाकारेण च
व्याख्यातं चेति ॥

गौडपादीति प्रसिद्धं कारिकायुक्तं गौडपादाचार्यकृतं शारीरकसू-
त्रभाष्यमपि शङ्करभाष्यात् पुरातनं वर्तते नैतद्विश्वं माण्डूक्योपनिषदो
गौडपादाचार्यः कृताः कारिकाः शङ्कराचार्या व्याख्यातवन्त इति ॥

श्रीरामानुजाचार्याः श्रीभाष्ये " भगवद्वयोपधायनकृतां विस्ती-
र्णां ब्रह्मसूत्रवृत्तिं पूर्वाचार्याः सञ्ज्ञिषुः । " " तदाह वृत्तिकारः
संहितमेतच्छारीरकं जैमिनीयेन षोडशलक्षणेन"त्यादि । जगच्छ-
रीरः नात्मा शरीरः तमधिकृत्य प्रवर्तमानं शास्त्रं शारीरकमित्युच्य-
ते इति तदर्थः ।

(२) सर्वदर्शनसंग्रहे माधवाचार्येण रामानुजदर्शनं भाष्यदर्शना-

कानां प्रमोदायेदानीं वैष्णवशैवसौरादि(१)प्रभेदभिन्नान्यनेकानि भाष्याणि मुद्रितानि प्रकाशितानि जातानीति सुविदितमस्ति विदुषाम् । किन्तु वैष्णवेष्वपि सम्प्रदायधुरन्धरैश्चतुर्भिः श्रीविष्णुस्वामि(२)श्रीरामानुजाचार्यश्रीनिम्बार्काचार्यश्रीमध्वाचार्यैः(३) प्रणीतानि भाष्याणि प्रधानानीति वदन्ति तत्सम्प्रदायविदः । तेषु सव्याख्यानानि त्रीणि मुद्रितानि प्रकाशितानीति मनसि विचार्य श्रीनिम्बार्काचार्यप्रणीतस्य भाष्यस्यान्वेपणे कृते तस्यैकं पुरातनं पुस्तकं वाराणस्यामेवोपलब्धवान् ततः परं वाराणसीमधितिष्ठता पादरीश्रीजानसनमहाशयेनाप्येकं तत्पुस्तकं नवीनं नातिशुद्धं दत्तं तेनैव प्रोत्साहितोऽहमस्यां चौखम्बासंस्कृतसीरीजनामिकायां पुस्तकश्रेण्यां मुद्रणद्वारा प्रकाशयितुमुद्यतः । उपक्रान्ते चास्य मुद्रणे सम्पन्ने चाद्यध्यायद्वये वृन्दावनधाम्नि देवकीनन्दनयन्त्रालये

परपर्यायं पूर्णप्रज्ञदर्शनमित्युक्तम् ।

(१) श्रीकण्ठशिवाचार्येण शक्तिविशिष्टाद्वैतपरं शैवभाष्यं प्रणीतम् ।

(२) विष्णुस्वामिसम्प्रदायान्तर्गत एव चतुर्माचार्यसम्प्रदाय इति आर्यविद्यासुधाकरे ।

(३) विष्णुस्वामी प्रथमतो निम्बादित्यो द्वितीयकः ।

मध्वाचार्यस्तृतीयस्तु तुर्यो रामानुजस्तथा ॥

इति सविष्यपुराणपरिशिष्टे दृश्यते । विवृतं खेदं घचनं तार्किकरक्षाभूमिकायामस्माभिः ।

निम्बार्कदर्शननाम्ना मुद्रितं श्रीनिम्बार्काचार्यकृतं वे-
दान्तपारिजातसौरमाख्यं भाष्यं श्रीनिवासाचार्यकृत-
भाष्यभावार्थप्रकाशकवेदान्तकौस्तुभसहितं श्रीकेशव-
भट्टकाश्मीरिविरचितवेदान्तकौस्तुभप्रभाष्यव्याख्यानोद्भा-
सितमुपलब्धवान् । यद्यपि भ्रान्तेः पुरुषधर्मत्वात् पुस्त-
केषु पाठापपाठभेदाः शुद्धशुद्धिभेदाश्च तिष्ठन्त्येव तथा-
प्युपलब्धपुस्तकानां संवादेन संशोध्य मुद्रितमिदं पुस्तकम् ।
अत्र यावता श्रमेण परिशुद्धिसम्भवस्तावान् मया परि-
श्रमः कृतः पाठभेदाश्चापि टिप्पण्यां प्रदर्शिताः किन्तु
“भ्रान्तेः पुरुषधर्मत्वात्” भ्रमान्मुद्राप्रमादादिभ्यश्च जात-
मवाशिष्टं स्वालितं दयालुभिर्विद्वद्भिर्गुणैकपक्षपातिभिरा-
दर्शान्तरसंवादेन परिहरणीयं क्षन्तव्यं चेति भूयोभूय ए-
वाभ्यर्थयत इति ।

श्रीनिम्बार्काचार्याणामाविर्भावनिरूपणे तत्सम्प्र-
दायविद् एवमाहुः । सनकादिमहर्षिभ्यो ब्रह्मज्ञानं दातुं
भगवान् हंसरूपेणावतीर्णस्तदनुचरो महर्षिर्नारदस्तस्य
शिष्यो निम्बार्काचार्यः । अयं च अरुणिमुनेर्जयन्त्यां श्री-
विष्णोः सुदर्शनापरपर्यायस्य चक्रस्यावतारात्मना जातः ।
निम्बार्काचार्यस्य शिष्यः श्रीनिवासाचार्यस्तु श्रीविष्णोः
पाञ्चजन्यापरपर्यायस्य शङ्खस्यावतार इति ।

किं तु सम्प्रदायप्रदीपे गुर्जराधिपतेः कुमारपाल-
 स्य राज्ञो राज्यसमये मध्वाचार्यस्य समुद्भववर्णनम् ।
 मेरुतुङ्गाचार्येण च प्रबन्धचिन्तामणौ प्रतिपादितं ११९९
 विक्रमवर्षे कुमारपालस्य राज्ञो राज्याभिषेकः समभवत् ।
 अपि च भविष्यपुराणपरिशिष्टस्थेन प्रदर्शितवचनेन प्रथ-
 मतो विष्णुस्वामी ततो निम्बार्काचार्यस्ततो मध्वाचार्यः
 समभवदिति ११९९ विक्रमीयवर्षेभ्यः पूर्वं विष्णुस्वा-
 मिसमयात् १०४१ विक्रमीयसंवत्सरात् तदासन्नाद्धा
 पश्चान्निम्बार्काचार्यस्य(१) स्थितिरासीदित्यनुमीयत इति ॥

(१) एकदा निम्बार्काचार्यस्य ग्रामे कश्चिद्दण्डी समागतः स चा-
 चार्येण भोजनार्थं निमन्त्रितः किन्तु भोज्यवस्तुसम्पादने कृते एव साय-
 मभूदिति दण्डी अत्रवीदहं रात्रौ भोजनं न करिष्यामीति आचार्यः
 कृष्णं भगवन्तमचिन्तयदिति ततो भगवता कृष्णेन अस्ताचले सूर्यो-
 त्मना सुदर्शनं चक्रं स्थापितमित्याचार्यः स्वाश्रमस्थं महानिम्बवृक्ष-
 मावृह्य संन्यासिने सूर्यं सन्दृश्यं तं भोजितवान् स च दण्डी ग्राह्य-
 रात्रावपि निम्बवृक्षस्थेन भवता सूर्यो दर्शितो भोजितश्चाहमिति भ-
 वान् निम्बार्काचार्यनाम्ना प्रसिद्धिं गमिष्यतीति भक्तमालायां २२
 सर्गे दृश्यत इति ।

गवर्नमेण्टसंस्कृतकालेज

पुस्तकालय

यनारस

२० जुलाई १९०९

विन्ध्येश्वरीप्रसादद्विवेदी

ॐ नमः परमात्मने ।

वेदान्तपारिजातसौरभं

नाम

ब्रह्ममीमांसाभाष्यम् ।

श्रीनिम्बार्काचार्यविरचितम् ।

अथातो ब्रह्मजिज्ञासा ॥ १ ॥

अथार्थातपदद्वयेन कर्मफलक्षयाक्षयत्वविषयक(१) विवेकप्रका-
रकवाक्यार्थजन्यसंशयाधिष्ठेन तत एव जिज्ञासितधर्ममीमांसाशा-
स्त्रेण तन्निश्चिनकर्मनप्रकारतत्फलविषयकज्ञानवना कर्मप्रत्यफल-
सान्त्वयानन्तव्यसातिशयत्वनिरनिशयत्वविषयकव्यवसायजातनि-
वेदेन भगवत्प्रसादेप्सुना तद्दर्शनेच्छालम्पटेनाचार्यैकदेवेन श्री-
गुरुभक्त्येकहोदेन मृमुक्षुणानन्ताचिन्त्यस्वाभाविकस्वरूपगुणशक्त्या-
दिमिष्टहृत्तमो यो रमाकान्तः पुरुषोत्तमो ब्रह्मशब्दाभिधेयस्तद्विष-
यिका जिज्ञासा सततं सम्पादनीयेत्युपक्रमवाक्यार्थः ॥ १ ॥

जन्माद्यस्य यतः ॥ २ ॥

तल्लक्षणापेक्षायां सिद्धान्तमाह अस्याचिन्त्यविचित्रसंख्यानसम्पन्न-
स्याभेद्येयनामरूपाद्विशेषाश्रयस्य चिदचिद्रूपस्य विश्वस्य सृष्टिष्वि-
तिलया यस्मात् सार्वभ्याद्यनन्तगुणाश्रयाद्ब्रह्मशक्त्यादिनियन्तुर्भगवतो
भवन्ति तदेव पूर्वोक्तनिर्धनविषयं ब्रह्मेति(२) लक्षणवाक्यार्थः ॥ २ ॥

शास्त्रयोनित्वात् ॥ ३ ॥

किंप्रमाणकमित्याकाङ्क्षायां सिद्धान्तमाह । शास्त्रमेव योनिस्त-
ज्ज्ञप्तिकारणं यस्मिन्तदेवोक्तलक्षणलक्षितं, यस्तु ब्रह्मशब्दाभिधेय-
मिति ॥ ३ ॥

(१) कर्मफलक्षयाक्षयविषयेति साधु पाठ । (२) निर्धनविषयो ब्रह्मेति सार्धोपात्त पाठ ।

तच्च समन्वयात् ॥ ४ ॥

ननु समस्तस्यापि वेदस्य क्रियापरत्वेन तद्विषयविषयकार्जा वेदा-
स्तवाक्यानामप्यर्थवादवाक्यानां तत्प्राशस्त्यप्रतिपादनद्वारा परम्प-
रया विधिवाक्यैकवाक्यतावत् कृत्वङ्गकर्तृप्राशस्त्यप्रतिपादनेन वि-
धेयक्यपरत्वात् कथमिव शास्त्रैकप्रमाणकं ब्रह्मेति प्राप्ते रासान्तः । त-
ज्जिज्ञास्यं विश्वकारणं शास्त्रप्रमाणकं ब्रह्मैव न कर्मादि तत्रैव प्रति-
पादकतया कृत्वस्यापि वेदस्य समन्वयात् मुख्यवृत्त्यान्वयः समन्व-
यस्तस्मात् । यद्वा वेदेषु तस्यैव प्रतिपाद्यतया समन्वयादिति सङ्क्षेपः ।
न च कर्मेणि तत्समन्वयो वक्तुं शक्यः तस्य तु विविदिषोत्पादनेनैव
नैराकाङ्क्षात् । कृत्वङ्गं ब्रह्मेति तु बालभाषितम् तस्य सर्वकर्मकर्त्रा-
दिकारकनियन्तृत्वेन स्थातव्यात् तत्फलदातृत्वाच्च । प्रयुक्त कर्मण एव
विविदिषोत्पादनेन परम्परया तत्प्राप्तिसाधनीभूतज्ञानोत्पत्त्युपकार-
कत्वेन समन्वय इति निश्चीयते विविदिषाश्रुतेः । ननु प्रत्यक्षादिप्र-
माणाविषयकत्ववच्छब्दप्रमाणाविषयकत्वस्यापि धृतिसिद्धत्वाच्च
शास्त्रैकप्रमेयं ब्रह्मेति प्राप्ते ब्रूमः जिज्ञास्यं ब्रह्म शास्त्रप्रमाणकमेव नान्य-
प्रमाणकं समस्तभूतीनां साक्षात् परम्परया वा तत्रैव समन्वयात् । तत्र
लक्षणप्रमाणादिवाक्यानां स्वत एव तीक्ष्णपयकत्वेन शाण्डिल्यपञ्चा-
ग्निमधुविद्यादिवाक्यानां प्रतीकादिप्रकारकाणां च परम्परया सम-
न्वयाः । यद्वा सर्वेषामपि वाक्यानां भिन्नप्रवृत्तिनिमित्तकत्वेऽपि सा-
क्षादेव ब्रह्मणि समन्वयः । तत्तद्वाक्यविषयाणां सर्वेषामपि ब्रह्मात्म-
कत्वाविशेषेण मुख्यवाच्यत्वात् । न चैवं विषयत्वनिषेधपराणां बाधः
यदुनीयस्तेषां ब्रह्मस्वरूपगुणादिविषयकैक्यतानिषेधपरत्वेन सविष-
यत्वात् । किञ्चात्र प्रष्टव्यो भवान् शब्दाविषयं ब्रह्मेति (१) वाक्यस्य वा-
च्यं ब्रह्माभिप्रेतं न वेति । आद्ये वाच्यत्वसिद्धेरवाच्यत्वप्रतिज्ञामङ्गः ।
द्वितीये सुतरां वाच्यतेति । तस्मात् सर्वज्ञः सर्वोचिन्त्यानन्तशक्तिर्वि-
श्वजन्मादिहेतुर्वेदैकप्रमाणगम्यः सर्वभिन्नाभिन्नो भगवान् वासुदेवो
विश्वात्मैव जिज्ञासाविषयस्तत्रैव सर्वं शास्त्रं समन्वेतोऽप्यौपनिषद्नां
सिद्धान्तः ॥ ४ ॥

ईक्षतेर्नाशब्दम् ॥ ५ ॥

सांख्यमिममतमचेतनं प्रधानं तु अणुदम् धृतिप्रमाणवर्जि-

तम् अतो नैव जगत्कारणम् । जगत्कर्तुंचेतनधर्मस्येक्ष्यस्य अ-
वणात् ॥ ५ ॥

गौणश्चेन्नात्मशब्दात् ॥ ६ ॥

गौण्यपीक्षतिर्युक्ता कुतः आत्मशब्दात् ॥ ६ ॥

तन्निष्ठस्य मोक्षोपदेशात् ॥ ७ ॥

सदाक्षिवात्मादिपदार्थभूतकारणनिष्ठस्य विबुधस्तद्भावापत्तिलक्ष-
णमोक्षोपदेशात् प्रधानं सदात्मशब्दवाच्यम् ॥ ७ ॥

हेयत्वावचनाच्च ॥ ८ ॥

सर्वज्ञेन हितैपिणा सदाविशब्दैरुपदिष्टस्याचेतनस्य मोक्षे हेयस्य
हेयत्वमवश्यं वक्तव्यमुपदेशप्रयोजनं च वक्तव्यम् तदुभयवचनामा-
धानं सदादिपदवाच्यं प्रधानम् ॥ ८ ॥

प्रतिज्ञाविरोधात् ॥ ९ ॥ (१)

किञ्चैकविज्ञानात् सर्वविज्ञानप्रतिज्ञाविरोधादपि नाऽचेतनका-
रणवादः साधुः ॥ ९ ॥

स्वाप्ययात् ॥ १० ॥

सच्छब्दार्थे जगत्कारणं प्रकृत्य अमान्तं मे सोम्य विजानीहीति
यत्रैतत्पुरुषः स्रपिति नाम सता सोम्य तदा सम्पन्नो भवतीत्यादिनो-
क्तस्याप्ययस्य चेतनसम्बन्धिनो ब्रह्मण्येव सम्भवाद् ब्रह्मैव जगत्कार-
णं युक्तम् ॥ १० ॥

गतिसामान्यात् ॥ ११ ॥

सर्वेषु धेवान्तेषु चेतनकारणावगतेस्तुल्यत्वात् अचेतनकारण-
वादी नहि युक्तः ॥ ११ ॥

श्रुतत्वाच्च ॥ १२ ॥

तस्मात् सदादिशब्दाभिधेयस्य सर्वज्ञस्य सर्वनियन्तुः सर्वेश्वरस्य

(१) प्रतिज्ञाविरोधादिति सूत्रं यद्यपि शाङ्करभाष्यभाष्येत्येवैकैकैः तथापि श्रीभाष्ये व-
रिण्युक्तिं तेनैव स्वयमपि व्याख्यातम् ।

चेतनत्वेन कारणत्वस्य ध्रुनत्वान्न प्रधानग्रहः ॥ १२ ॥

आनन्दमयोऽभ्यासात् ॥ १३ ॥

आनन्दमयः परमात्मैव न तु जीवः कुतः परमात्मविषयकानन्दपदाभ्यासात् ॥ १३ ॥

विकारशब्दान्नेति चेन्न प्राचुर्यात् ॥ १४ ॥

विकारायै मयदभ्रवणान्नानन्दमयः परमात्मेति चेत् न कस्मात् प्राचुर्यार्थकस्यापि मयट् स्मरणात् ॥ १४ ॥

तद्धेतुव्यपदेशाच्च ॥ १५ ॥

जीवानन्दहेतुत्वादपि परमात्मैवानन्दमयः ॥ १५ ॥

मान्त्रवर्णिकमेव च गीयते ॥ १६ ॥

सत्यं ज्ञानमनन्तं ब्रह्मेति मन्त्रप्रोक्तं मान्त्रवर्णिकं तदेवानन्दमयशब्देन गीयते ॥ १६ ॥

नेतरोऽनुपपत्तेः ॥ १७ ॥

आनन्दमयपदार्थमुद्दिश्य ध्रुयमाणानां तदसाधारणधर्माणां तद्वितरस्मिन्ननुपपत्तेरितरो जीवो नानन्दमयपदार्थः ॥ १७ ॥

भेदव्यपदेशाच्च ॥ १८ ॥

रम्भं ह्येवायं लब्धवानन्दी भवतीति वाक्येन लब्धूलब्धव्ययार्थभेदव्यपदेशाज्जीवो नानन्दमयः ॥ १८ ॥

कामाच्च नानुमानापेक्षा ॥ १९ ॥

प्रत्यगात्मनः कारणत्वस्वीकारे ऽनुमानस्य प्रधानस्य कारणादिरूपस्यापेक्षा भवेत् कुलालादेर्घटादिजनने मृदापेक्षावत् प्रकृतस्यानन्दमयस्य सर्वशक्तेः पुरुषोत्तमस्य तु न । कुतः कामात् सङ्कल्पादेव सोकामयत बहु स्वामित्वादिभुतेरतस्तद्भिन्न आनन्दमयः ॥ १९ ॥

अस्मिन्नस्य च तद्योगं शास्ति ॥ २० ॥

तद्यागमानन्दयोगं शास्ति श्रुतिः । रसो वै सः रसं ह्येवायं लब्धा-

नन्दी भवतीति जीवस्य यत्प्राप्तादानन्दयोगः स तस्मादन्य इति सिद्धम् ॥ २० ॥

अन्तस्तद्धर्मोपदेशात् ॥ २१ ॥

आदित्याक्षणोरन्तःस्थो मुमुक्षुध्येयो हि परमात्मैव न तु जीवविशेषः कुत तस्यैवापहतपाप्मत्वसर्वात्मत्वादीनां धर्माणामुपदेशात् ॥ २१ ॥

भेदव्यपदेशाच्चान्यः ॥ २२ ॥

आदित्यादिजीववर्गाण्यदन्तर्गोऽप्योस्ति परमात्मा कुतः आदित्ये तिष्ठन्नित्यादिना भेदव्यपदेशात् ॥ २२ ॥

आकाशस्तल्लिङ्गात् ॥ २३ ॥

अस्य लोकस्य का गतिरित्याकाश इति होवाचेत्यत्राकाशशब्दवाच्यः परमात्मा कुतः सर्वाणि ह वा इमानि भूतान्याकाशादेव समुत्पद्यन्त इति सर्वस्रष्टृत्वादिनल्लिङ्गात् ॥ २३ ॥

अत एव प्राणः ॥ २४ ॥

सर्वाणि ह वा इमानि भूतानि प्राणमेव संविण्ति प्राणमभ्युज्जिहते इत्यत्रापि संवेशनोद्गमनरूपाद्ब्रह्मलिङ्गात् परमात्मैव प्राणः ॥ २४ ॥

ज्योतिश्चरणाभिधानात् ॥ २५ ॥

दिवो ज्योतिरिति ज्योतिर्ब्रह्मैव पादोक्त्य सर्वा भूतानीति चरणाभिधानात् ॥ २५ ॥

छन्दोऽभिधानान्नेति चेन्न तथा चेतोऽर्पणनिगमात्

तथाहि दर्शनम् ॥ २६ ॥

पूर्ववाक्ये गायत्र्याख्यच्छन्दोभिधानात् तत्परा चरणधुतिरस्तु न ब्रह्मपरेति चेन्न गुणयोगाद्गायत्रीशब्दाभिधेये भगवति चित्तार्पणाभिधानात् । इष्टञ्च विराट्शब्दः कृतपरः ॥ २६ ॥

भूतादिगदव्यपदेशोपपत्तेश्चैवम् ॥ २७ ॥

न केवलं तथा चेतोर्पणनिगमाद्गायत्री ब्रह्मेत्युच्यते भूतपृथिवीशरीरहृदयानां ब्रह्मणि भगवत्युपपत्तेश्चैवम् ॥ २७ ॥

उपदेशभेदान्नेति चेन्नोभयस्मिन्नप्यविरोधात् ॥ २८ ॥

पूर्वमधिकरणत्वेन पुनरवधित्वेन द्यौर्निर्दिश्यते इत्युपदेशभेदान्न
ब्रह्म प्रत्यभिज्ञायते इति न कुतः, उभयत्रापि ब्रह्मण एकत्वस्यावि-
रोधात् ॥ २८ ॥

प्राणस्तथानुगमात् ॥ २९ ॥

प्राणोस्मीत्यादिवाक्ये प्राणादिशब्दवाच्यः परमात्मा हिततम-
स्थानन्तरादिधर्माणां परमात्मपरिग्रहेऽवगमात् ॥ २९ ॥

न वक्तुरात्मोपदेशादिति चेदध्यात्मसम्बन्धभूमा ह्य-

स्मिन् ॥ ३० ॥

प्राणादिशब्दवाच्यं ब्रह्म न भवेति कुतः मामेव विजानीहीति व-
क्तृस्वरूपाभिन्नोपदेशादिति चेत् । अस्मिन् प्रकरणे परमात्मसम्बन्ध-
स्य बाहुल्यमस्त्यतः प्राणं प्रादिपदार्थः परमात्मैव ॥ ३० ॥

शास्त्रदृष्ट्या तूपदेशो वामदेववत् ॥ ३१ ॥

इन्द्रो हि सर्वस्य ब्रह्मात्मकत्वमवधार्य मामेव विजानीहीति शास्त्र-
दृष्ट्या युक्तमुक्तवान् । तत्र कः शोकः को मोह एकरत्मनुपश्यत इत्या-
दिशास्त्रम् । यथाऽहं मनुरमवं सूर्यश्चेति वामदेव उक्तवान् तद्वत् ॥ ३१ ॥
जीवमुख्यप्राणलिङ्गान्नेति चेत् नोपासान्नैविध्यादाश्रितत्वा-

दिह तद्योगात् ॥ ३२ ॥

न वाचं विजिज्ञासीत धकारं विद्यान्निशीर्षाणं त्वाङ्मवाहनमित्या-
दिर्जीवलिङ्गात् प्राण एव ब्रह्मात्मेनं शरीरं परिगृह्योत्थापयतीति मुख्य-
प्राणलिङ्गाच्च नात्र ब्रह्मपरिग्रह इति चेत् न उपासकतारतम्येन ब्रह्मोपा-
सनायास्त्रैविध्याज्जीववर्गान्तर्यामित्वेन प्राणाद्यचेतनान्तर्यामित्वेन त-
नुभयवैलक्षण्येन चान्यत्राभितत्वादिहापि तद्योगात् ॥ ३२ ॥

इति श्रीमद्भगवद्गीताार्कचिरचिते शारीरकमीमांसाशास्त्रार्थे

वेदान्तपारिजातसौरभे प्रथमाध्यायस्य

प्रथमः पादः ॥ १ ॥

प्रथमे ऽध्याये द्वितीयः पादः ।

सर्वतप्रसिद्धोपदेशात् ॥ १ ॥

सर्वं खल्विदं ब्रह्म तज्जलानिति शान्त उपासीत इत्युक्तम्य धूयते मनोमयः प्राणशरीर इति । अत्र मनोमयत्वेनोपास्यः सर्वकारणभूतः परमात्मा गृह्याने न प्रत्यगात्मा कुतः सर्वेषु वेदान्तेषु प्रसिद्धस्य परमात्मन एव पूर्वत्र सर्वं खल्विदं ब्रह्मेत्याद्युपदेशात् ॥ १ ॥

विवक्षितगुणोपपत्तेश्च ॥ २ ॥

मनोमयः प्राणशरीरो भावरूपः सत्यसङ्कल्प इत्यादिना विवक्षितानां मनोमयत्वसत्यसङ्कल्पत्वादीनां गुणानां ब्रह्मण्येवोपपत्तेश्च ॥ २ ॥

अनुपपत्तेस्तु न शरीरः ॥ ३ ॥

मनोमयत्वादिगुणकः पर एव न तु जीवस्तस्मिन् मनोमयत्वसत्यसङ्कल्पपरवाद्यनुपपत्तेः ॥ ३ ॥

कर्मकर्तृव्यपदेशाच्च ॥ ४ ॥

इतोप्यत्र मनोमयादिपदवाच्यो न शरीरः एतमितः प्रेत्यामितकर्मयितास्मीति कर्मकर्तृव्यपदेशात् ॥ ४ ॥

शब्दविशेषात् ॥ ५ ॥

मनोमयत्वादिगुणकः शरीरादन्यः परमात्मा एव स आत्मान्तहृदये इति जीवपरमात्मनोः पट्टीप्रथमान्तरूपशब्दविशेषात् ॥ ५ ॥

स्मृतेश्च ॥ ६ ॥

इंवरः सर्वभूतानां हृद्देशेभ्युन तिष्ठतीति स्मृतेश्च जीवपरमात्मनोर्भेदोक्तिः ॥ ६ ॥

अर्भकौकस्त्वात् तद्व्यपदेशाच्च नेति चेत् न निचार्य-

त्वादेवं व्योमवच्च ॥ ७ ॥

एष म आत्मान्महंदये इत्युपायतनत्वात् अणोयान् ग्रीहं चेत्यल्प-
स्वव्यपदशाच्चात्र न ब्रह्मोति चेत् नैवं तथात्वेन ब्रह्मण इहापास्यत्वात् ।
गृहतोऽल्पत्वं तु गवाक्षव्योमवत् सङ्गच्छते ॥ ७ ॥

सम्भोगप्राप्तिरिति चेन्न वैशेष्यात् ॥ ८ ॥

सर्वहृदयसम्बन्धात् सुखदुःखसम्भोगप्राप्तिर्ब्रह्मणोऽपि जीवस्येवे-
ति चेन्नायं दोषः । सङ्कटकर्मफलभोक्तृत्वेनापहतपाप्मत्वेन च जीव-
ब्रह्मयोरेक्यन्तं विशेषात् ॥ ८ ॥

अत्ता चराचरग्रहणात् ॥ ९ ॥

यस्य ब्रह्म च क्षत्रं च उमे भवत आदनः । मृत्युर्यस्योपसेचनं क-
इत्यावेद यत्र स इत्यत्रात्ता श्रीपुरुषोत्तमः कुतः मृत्यूपसेचनौदनस्य
ब्रह्मक्षत्रोपलक्षितचराचरात्मकस्य विभ्वस्य ग्रहणात् ॥ ९ ॥

प्रकरणाच्च ॥ १० ॥

अत्ता भगवान् पुरुषोत्तमः महान्ते विभुमिति तस्यैव प्रकृतत्वाच्च ॥ १० ॥

गुहां प्रविष्टावात्मानौ हि तद्दर्शनात् ॥ ११ ॥

श्रुतं विवन्तौ सुकृतस्य लोके गुहां प्रविष्टावित्यत्र गुहां प्रविष्टौ आ-
त्मानौ हि चेन्नौ हि जीवपरमात्मानौ बोध्यौ कुतः तद्दर्शनात् तयोरेवा-
स्मिन् प्रकरणे गुहाप्रवेशव्यपदेशदर्शनात् । तन्नुद्देशं गूढमनुप्रविष्टं
गुहाहितमिति परमात्मनः या प्राणं सम्भवत्यदितिर्देवतामयी गुहां
प्रविश्य तिष्ठन्ती या भूर्नाभर्त्यजायतेति जीवस्य ॥ ११ ॥

विशेषणाच्च ॥ १२ ॥

जीवपरयोरेवात्र गुहाप्रविष्टत्वेन परिग्रहः । यतोऽस्मिन् प्रकरणे
ब्रह्मजज्ञं दधमीदृष्यं विदित्वा निचाय्येमां शान्तिमस्यन्तमेति यः सेतुति-
जानानामित्यादिषु तयोरेवोपास्योपासकभावेन वेद्यत्ववेद्यतयादिना
च विशेषितत्वाच्च ॥ १२ ॥

अन्तर उपपत्तेः ॥ १३ ॥

य एषोऽन्तरक्षिणि पुरुषो दृश्यते ह्यक्षिष्यन्तरः पुरुषः पुरुषो-

सम एव नान्यः । कुतः एष आत्मेति होवाचैतदमृतमभयमेतद्ब्र-
ह्मेति एतं संयद्राम इत्याचक्षते इत्यात्मत्वामृतत्वाभयत्वादीनां
संयद्रामत्वादीनां च पुरुषोत्तमे एवोपपत्तेः ॥ १३ ॥

स्थानादिव्यपदेशाच्च ॥ १४ ॥

परमात्मनो यश्चक्षुषि तिष्ठन्नित्यादिश्रुत्या स्थानादेव्यपदेशाद्या-
क्षिपुरुषः स एव ॥ १४ ॥

सुखविशिष्टाभिधानादेव च ॥ १५ ॥

अक्षिगतः पर एव कं ब्रह्म खं ब्रह्मेति सुखविशिष्टाभिधानाद्या ॥ १५ ॥

अत एव च तद्ब्रह्म ॥ १६ ॥ (१)

तत् कं ब्रह्मेति सुखविशिष्टं ब्रह्मेव । कुतः यद्वाच कं तदेष खं
यदेव खं तदेव कमिति परस्परवैशिष्ट्यप्रतिपादकवाक्यादेव च ॥ १६ ॥

श्रुतोपनिषत्कगत्यभिधानाच्च ॥ १७ ॥

श्रुतोपनिषद्येन तस्य श्रुतोपनिषत्कस्य या गतिर्वैयर्थ्यानापदा अधो
उत्तरेण तपसा ब्रह्मचर्येण श्रद्धया विद्ययात्मानमन्विष्यादित्यमभिज्ञ-
यन्ते एतद्वै प्राणानामायतनमेतदमृतमभयमेतत्परायणमेतस्मान्न
पुनरावर्तत इति श्रुत्यन्तरे प्रसिद्धा तस्या एवेह तेष्वपिमेवाभिसम्भव-
न्तीत्यादिना गतेरभिधानाद्याह्यन्तरः पुरुषः पुरुषोत्तम एव ॥ १७ ॥

अनवस्थितेरसम्भवाच्च नेतरः ॥ १८ ॥

अह्यन्तरः परमात्मेतरो न भवति । कुतः तदितरस्य तत्र नियमे-
मानवस्थितेरमृतत्वाभयत्वादेस्तत्रासम्भवाच्च ॥ १८ ॥

अन्तर्याम्यधिदैवाधिलोकादिषु तद्धर्मव्यपदेशात् ॥ १९ ॥ (२)

यः पृथिव्यां तिष्ठन्नित्युपक्रम्य एव स अन्तर्मान्तर्योर्मिति पृथिव्या-

(१) ॥ एष श्रीभाष्यानुसारेण, शाङ्करभाष्ये नेद सख परिगृहीतम् परन्तु "अत एव च
स ब्रह्मे"ति श्रीभाष्यगत पाठोऽस्ति ।

(२) अन्तर्याम्यधिदैवाधिव्यति शाङ्करभाष्यमामव्यदिगत पाठ परन्तव्य श्रीभाष्यानुसारी
पाठः । तथाहि श्रीभाष्यम्—“काण्वपाठसिद्धेभ्योऽधिदैवादेर्मन्त्रो वाक्येभ्योऽधिकान्याधिलोकादिन-
गति शक्त्यानि माध्यादिनपाठे सन्तीति ह्यस्यार्थमधिदैवाधिलोकादिभ्यस्तुभ्योरुपादानं" मिति ।

अधिदैवादि सर्वपर्यायेषु भूयमाणोन्तर्यामी । परमात्मैव । कुतः तद्धर्म-
स्य सर्वनियन्तृत्वादेरिह व्यपदेशात् ॥ १९ ॥

न च स्मार्तमनद्धर्माभिलापात् ॥ २० ॥

न च प्रधानमन्तर्यामिशब्दवाच्यम् चेतनधर्माणां सर्वनियन्तृ-
त्वसर्वद्रष्टृत्वादीनां चाभिलापात् ॥ २० ॥

शारीरश्चोभये ऽपि हि भेदेनैनमधीयते ॥ २१ ॥

न च जीवोऽन्तर्यामी यतश्चैनमन्तर्यामिणो भेदेन यो विज्ञाने तिष्ठति-
ति काण्वाः । य आत्मनि तिष्ठति माध्यन्दिनाश्चोभयेऽप्यधीयते ॥ २१ ॥

अहश्यत्यादिगुणको धर्मोक्तेः ॥ २२ ॥

आधर्षणिकैरुदाहृतः अहश्यमित्यादिना अहश्यत्यादिगुणकः प-
रमात्मैव । कुतः यः सर्वज्ञ इत्यादिना तद्धर्मोक्तेः ॥ २२ ॥

विशेषणभेदव्यपदेशाभ्यां नेतरौ ॥ २३ ॥ (१)

प्रधानजीवौ न भूतयोन्यक्षरपदवाच्यौ विशेषणभेदव्यपदेशा-
भ्याम् । सर्वगतमिति विशेषणव्यपदेशः । अक्षरात् परतः पर इति
भेदव्यपदेशश्च ॥ २३ ॥

रूपोपन्यासाच्च ॥ २४ ॥

अग्निर्मुखेत्यादिना परमात्मनो रूपोपन्यासाच्च नेतरौ ॥ २४ ॥

वैश्वानरः साधारणशब्दविशेषात् ॥ २५ ॥

वैश्वानरः परमात्मैव यतोऽग्निब्रह्मसाधारणस्यापि वैश्वानरश-
ब्दस्य ब्रह्मपरिव्रजे ह्युर्मुखेत्याद्यवयवविधानेन विशेषावगमात् ॥ २५ ॥

स्मर्यमाणमनुमानं स्यादिति ॥ २६ ॥

परमात्मनो हि वैश्वानरत्वे यस्याग्निरास्यं ह्युर्मुखेत्यादिस्मृत्यु-
क्तमपि रूपं निश्चायकं स्यात् ॥ २६ ॥

(१) प्रकारादितः " आदिशाभ्यां च नेतरौ " इत्येवं श्रीभाष्ये उक्तात् इत्यमेव च श-
ब्दप्रत्ययभाष्येऽपि भवति ।

शब्दादिभ्योऽन्तःप्रतिष्ठानात् तथादृष्ट्युपदेशादस-
म्भवात् पुरुषमपि चैनमधीयते ॥ २७ ॥

जाठराग्नौ वैश्वानरशब्दस्य रुढत्वाद्भिन्नेताविधानात् प्राणादु-
त्पाद्यारत्यसङ्कीर्तिनादन्तःप्रतिष्ठानश्रवणाच्च वैश्वानरो न परमात्मा
किन्तु जाठराग्निरिति चेन्न तथा तस्मिन् जाठरे परमेश्वरहृष्टेरुपे-
शात् परमात्मपरिग्रहाभावे द्युमूर्द्धत्वाद्यसम्भवात् पुरुषत्वश्रवणाच्च
वैश्वानरः परमात्मैव ॥ २७ ॥

अत एव न देवता भूतं च ॥ २८ ॥

उक्तहेतुष्वपि देवता भूतं च न गृह्यते वैश्वानरशब्देन ॥ २८ ॥

साक्षादप्यविरोधं जैमिनिः ॥ २९ ॥

विश्वश्चासौ नरश्च सर्वात्मा भगवान् वैश्वानर इति साक्षादु-
पास्य इत्यविरोधं जैमिनिराचार्यो मन्यते ॥ २९ ॥

अभिव्यक्तेरित्याश्मरथ्यः ॥ ३० ॥

उपासकानामनभ्यानामनुग्रहायानन्तोपि परमात्मा तत्तदनुकू-
पतयाभिव्यज्यते इति प्रादेयमाश्रत्यमुपपद्यते इत्येवमभिव्यक्तेरित्याश्म-
रथ्यो मुनिर्मन्यते ॥ ३० ॥

अनुस्मृतेर्वादरिः ॥ ३१ ॥

सूक्तदिपादान्तद्वेहकल्पनमनुस्मृतेरनुस्मरणार्थमिति वादरि-
राचार्यो मन्यते ॥ ३१ ॥

सम्पत्तेरिति जैमिनिस्तथाहि दर्शयति ॥ ३२ ॥

वैश्वानरोपासकेन क्रियमाणाया वैश्वानरविद्याङ्गमूलप्राणादुने-
रग्निहोत्रत्वसम्पत्त्यर्थं नेषामुरजाशीनां वेद्यादित्वकल्पनमिति जैमि-
निराचार्यो मन्यते तथैवायं य एतदेव विद्वानग्निहोत्रं जुहोतीत्यादि-
श्रुतिर्दर्शयति ॥ ३२ ॥

आमनन्ति चैनमस्मिन् ॥ ३३ ॥

एतं द्युमूर्द्धत्वादिमन्तं वैश्वानरमस्मिन्नुपासकदेहे पुनरुपास्यमा-
मनन्ति च ॥ ३३ ॥

इति श्रीमद्भगवद्गित्यार्कविरचिने शारीरकमीमांसायाख्यायें वेदा-
न्तपारिजातसौरभे प्रथमाध्यायस्य द्वितीयः पादः ॥ २ ॥

प्रथमाध्याये तृतीयः पादः ।

द्युष्वाधायतनं स्वशब्दात् ॥ १ ॥

यस्मिन् द्यौरिति द्युष्वाधायतनं ब्रह्म स्वशब्दाद्ब्रह्मवाचकादात्मा-
दिशब्दात् ॥ १ ॥

मुक्तोपसृप्यव्यपदेशात् ॥ २ ॥(१)

द्युष्वाधायतनं ब्रह्मैव । कुतः तदायतनस्यैव यदा पश्यः पश्यते रु-
क्मवर्णं कर्तारमीशं पुरुषं ब्रह्मयोनिम् तदा विद्वान् पुण्यपापे विधूय
निरञ्जनः परमं साम्यमुपैतीत्यादि-मुक्तोपसृप्यव्यपदेशात् ॥ २ ॥

नानुमानमतच्छब्दात् ॥ ३ ॥

नानुमानगम्यं प्रधानं तदायतनम् तद्वोधकशब्दाभावात् ॥ ३ ॥

प्राणभृच्च ॥ ४ ॥(२)

न प्राणभृदपि द्युष्वाधायतनम् । कुतः अतच्छब्दादेव ॥ ४ ॥

भेदव्यपदेशाच्च ॥ ५ ॥(३)

किञ्च हातृशेषभावेन भेदव्यपदेशादपि द्युष्वाधायतनं न प्रा-
णभृत् ॥ ५ ॥

प्रकरणात् ॥ ६ ॥

परमात्मप्रकरणात् द्युष्वाधायतनत्वेन जीवपरिग्रहः ॥ ६ ॥

स्थित्यदनाभ्यां च ॥ ७ ॥

द्वा सुपर्णेत्यादिमन्त्रे परमात्मनोऽभोजतृत्वेन स्थितेर्जीवस्यादनाभ

(१) व्यपदेशावेति श्रीभाष्ये सूत्रपाठः । चकाररहितस्तु शाङ्करभाष्यभ्रमस्यो पाठः । चका-
रमुक्त एव तु पाठो युक्तः, हेत्वन्तोपन्यासात् ।

(२) श्रीभाष्ये त्वेकहेतुकत्वात् प्राणभृदेति तृतीयसूत्रशेषतयैव पठितम् । अन्येस्तु भिन्न-
तया तथैवेहापि ।

(३) चकाररहित एव श्रीभाष्ये पाठस्तथैव शाङ्करभाष्येपि, उत्तरसूत्रचकारस्य तृतीयसूत्र-
गतस्यैव समुच्चायकत्वात् ।

॥ जीवात्मा शुद्धाद्यायतनम् ॥ ७ ॥

भूमा संप्रसादादध्युपदेशात् ॥ ८ ॥

परमाचार्यैः श्रीकुमारैरस्मद्गुरवे श्रीमन्नारदायोपदिष्टोभू-
मा त्वेव विजिज्ञासितव्य इत्यत्र भूमा प्राणो न भवति किन्तु श्रीपुरु-
षोत्तमः । कुतः प्राणादुपरि भूमा उपदेशात् ॥ ८ ॥

धर्मोपपत्तेश्च ॥ ९ ॥

निरतिशयसुखरूपत्वाऽमृतत्वस्य महिमप्रतिष्ठितत्वादीनां परमा-
त्मन्येवोपपत्तेश्च भूमा परमात्मैव ॥ ९ ॥

अक्षरमम्बरान्तधृतेः ॥ १० ॥

अक्षरं ब्रह्म । कुतः कालत्रयवर्तिकार्याधारतया निर्दिष्टस्याकाशस्य
धारणात् ॥ १० ॥

सा च प्रशासनात् ॥ ११ ॥

सा च धृतिः पुरुषोत्तमस्यैव । कुतः एतस्य वा अक्षरस्य प्रशासने
गार्गि सूर्याचन्द्रमसौ विधृतौ तिष्ठत इत्याद्यापयितृत्वभवणात् ॥ ११ ॥

अन्यभावव्यावृत्तेश्च ॥ १२ ॥

अत्र प्रधानस्य जीवस्य वाऽक्षरशब्देन ग्रहणं नास्ति परमात्मैवाक्षर-
शब्दार्थः । कुतः तद्वा एतदक्षरं गार्ग्ये ऽदृष्टं द्रष्टुं श्रुतं श्रोतुं स्मृतं मन्त्र
ऽविज्ञातं विज्ञातु इत्यन्यभावव्यावृत्तेः ॥ १२ ॥

ईक्षतिकर्मव्यपदेशात् सः ॥ १३ ॥

पुरिशयं पुरुषमीक्षते इतीक्षतिकर्मं ब्रह्माण्डान्तर्गतो ब्रह्मलोक-
स्थो ब्रह्मा न भवति किन्तु स एव ब्रह्मणः स्वाभाधारणामाकृतब्रह्मलो-
कशयः परमात्मेक्षतिकर्म । कुतः यत् तच्छान्तमजरममयमित्यादिना
तद्धर्माणां व्यपदेशात् ॥ १३ ॥

दहर् उत्तरेभ्यः ॥ १४ ॥

अस्मिन् ब्रह्मपुरे दहर्ं पुण्डरीकं वेश्म दहर्ं प्रस्मिन्नन्तराकाश इति

श्रुतिप्रोक्तो दहराकाशः परमात्मा भवितुमर्हति । कुतः उत्तरेऽप्योपावा-
नं वा अयमकाशस्तावानेपोऽन्तर्हृदय आकाशः । उभे अस्मिन् द्वावापृ-
थिवीअन्तरेव समाहिते एव आत्माऽपहतपाप्मा विजर इत्यादिभिर्व-
क्ष्यमाणा ये परमात्मासाधारणधर्मास्तेऽप्यो हेतुभूतेऽप्यः ॥ १४ ॥

गतिशब्दाभ्यां तथाहि दृष्टं लिङ्गं च ॥ १५ ॥

सर्वाः प्रजा अहरहर्गच्छन्त्य इति गतिब्रह्मलोकमिति शब्दस्ताभ्यां
दहरः पर इति निश्चीयते सता सोम्य तदा सम्पन्नो भवतीति प्रायहं
गमनं श्रुत्यन्तरे तथैव दृष्टम् । कर्मधारयसमासपरिग्रहे ब्रह्मैव लोक
इति लिङ्गशब्दसामर्थ्यं च ॥ १५ ॥

धृतेश्च महिम्नोऽस्यास्मिन्नपलब्धेः ॥ १६ ॥

सं सेतुर्विधृतिरेणं लोकानामिति सर्वलोकविधारकत्वं दहरस्य
परमात्मत्वे सङ्गच्छते अथ च महिम्नो धृत्याख्यस्याऽस्मिन् परमात्म-
न्येव एतस्य वा अक्षरस्य प्रशासने गार्गि सूर्याचन्द्रमसौ विधृतौ तिष्ठ-
त इति ध्रुव्यन्तरे उपलब्धेः ॥ १६ ॥

प्रतिद्वेश्च ॥ १७ ॥

आकाशो ह वै नामरूपयोर्निर्वहिता सर्वाणि ह वा इमानि भूता-
न्याकाशादेव समुत्पद्यन्त इति परमात्मन्यप्याकाशशब्दप्रतिद्वेश्च
दहराकाशः परमात्मैव ॥ १७ ॥

इतरपरामर्शात् स इति चेन्न असम्भवात् ॥ १८ ॥

एव संप्रसादोऽस्माच्छरीरात् समुत्थाय परं ज्योतिरुपसम्पद्य-
न्नेन रूपेणामिनिष्पद्यते एव आत्मेति होवाचेति दहरवाक्यमध्ये जी-
वस्यापि परामर्शात् जीवोस्तु दहर इति चेन्न अपहतपाप्मत्वादीनां
पूर्वोक्तानां जीवेऽसम्भवात् ॥ १८ ॥

उत्तराच्चेदाविर्मूलस्वरूपस्तु ॥ १९ ॥

उत्तराज्जीवपरात् प्रजापतिवाक्याज्जीवेऽप्यपहतपाप्मत्वादिगुणा-
धिकमवगम्यते अतः स एव दहराकाशोऽस्तिवति चेदुच्यते । पूर्वो-

कगुणयुक्तो नित्याविर्भूतस्वरूपः परमात्मा दहरो आविर्भूतस्वरूपो जीवस्तु न ॥ १९ ॥

अन्यार्थश्च परामर्शः ॥ २० ॥

जीवपरामर्शः परमात्मनो जीवस्वरूपाविर्भावहेतुत्वप्रदर्शनार्थः ॥ २० ॥

अल्पश्रुतेरिति चेत् तदुक्तम् ॥ २१ ॥

अल्पश्रुतेन विभुरत्र ग्राह्य इति चेत् तत्समाधानाय यद्वक्तव्यं तदुक्तं पुरस्तात् ॥ २१ ॥

अनुकृतेस्तस्य च ॥ २२ ॥

तस्य नित्याविर्भूतस्वरूपस्य तमेव भान्तमनुमाति सर्वमित्यनुकृते-
श्चानुकर्ता जीवो नित्याविर्भूतस्वरूपो दहरो न भवितुमर्हति ॥ २२ ॥

अपि स्मर्यते ॥ २३ ॥ (१)

अपि च मम साधर्म्यमागता इति स्मर्यते ॥ २३ ॥

शब्दादेव प्रमितः ॥ २४ ॥

प्रमितो ऽङ्गुष्ठपरिमाणकं पुरुषोत्तम एव ईयानो भूतभव्यस्येति
शब्दात् ॥ २४ ॥

हृदयेक्षया तु मनुष्याधिकारत्वात् ॥ २५ ॥

उपासकहृदि तदपेक्षयाङ्गुष्ठमात्रत्वमुपपद्यते । ननु जन्तुशरीरेषु
हृदयस्यामितपरिमाणत्वात् तदपेक्षयापि तथाप्य कथमग्राह्यं । मनु-
ष्याधिकारत्वात् ॥ २५ ॥

तदुपर्यपि वादरायणः सम्भवात् ॥ २६ ॥

तस्मिन् ब्रह्मोपासने मनुष्याणामुपरिष्ठादपि ये देवादयो हि ते-
षामप्यधिकारोऽस्तीति भगवान् वादरायणो मन्यते ॥ २६ ॥

(१) अपि स्मर्यते इति श्रीभाष्ये सूत्रात् अपि च स्मर्यते इति शाङ्करभाष्यमपि यो ।
अपि च एतदन्त दहरोधिकरणं श्रीभाष्यानुसारिण्येव स्थापयति । शाङ्करभाष्यमप्येवमपि
एतादृशतया सूत्रं श्रुत्वा तत् श्रीभाष्ये निराकृतमेव ।

विरोधः कर्मणीति चेन्न अनेकप्रतिपक्षेर्दर्शनात् ॥ २७ ॥

शरीरं विना ब्रह्मोपासनानुपपत्त्या तेषामवश्यं विग्रहवत्त्वमभ्युप-
गन्तव्यम् । तथाऽपि तु कर्मणि विरोध इति चेन्नायं दोषः । कुतः पक्ष-
स्याप्यनेकेषां देहानां युगपत्प्रतिपक्षिदर्शनात् ॥ २७ ॥

शब्द इति चेन्न अतः प्रभवात् प्रत्यक्षानुमानाभ्याम् ॥ २८ ॥

वेदादीनां विग्रहवत्त्वस्वीकारे तद्व्याप्तिनि वैदिके शब्दे विरोधः
स्यात् । अर्थात्पक्षेः प्राग्विनाशानन्तरं च निरर्थकत्वापत्तेरिति चे-
न्नायं विरोधः । अनः शब्दादेव नित्याकृतिवाचकात् प्रजापतिदुष्ट-
शब्दोक्तार्थस्य प्रभवात् । वेदेन नामरूपे व्याकरोत् ।

अनादिनिधनः नित्या वागुत्सृष्टा स्वयम्भुवा ।

आदौ वेदमयी दिव्या यतः सर्वाः प्रवृत्तयः ॥

इत्यादिभिरुत्पत्तिस्मृत्यभ्याम् ॥ २८ ॥

अत एव नित्यत्वम् ॥ २९ ॥ (१)

प्रजापतेः सृष्टिः पदपूर्विका अतो हेतोर्वैदस्य नित्यत्वम् ॥ २९ ॥

समाननामरूपत्वाच्चावृत्तावप्यविरोधो

दर्शनात् स्मृतेश्च ॥ ३० ॥

एवं प्राक्तनसृष्टिसंहारात्मिकायामावृत्तावपि न विरोधः । कुतः
कल्पपादौ सृज्यमानस्य पदार्थस्य कल्पान्तरातीतेन पदार्थेन तुल्यनाम-
रूपादिमत्त्वात् सूर्याचन्द्रमसौ धाता यथापूर्यमकल्पयदिति दर्शनात् ।

यद्यर्थावृत्तुलिङ्गानि नानारूपाणि पर्यये ।

इदमन्ते तानि तान्मेव तथा भावा युगादिषु ॥

इति स्मृतेः ॥ ३० ॥

मध्वादिष्वसम्भवादनधिकारं जैमिनिः ॥ ३१ ॥

उपास्योपासकयोः सम्भवाद्मध्वादिविद्यासु सूर्यादीनामधि-
कार इति जैमिभिर्मन्यते ॥ ३१ ॥

ज्योतिषि भावाच्च ॥ ३२ ॥

प्रक्षणि तेषामुपासकत्वेन भावाच्च मध्वादिभ्यनाधिकार इति पूर्वः पक्षः ॥ ३२ ॥

भावं तु बादरायणोऽस्ति हि ॥ ३३ ॥

तत्र सिद्धाभ्यन्माह । मध्वादिभ्यपि सूर्यमध्वादीनामधिकारस्तद्भावं बादरायणो मन्यते, हि यतस्तेषां स्वान्तर्गामिप्रक्षणापाननेन कल्पान्तरेऽपि स्वाधिकारमिति पूर्वकप्रक्षलिप्तासम्भवोऽस्ति ॥ ३३ ॥

शुगस्य तदनादरश्रवणात् तदाद्रवणात्
सूच्यते हि ॥ ३४ ॥

छान्दोग्ये मुमुक्षौ शुक्मयुक्तं शुद्रपदमालोच्य शुद्रोऽपि प्रक्षयिष्यामधिक्रियते इति नाशङ्कनीयम् । अथ मुमुक्षोर्जागधुनेर्ह्यनप्रयुक्तानादरवाक्यश्रवणात् तद्वयं शुक्ं प्रत्याद्रवणात् शुक्ं सञ्जाता इति शुद्रेति सम्बोधनेन सूच्यते ॥ ३४ ॥

क्षत्रियत्वगतेश्चोत्तरत्वं चैत्ररथेन लिङ्गात् ॥ ३५ ॥

अथ हं शौनकाच्च कापयमभिप्रतारिणं च काक्षसेति परिधिष्यमाणौ प्रक्षयादी विभिन्ने इत्युत्तरत्वं चैत्ररथेनाभिप्रतारिणा क्षत्रियेण सह समभिध्याहाररूपलिङ्गज्ञानश्रुतेः क्षत्रियत्वस्य गतेरवगतेर्न जानधुनिः शुद्रः ॥ ३५ ॥

संस्कारपरामर्शात् तदभावाभिलाषाच्च ॥ ३६ ॥

विद्याप्रवेशे तं होषनिन्दे इत्यादिनापनयनसंस्कारपरामर्शाच्छूद्रश्चतुर्थो वर्ण एवजातिर्न च संस्कारमर्हतीति तदभावाभिलाषाच्च विद्यायां शुद्रो नाधिक्रियते ॥ ३६ ॥

तदभावनिर्द्धारणे च प्रवृत्तेः ॥ ३७ ॥

किञ्च गौतमस्य जायाले शुद्रत्वामाचनिर्णये सति तमुपनेतुमनुशामितुं प्रवृत्तेः शुद्रस्यानाधिकार एवात्र ॥ ३७ ॥

श्रवणाध्ययनार्थप्रतिषेधात् ॥ ३८ ॥

शूद्रो नाधिक्रियते शूद्रसमीपे नाध्येतव्यमित्यादिना तस्य वेदप्र-
वणादिप्रतिषेधात् ॥ ३८ ॥

स्मृतेश्च ॥ ३९ ॥

न चास्योपदिशेद्धर्ममित्यादिस्मृतेश्च ॥ ३९ ॥

कम्पनात् ॥ ४० ॥

प्रमितः परः पुरुषः प्रतिपत्तव्यः सर्वजगत्कम्पकत्वात्महत्वा-
दिभ्यश्च ॥ ४० ॥

ज्योतिर्दर्शनात् ॥ ४१ ॥

तत्त्वं भासेति ज्योतिर्दर्शनात् प्रमितः पुरुषः परः ॥ ४१ ॥

आकाशोऽर्थान्तरत्वादिव्यपदेशात् ॥ ४२ ॥

आकाशो ह वै नामरूपयोर्निर्वहितेत्यत्राकाशशब्दयाव्यः पुरुषो-
त्तमः । कुतः । मुक्तात्मनो जीवात् परमात्मनो नामरूपोपलक्षितनि-
खिलनामरूपवद्भस्तुनिर्घोदूतयार्थान्तरत्वेन व्यपदेशाद्भ्रान्तत्वानृतत्वा-
दिव्यपदेशाच्च ॥ ४२ ॥

सुषुप्त्युत्क्रान्तयोर्भेदेन ॥ ४३ ॥

अज्ञात् सर्वज्ञस्य सुषुप्त्युत्क्रान्तयोर्भेदेन व्यपदेशाच्च ॥ ४३ ॥

पत्यादिशब्देभ्यः ॥ ४४ ॥

सर्वस्याधिपतिः सर्वस्येष्टान इत्यादिशब्देभ्यो जीवाद्भेदेन परमा-
त्मनो व्यपदेशात् स एवाकाश इति स्थितम् ॥ ४४ ॥

इति श्रीमद्भगवद्गीताकविरचिते शारीरकभाष्यार्थे वेदान्तपारि-
जातसौरभे प्रथमाध्यायस्य तृतीयः पादः ॥ ३ ॥

प्रथमाध्याये चतुर्थः पादः ।



आनुमानिकमप्येकेषामिति चेन्न शरीररूपकविन्य-
स्तगृहीतेर्दर्शयति च ॥ १ ॥

ननु महतः परमव्यक्तमव्यक्तात् पुरुषः पर इत्यत्र कठशा-
खायामानुमानिकं प्रधानमपि शब्दबहुपलभ्यते इति चेन्न आत्मानं
स्थितं विद्धि शरीरं रथमेवेत्यत्र शरीरस्य रथरूपकविन्यस्तस्याव्य-
क्तशब्देन ग्रहणात् । इन्द्रियादीनां यथीकरणप्रकारं प्रतिपादयन्
रूपकपरिकल्पितग्रहणमेव दर्शयति च वाक्यशेषः—

यच्छेद्वाङ्मनसी प्राज्ञस्तद्यच्छेज्ज्ञान आत्मनि ।

ज्ञानमात्मनि महति तद्यच्छेच्छान्त आत्मनि ॥ इति ॥ १ ॥

सूक्ष्मं तु तदर्हत्वात् ॥ २ ॥

अव्यक्तशब्दः सूक्ष्मवचनश्चेत् तदर्थभूतं शरीरमपि सूक्ष्ममेव
सूक्ष्मस्यैव स्थूलावस्थापन्नाच्चात् ॥ २ ॥

तदधीनत्वादर्थवत् ॥ ३ ॥

शौचनिषेधं प्रधानं परमकारणाधीनत्वादर्थवत् आनर्थक्यं परा-
निमित्तस्य तत्स्येति मेवः ॥ ३ ॥

ज्ञेयत्वावचनाच्च ॥ ४ ॥

भाव्यकण्ठस्तान्त्रिकप्रधानवचनः ज्ञेयत्वावचनाच्च ॥ ४ ॥

वदतीति चेन्न प्राज्ञो हि प्रकरणात् ॥ ५ ॥

अनाद्यनन्तं महतः परं ध्रुवं निचास्य तं मृत्युमुखात् प्रमुच्यते इति
श्रुतिः प्रधानस्य ज्ञेयत्वं वदतीति चेन्न ज्ञेयत्वेन प्राज्ञः परमात्मा निर्दि-
ष्टप्रकरणात् ॥ ५ ॥

त्रयाणामेव चैवमुपन्यासः प्रश्नश्च ॥ ६ ॥

असामुपनिषद्युपायोपयोगानृणामुपन्यासः प्रश्नश्च पूर्वाप-

रवाक्यार्थविचारेण लभ्यते । आनुमानिकतत्त्वानिरूपणात्प्रावक्तव्यं नास्ति ॥ ६ ॥

महद्वच्च ॥ ७ ॥

सांख्यैर्महच्छब्दो बुद्ध्याख्ये द्वितीये तत्त्वे प्रयुक्तोऽपि ततोऽन्यथापि वेदादमेतं पुरुषं महान्तमित्यादिवेदवचनेन यथा दृश्यते तथाऽव्यक्तं शब्दोऽपि शरीरपरोऽस्तु ॥ ७ ॥

चमसवदविशेषात् ॥ ८ ॥

अजामेकमित्यादिमन्त्रोक्ता प्रकृतिः स्मृतिसिद्धा भवतु इति पूर्वपक्षे राज्ञान् दर्शयति मन्त्रोक्ताऽजा ब्रह्मात्मिकाऽस्तु पूर्वपक्षनिर्धारणे विशेषाभावात् । अर्वाग्विलक्ष्मस इतिमन्त्रांश्चमसवत् ॥ ८ ॥

ज्योतिरुपक्रमा तु तथाह्यधीयत एके ॥ ९ ॥

ननु चमसमन्त्रे इदं तच्छिर इति वाक्यशेषाच्छिरश्चमस इति गम्यते । अजामन्त्रे किं गमकं विशेषार्थग्रहणे इत्यत्रोच्यते । ज्योतिर्ब्रह्मलक्षणमुपक्रमः कारणं यस्याः साम्राज्यजामन्त्रणोच्यते यत्तत्तथैव तस्मादेतद्ब्रह्म नामरूपमन्त्रं च जायते इत्येकेऽधीयते ॥ ९ ॥

कल्पनोपदेशाच्च मध्वादिवदविरोधः ॥ १० ॥

ब्रह्मोपादानकत्वाज्जातव्योरेकस्मिन् धर्मिणि न विरोधः । सुखशक्तिमतो जगत्कारणब्रह्मणो विश्वसृष्ट्युपदेशाद् द्वयं सङ्गच्छते मध्वादिवत् ॥ १० ॥

न संख्योपसंग्रहादपि नानाभावादतिरेकाच्च^(१) ॥ ११ ॥

न च यस्मिन् पञ्च पञ्चजना आकाशश्च प्रतिष्ठित इति संख्योपसंग्रहादपि प्रधानादीनां पञ्चविंशतिपदार्थानां श्रुतिमूलकत्वमस्ति प्रधानमैकस्य श्रुतिवैयर्थ्ये को विवाद इति यत्तद्व्यम । कुतः । नानाभावात् । यस्मिन्निनि श्रुतिभिर्द्वं ब्रह्मणि प्रतिष्ठितानां पदार्थानां ब्रह्मात्मकत्वमनीत्या तान्तिकेऽयः पृथक्त्यात् आधारस्य ब्रह्मणो दित्याकाशस्य चानिरेकत्वाच्च ॥ ११ ॥

प्राणादयो वाक्यशेषात् ॥ १२ ॥

प्राणस्य प्राणमुत चक्षुषश्चक्षुः श्रोत्रस्य श्रोत्रमन्तस्यान्तं मनसो ये
मनो विदुरिति वाक्यशेषात् ते पञ्चजना प्राणादयो बोध्याः ॥ १२ ॥

उपोतिपैकेषामसत्यऽन्ने ॥ १३ ॥

कायवानां वाक्यशेषे त्वसत्यऽन्नं उपक्रमंगतेन उपोतिषा पञ्चाद्यं
पूरणीयम् ॥ १३ ॥

कारणत्वेन चाकाशादिषु यथाव्यपदिष्टोक्तेः ॥ १४ ॥

सर्वज्ञं सर्वशक्तिं ब्रह्मैव सर्वत्राकाशादिर्ह्यधिपपक्षवाक्येषु
प्राक्ष्य लक्षणसूत्रादिषु याप्रकारकं ब्रह्म व्यादिष्टं तत्प्रकारकस्यैवा-
काशादिकारणत्वेन प्रतिपादितत्वात् ॥ १४ ॥

समाकर्षात् ॥ १५ ॥

सौकामयनेति प्रकृतस्य सत एव ब्रह्मणः असत्ता इदमित्यत्र स-
माकर्षात् आदित्यो ब्रह्मेति प्रकृतस्य ब्रह्मणोऽसदेवेदमित्यत्र
समाकर्षात् असच्छब्देन सूष्टेः पूर्वं नामरूपाविभागात् तत्सम्ब-
न्धितयाऽस्तित्वाभावेन सद्रूपं ब्रह्मैवाभिधीयते । तद्वेदं तर्ह्यव्या-
कृतमासीत् तन्नामरूपाङ्गमेव व्याक्रियत् इत्यव्याकृतगर्भोदितस्यो-
त्तरवाक्ये स एव इह प्रविष्ट आ नखाग्नेय इत्यादौ समाकर्षात् अचे-
तनस्य प्रधानस्यान्तःप्रविश्य प्रशासितृवाचसम्भवात् तदन्तरात्म-
भूतमव्याकृतं ब्रह्मेभ्युच्यते । जगत्कारणप्रतिपादकेषु वाक्येषु लक्ष-
णसूत्रादिना निर्णीतं ब्रह्मैव ब्राह्मं न प्रधानवद्भूतगन्धोऽपीति भावः ॥ १५ ॥

जगद्वाचित्वात् ॥ १६ ॥

यो वै बालाके एतेषां पुरुषाणां कर्ता यस्यैतत् कर्मेति वाक्ये धर्मा-
धर्मकर्मफलभोक्ता तन्त्रोक्तः पुरुषो वेदितव्य इति न शङ्क्यम परमात्मैव
तत्र वेदितव्यस्येन निर्दिष्टः । कुनः । ब्रह्म ते ब्रह्मणीति ब्रह्मप्रकरणात्
क्रियते यत् तत् कर्मेति कर्मशब्दस्य जगद्वाचित्वात् एतदित्यनेन
सर्वनाम्ना प्रत्यक्षादिप्रमाणभिन्नस्य जगत उपस्थितत्वाच्च तन्त्रोक्तपु-
रुषप्रकरणाभावाच्च ॥ १६ ॥

जीवमुख्यप्राणलिङ्गान्नेति चेत् तद्व्याख्यातम् ॥ १७ ॥

एव प्रज्ञात्मा एतैरात्मभिर्भुङ्क्ते इति जीवलिङ्गात् अथास्मिन् प्राण एवैकधा भवतीति मुख्यप्राणलिङ्गाच्च तदन्यतरो ग्राह्यं न ब्रह्मेति चेत् तद्व्याख्यातम् प्रवर्द्धनाधिकारे जीवादिलिङ्गानि नत्र ब्रह्मपरत्वेन व्याख्यातानि तद्वदिहापि ज्ञेयानीत्यर्थः ॥ १७ ॥

अन्यार्थं तु जैमिनिः प्रश्नव्याख्यानाभ्यामपि
चैवमंके ॥ १८ ॥

अस्मिन् प्रकरणे जीवग्रहणमन्यार्थं जीवव्यतिरिक्तब्रह्मबोधार्थमिति जैमिनिर्मन्यते केव एतद् बालाके पुरुषोऽशयिष्ठ क च एतद्भूतं कुत एतद्वागादिति प्रश्नात् । यदा सुप्तः स्वप्नं न कश्चन पश्यति अथास्मिन् प्राण एवैकधा भवतीत्यादिप्रतिवचनात् । वाजसनेयिनोपि एवमेव जीवव्यतिरिक्तं परमात्मानमामनन्ति । तत्रापि प्रश्नप्रतिवचने अग्रतः केव तद्भाभूतं कुत एतद्वागादिति प्रश्नः य एषोन्तर्हृदय आकाश तस्मिन् शेते इति प्रतिवचनम् ॥ १८ ॥

वाक्यान्वयात् ॥ १९ ॥

आत्मा वा अरे द्रष्टव्य इत्यादिना परमात्मा द्रष्टव्यत्वेन ग्राह्यः वाक्यस्योपक्रमादिष्वर्थालोचनया तत्रैवान्वयात् ॥ १९ ॥

प्रतिज्ञासिद्धेर्लिङ्गमाश्रमरथ्यः ॥ २० ॥

कथं तर्हि जीवेनोपक्रमणमप्रोच्यते एकविज्ञानेन सर्वविज्ञानप्रतिज्ञासिद्धेर्यजीवस्य परमात्मकार्यतया परमात्मानन्यत्वात् तद्वाचकशब्देन परमात्माभिधानं समकर्मित्याश्रमरथ्यो मन्यते ॥ २० ॥

उत्क्रमिष्यत एवंभावादित्यौडुलोमिः ॥ २१ ॥

शरीरादुत्क्रमिष्यतो जीवस्य ब्रह्मणा सहभावात् तच्छब्देन ब्रह्मनिर्धायते इत्यौडुलोमिमन्यते स्म ॥ २१ ॥

अवस्थितेरिति काशकृत्स्नः ॥ २२ ॥

जीवात्मानि स्वानिगम्ये अन्तः प्रविष्टः ज्ञात्वा जनानामित्यादौ प्र-

निद्वयस्य परमात्मनो नियन्तृत्वेनावस्थितेहेतोर्नियम्यपदंनोपक्रमादौ(?)
नियन्तृपरिग्रह इति काशकृत्स्नो मन्यने स्म ॥ २२ ॥

प्रकृतिश्च प्रतिज्ञादृष्टान्तानुपरोधात् ॥ २३ ॥

प्रकृतिरुपादानकारणं चकारान्नामनकारणं च परमात्मैव उत
तमादेशमप्राप्त्यो येनाश्रुते धुनं भवत्यमतं मतं भवत्यविज्ञातं विज्ञातं
भवतीति प्रतिज्ञायाः यथा सोम्यैकेन मृत्पिण्डेन सर्वं मृन्मयं विज्ञातं
स्यादिति दृष्टान्तस्य च सामञ्जस्यात् ॥ २३ ॥

अभिध्योपदेशाच्च ॥ २४ ॥

तदैक्षत यदु स्यामित्येभिध्योपदेशाद् ब्रह्मणः सृष्टृन्धप्रकृतित्वे
वर्तेते ॥ २४ ॥

साक्षाच्चोभयाम्नात् ॥ २५ ॥

ब्रह्म यत् ब्रह्म स ब्रह्म आसीद्यतो व्यावापृथिवी निष्टतक्षुः मनी-
षिणो मनसा विप्रवीमि षो ब्रह्माध्यतिष्ठद्ब्रवनानि धारयन्निति निर्मि-
त्तस्यमुपादानत्वं(१) च ब्रह्मण आम्नात्ताद् ब्रह्मबोमयरूपम् ॥ २५ ॥

आत्मकृतेः परिणामात् ॥ २६ ॥

ब्रह्मैव निमित्तमुपादानं च । कुतः । तदात्मानं स्वयमकुरुते-
त्यात्मकृतेः । ननु कर्तुः कृत-कृतिविषयत्वम् । परिणामात्, सर्वज्ञं सर्व-
शक्तिं ब्रह्म स्वशक्तिविक्षेपेण जगदाकारं स्वात्मानं परिणमय्याव्या-
कृतेन स्वरूपेण शक्तिमता कृतिमता परिणतमेव भवति ॥ २६ ॥

योनिश्च हि गीयते ॥ २७ ॥

यद्भूतयोनिं परिपश्यन्ति धीराः कर्तारमीशं पुरुषं ब्रह्मयोनिमिति
चेति योनिशब्देन ब्रह्म गीयते । अतो ब्रह्मबोपादानम् ॥ २७ ॥

एतेन सर्वे व्याख्याता व्याख्याताः ॥ २८ ॥

एतेनाधिकरणसमुदायेन सर्वे वेदान्ता ब्रह्मपरत्वेन व्याख्याता
व्याख्याताः ॥ २८ ॥

इति श्रीमद्भगवद्गीर्वाणविरचिते शारीरकमीमांसाशास्त्रे
वेदान्तपारिजानसौरभे प्रथमाध्यायस्य चतुर्थः पादः ॥ ४ ॥

समाप्तश्च प्रथमाध्यायः ॥

द्वितीये ऽध्याये प्रथमः पादः ।

स्मृत्यनवकाशदोषप्रसङ्ग इति चेन्न अन्यस्मृत्यनव-
काशदोषप्रसङ्गात् ॥ १ ॥

उक्तसमन्वयस्याविरोधप्रकारः प्रतिपाद्यते । ननु धृत्युपबृंहणाय
स्मृत्यपेक्षा वर्तते तत्र सांख्यस्मृतिर्ग्राह्या । न चाचेतनकारणवादिनी
सा तु न ग्राह्येति वाच्यम् । स्मृत्यनवकाशदोषप्रसङ्गादिति चेन्न अन्य-
स्मृतीनां वेदोक्तचेतनकारणविषयाणां बाधप्रसङ्गादिति वाक्यार्थः ॥ १ ॥

इतरेषां चानुपलब्धेः ॥ २ ॥

इतरेषां मन्वादीनां वेदस्य प्रधानपरत्वानुपलब्धेः वेदविक-
ल्बस्मृतेरप्रामाण्यम् ॥ २ ॥

एतेन योगः प्रत्युक्तः ॥ ३ ॥

सांख्यस्मृतिनिरासेन योगस्मृतिः प्रत्याख्यातास्ति ॥ ३ ॥

न विलक्षणत्वादस्य तथात्वं च शब्दात् ॥ ४ ॥

तर्कबलेन प्रत्ययतिष्ठते—जगतो न चेतनप्रकृतिकत्वम्, विलक्ष-
णत्वात् । विलक्षणत्वं च विज्ञानं चाविज्ञानं चाभवदित्यादिशब्दा-
व्यवसायवगन्तव्यम् ॥ ४ ॥

अभिमानिव्यपदेशस्तु विशेषानुगतिभ्याम् ॥ ५ ॥

पृथिव्यऽप्रधीत ते हेमे प्राणा अहं धेयं मे विषयमाना ब्रह्म जगु-
रित्यादी तु मत्तदभिमानिनीनां देवतानां व्यपदेशो ह्यन्ताहमिमानिहो
देवता इति विशेषणात् भागेनर्थाभूत्वा मुच्यं प्राविशदित्याद्यनुगतेः ॥ ५ ॥

दृश्यते तु ॥ ६ ॥

तत्रोच्यते पुरुषाद्विलक्षणस्य केशादेर्गोमयाद्विलक्षणस्य इ-
धिकस्यात्पत्तिर्दृश्यते । अतो ब्रह्माद्विलक्षणत्वाज्जगतो न तत्प्रकृतिक-
त्वमिति न शक्यम् ॥ ६ ॥

असदिति चेन्न प्रतिषेधमात्रत्वात् ॥ ७ ॥

गनूपादानादुपादेयस्य विलक्षणत्वे उत्पत्तेः पूर्वं तदसद्भवितुमर्हति । नैव दोषः पूर्वसूत्रे प्रकृतिविचारयोः सर्वथा साहचर्यनियमस्य प्रतिषेधमात्रत्वात् ॥ ७ ॥

अपीतौ तद्वत्प्रसङ्गादसमञ्जसम् ॥ ८ ॥

आक्षेपः । प्रलयसमये फलं भवत् कारणस्याप्येव तत्तत्त्वादिमा-
सिप्रसङ्गाज्जगदुपादानं प्रकृत्यसमञ्जसम् ॥ ८ ॥

न तु दृष्टान्तभावात् ॥ ९ ॥

समाधानम् । तद्वत्प्रसङ्गो नैवास्ति । यथा पृथिवीविचारस्तस्यैव
विलीयमानतां न दूषयति तथा प्रकृतिविचारः संसारः ॥ ९ ॥

स्वपक्षे दोषाच्च ॥ १० ॥

येद्विरुद्धत्वाद्वादी सांख्यो वक्तुमक्षमस्तत्पक्षे ऽप्युक्तदोषयो-
गात् ॥ १० ॥

तर्कप्रतिष्ठनादप्यन्यथानुमेयमिति चेदेवमप्य-

निर्मोक्षप्रसङ्गः ॥ ११ ॥

तर्कानवस्थानाद्योक्तसिद्धातस्य नामामञ्जस्यम् । इदमर्थेण चेद-
विरुद्धे प्रधानाद्वयो जगत्कारणे ऽनुमिते तु तादृशेन तर्केन तत्प्रतिप-
क्षस्तम्भयात् । एवमेव तार्किकविप्रतिपत्त्या ऽनिर्मोक्षप्रसङ्गाद्वेदोक्त-
स्यैवोपादेयत्वमिति सिद्धम् ॥ ११ ॥

एतेन शिष्टाऽपरिग्रहा अपि व्याख्याताः ॥ १२ ॥

एतेन सांख्यपक्षनिरासेन परिशिष्टा येद्विरुद्धकारणवादिनो-
ऽप्येव प्रत्युक्ताः ॥ १२ ॥

भोक्तापत्तेरविभागश्चेत् स्याल्लोकवत् ॥ १३ ॥

प्रमाणो जगदुपादानत्वे जीविकपेण प्रमाण एव सुखादुपायो-
पनृत्वापत्तेर्वेदप्रामाण्यो भोक्तृनियन्तृविभागो न स्यादिति चेदविभागे-
ऽपि समुद्रतरङ्गयोरेव सूर्यनक्षत्रयोरेव तयोर्विभागः स्यात् ॥ १३ ॥

तदनन्यत्वमारम्भणशब्दादिभ्यः ॥ १४ ॥

कार्यस्य कारणानन्यत्वमस्ति न त्वत्यन्तमिन्नत्वम् । कुतः । वा-
च्यारम्भण विकारां नामधेयं मृत्तिकेत्येव सत्यम् । येन दातव्यमिदं सर्वं
तत्सत्यं तत्त्वमस्ति सर्वं खल्विदं ब्रह्मेत्यादिभ्यः ॥ १४ ॥

भावे चोपलब्धेः ॥ १५ ॥

तदनन्यत्वं कारणसद्भावे कार्योपलब्धेः ॥ १५ ॥

सत्त्वाच्चावरस्य ॥ १६ ॥

ब्रह्म वा इदमग्र आसीदिति सामानाधिकरण्यातिदेशेनावर-
कालोनस्य कार्यस्य कारणे सत्त्वात् तदनन्यत्वम् ॥ १६ ॥

असद्व्यपदेशान्नेति चेन्न धर्मान्तरेण वाक्यशे-

पायुक्तेः शब्दान्तराच्च ॥ १७ ॥

असद्व्या इदमग्र आसीदित्यसद्व्यपदेशात् कार्यस्य लुप्टः प्राज्ञः न
सत्त्वमिति चेन्न सूक्ष्मत्वेन नाहमव्यपदेशोऽस्ति । कुतोऽवगम्यते । तत्
सदासीदिति वाक्यशेषात् । यद्यसद्व्यपदेशे कार्यमुत्पद्यते तर्हि यद्व्यपदेश-
कुर्यात्पत्तिः कुतो नास्तीति युक्तेः सदेव सोम्येदमग्र आसीदिति
शब्दान्तराच्च ॥ १७ ॥

पटवच्च ॥ १८ ॥

यथा च पृथ्वीवेष्टितः पश्चान्नमारितः पटस्तद्विभ्यम् ॥ १८ ॥

यथा च प्राणादिः ॥ १९ ॥

यथा च प्राणापानादिर्वायुः प्राणापानादिना निरुद्धः स्वरूपेणा-
वतिष्ठते विगतनिराधश्चाज्ञप्ता तत्तद्व्यपेक्ष गृह्यते नयंदमपि ॥ १९ ॥

इतरव्यपदेशाद्धिताऽकरणादिदांप्रसक्तिः ॥ २० ॥

शाम्भेयः । ब्रह्मकारणवादेऽवगम्यमा ब्रह्मेति जीवस्य ब्रह्मरूपनिरु-
पणात् सर्वलक्षणव्यञ्जकज्ञानेनात्मनोऽहिताकरणादिदांप्रस-
क्तिः ॥ २० ॥

अधिकं तु भेदनिर्देशात् ॥ २१ ॥

तत्परिहारः । सुखदुःखभोक्तुः शरीरादधिकमुत्कृष्टं ब्रह्म जग-
त्कर्तृ द्रुमः । आत्मानमन्तरो यमपतीति भेदव्यपदेशात् न तयोस्-
त्यन्ताभेदोऽस्ति यतो हिताऽकरणादिदोषप्रसक्तिः स्यात् ॥ २१ ॥

अश्मादिवच्च तदनुपपत्तिः ॥ २२ ॥

भूषिकाररूपवज्रवैदूर्यादिवद्ब्रह्माभिन्नोपि क्षेत्रज्ञः स्वस्वरूपतो
भिन्न एवातः परोक्तस्यानुपपत्तिः ॥ २२ ॥

उपसंहारदर्शनाच्चेति चेन्न क्षीरवद्धि ॥ २३ ॥

कुम्भकारादीनामनेकोपकरणोपसंहारदर्शनाद् बाह्योपकरणर-
हितं ब्रह्म न जगत्कारणमिति चेन्न यत् क्षीरवत् कार्याकारेण ब्रह्म
परिणमते स्वासाधारणशक्तिमत्स्यात् ॥ २३ ॥

देवादिवदपि लोके ॥ २४ ॥

यथा देवादयः सङ्कुल्यमात्रेण स्वापेक्षितं सृजन्ति तथा भग-
वानपि ॥ २४ ॥

कृत्स्नप्रसक्तिर्निरवयवत्वशब्दकोपो वा ॥ २५ ॥

आक्षिपति । ब्रह्मणो जगत्प्रकृतित्वे तन्निरवयवत्वाङ्गीकारं कृत्स्न-
प्रसक्तिः । सान्वयवत्वे निरवयवत्वयादि शास्त्रं विरुध्येत ॥ २५ ॥

श्रुतेस्तु शब्दमूलत्वात् ॥ २६ ॥

समाधत्ते । गौकदोषोऽस्ति सोकामयत बहुभ्यां स्थयमात्मानम-
कुरुत सञ्चल्यन्नामचदेतावानस्य महिमा ततो ज्यायांश्च पुरुषः यथो-
र्णनामिः सृजते तथा पुरुषाद्भवति विश्वमित्यस्यार्थस्य शब्दमूलत्वा-
दन्यभिर्मुलम् ॥ २६ ॥

आत्मनि चैवं विचित्राश्च हि ॥ २७ ॥

देवादिशरीरे क्षेत्रज्ञे यदा नाना विकृतयः सङ्गताः सन्ति तदा
सर्वशक्तौ सर्वेश्वरे जगत्कारणे कानुपपत्तिः ॥ २७ ॥

स्वपक्षे दोषाच्च ॥ २८ ॥

अस्मत्पक्षस्तिष्ठतु, स्वपक्षे अपि भवदुक्तदोषापातान्मूकीभावो
युक्तः ॥ २८ ॥

सर्वोपेता सा तद्दर्शनात् ॥ २९ ॥

परास्य शक्तिर्विविधैव श्रूयते स्वाभाविकी ज्ञानबलक्रिया चेत्या-
दिश्रुतेः सा देवता सर्वशक्त्युपेता सर्वं कर्तुं समर्था भवति ॥ २९ ॥

विकरणत्वान्नेति चेत् तदुक्तम् ॥ ३० ॥

न तस्य कार्यं करणं च विद्यत इति करणनिषेधात् सर्वशक्त्युपे-
तस्यापि जगत्कर्तृत्वं न सङ्गच्छत इति चेदत्र यत्तद्व्यमुत्तरं यत्
तत्पूर्वोक्तमेव ॥ ३० ॥

न प्रयोजनवत्त्वात् ॥ ३१ ॥

ननु नित्यावाप्तसमस्तकामः परः कर्ता न । कुतः । कर्तुः प्रवृत्तेः
प्रयोजनवत्त्वादिति ॥ ३१ ॥

लोकवत्तु लीलाकैवल्यम् ॥ ३२ ॥

तत्रोच्यते । परस्यैतद्वचनादिलोकप्रसिद्धसुखादिक्रीडामात्र-
मिव युज्यते ॥ ३२ ॥

वैषम्यनैर्घृण्ये न सापेक्षत्वात् तथाहि दर्शयति ॥ ३३ ॥

विषमसृष्टिसंहारादिनिमित्ते वैषम्यनैर्घृण्ये जीवकर्मसापेक्ष-
त्वात् पर्जन्यस्येव जगज्जन्मादिकर्तृत्वं स्याताम, तथैव दर्शयति पुण्यो वै
पुण्येन कर्मणा पापः पापेनेति धृतिः ॥ ३३ ॥

न कर्माऽविभागादिति चेन्नाऽनादित्वादुपप-

द्यते चाप्युपलभ्यते च ॥ ३४ ॥

ननु सदेव सोम्येदमग्र आसीदेकमिति सृष्टेः प्रागविभागध-
णात् कर्मसापेक्षत्वं परस्य न सङ्गच्छत इति चेन्न कर्मणां पूर्वसृष्टि-
जीवशतानामनादित्वात् तदानीमपि सत्त्वात् । पूर्वसृष्टिरपि शक्यताः

तुत्तरसृष्ट्यनुपपत्त्योपपद्यते च सूर्याचन्द्रमसौ धाता यथापूर्वम-
कल्पपदित्यादावुपलभ्यते चापि ॥ ३४ ॥

सर्वधर्मोपपत्तेश्च ॥ ३५ ॥

सर्वेषां कारणधर्माणां ब्रह्मण्येवोपपत्तेश्चाविरोधसिद्धिः ॥ ३५ ॥

इति श्रीमद्भगवद्गीत्यार्कविरचिते शारीरकमीमांसावाक्यार्थे
वेदान्तपारिजातसौरभे द्वितीयाध्यायस्य प्रथमः पादः ॥



द्वितीये ऽध्याये द्वितीयः पादः ।

रचनानुपपत्तेश्च नानुमानम् ॥ १ ॥

प्रधानमनुमानगम्यं न जगत्कारणम् । कुतः । सृज्यरचनाभिह-
त्वात् ततो विविधरचनानुपपत्तेश्च ॥ १ ॥

प्रवृत्तेश्च ॥ २ ॥

स्वतः प्रवृत्त्यनुपपत्तेश्च नानुमानम् ॥ २ ॥

पयोम्बुवच्चेत् तत्रापि ॥ ३ ॥

ननु क्षीरादिवत्स्वयं प्रधानं जगज्जन्मादौ प्रवर्तते इति चेत् तत्रापि
परः प्रेरको योऽप्सु तिष्ठन्नित्यादिना भ्रूयते ॥ ३ ॥

व्यतिरेकानवस्थितेश्चानपेक्षत्वात् ॥ ४ ॥

प्राज्ञानधिष्ठितं प्रधानं न जगत्कारणम् । कुतः । तद्व्यतिरिक्तस्य
सहकार्यन्तरस्यानवस्थितेर्यतस्तव तदनपेक्षत्वात् ॥ ४ ॥

अन्यत्राभावाच्च न तृणादिवत् ॥ ५ ॥

अनहुहाद्यु(१)पभुक्ते तृणादौ क्षीराकारेण परिणामाभावाद्देव्याद्यु-
पभुक्तं तृणादि यथा स्वतः क्षीरीभवति तथाऽऽयत्तमपि महदाद्याका-
रेण परिणमते इति न वक्तव्यम् ॥ ५ ॥

अभ्युपगमे ऽप्यर्थाभावात् ॥ ६ ॥

कथञ्चित्प्रवृत्त्यभ्युपगमेऽपि प्रधानं कारणं न भवति तस्याचेत-
नत्वेन प्रवृत्तिप्रयोजनासम्भवात् ॥ ६ ॥

पुरुषाश्मवदिति चेत् तथापि ॥ ७ ॥

यथा पशुरन्धमश्माऽयः प्रवर्तयति तथा पुरुषः प्रधानमिति चेत्
तथाप्ये निष्क्रियत्वाभ्युपगमविरोधः प्रधानस्य परमैर्यत्वेन जगत्का-
रणत्वे ऽप्राधान्यप्रसङ्गः ॥ ७ ॥

अङ्गित्वानुपपत्तेश्च ॥ ८ ॥

प्रत्यवेलायां साम्येनावस्थितानां गुणानां परस्परद्विभावा-
सम्भवाच्च नानुमानं जगत्कारणम् ॥ ८ ॥

अन्यथानुमितौ च शक्तिवियोगात् ॥ ९ ॥

प्रकारान्तरं प्रधानानुमितौ च प्रधानस्य शान्त्वशक्तिवियो-
गाच्च तत्कर्तृकं जगत् ॥ ९ ॥

विप्रतिषेधाच्चासमञ्जसम् ॥ १० ॥

असमञ्जसं कापिलं मतं वेदान्तविद्वत्त्वात् पूर्वापरविद्वत्-
त्वाच्च ॥ १० ॥

महर्दीर्घब्रह्मा ह्रस्वपरिमण्डलाभ्याम् ॥ ११ ॥

सावयवत्वे ऽनवस्थाप्रसङ्गाभिरवयवत्वे परिमाणान्तरोत्पाद-
कत्वात्सम्भवात् परमाणुभ्यां क्षणिकोत्पत्तेरसामञ्जसं तेष्वस्यणु-
कोत्पत्तेश्च सुतरामसामञ्जसम् । तद्वत्परमाणुकारणयाद्यप्युपगतं स-
धर्मसमञ्जसं भवति ॥ ११ ॥

उभयथापि न कर्मातस्तदभावः ॥ १२ ॥

अदृष्टस्य परमाणुवृत्तित्वाऽसम्भवादात्मसम्यग्निवन्त्यस्य पर-
माणुगतकर्मप्रेरकत्वासम्भवाद्येत्येवमुभयथाप्यार्थं कर्म परमाणुगतं न
सम्भवत्यतः कर्मनिवन्त्यनसंयोगपूर्वकक्षणिकादिक्रमेण जगदुद्भव-
स्याभावः ॥ १२ ॥

समवायाभ्युपगमाच्च साम्प्रदानवस्थितेः ॥ १३ ॥

समवायाभ्युपगमाच्च परमाणुकारणपक्षात्सम्भवः । यथा क्षण-
कं समवायसम्यग्धेन स्वकारणं समवेत्यन्तमिदमेवात् तथा सम-
वायोपि समवायिभ्यां समवायसम्यग्ध्वान्तरेण सम्यध्येत अत्यन्त-
शब्दाभ्यात्, सोपि सम्यग्ध्वान्तरेणेत्यनवस्थानात् ॥ १३ ॥

नित्यमेव च भावात् ॥ १४ ॥

परमाणुनां प्रवृत्तिस्वभावत्वे प्रवृत्तेर्गाथाभित्यगुपिप्रसङ्गात्-

न्यथा नित्यप्रलयप्रसङ्गात् तदभावाः ॥ १४ ॥

रूपादिमत्त्वाच्च विपर्ययो दर्शनात् ॥ १५ ॥

परमाणूनां कार्यानुसारेण रूपादिमत्त्वाच्च नित्यत्वविपर्ययो ऽनि-
त्यत्वं स्याद् रूपादिमतां घटादीनामनित्यत्वदर्शनात् अन्यथा कार्यं
रूपादिहीनं स्यात् ॥ १५ ॥

उभयथा च दोषात् ॥ १६ ॥

यद्युपाचैतगुणाः परमाणवस्तदा पृथिव्यप्तेजोवायूनां तुल्य-
तापसिः । अपचितगुणा इत्यत्रापि सर्वेषां परमाणूनां प्रत्येकमेकैक-
गुणयोगेन पृथिव्यादीनामपि कारणगुणानुगुण्येन प्रत्येकमेकैक-
गुणयोगः स्यादित्युभयथापि दोषात् तदभावा एव ॥ १६ ॥

अपरिग्रहाच्चात्यन्तमनपेक्षा ॥ १७ ॥

परमाणुकारणवादस्य शिष्टैः परित्यक्तत्वादत्यन्तमनपेक्षा मु-
मुक्षुभिः कार्यो ॥ १७ ॥

समुदाय उभयहेतुकेऽपि तदप्राप्तिः ॥ १८ ॥

सुगतमतं निराकराति । भूतभौतिकचित्तचैत्तिकसमुदाये ऽश्रुप-
मव्यमाने ऽपि समुदायिनामचेतनत्वादव्यस्य संहतिहेतोरनश्रुप-
ममाद्य समुदायानम्भवः ॥ १८ ॥

इतरेतरप्रत्ययत्वादुपपन्नमिति चेन्न सङ्घा-

तमात्राऽनिमित्तत्वात् ॥ १९ ॥

अविद्यामंस्कारविज्ञाननामरूपपञ्चायतनादीनामितरेतरहेतुत्वेन
सङ्घातादिकमुपपन्नमित्यपि न तेषामपि सङ्घातं प्रत्यकारण-
त्वात् ॥ १९ ॥

उत्तरोत्पादे च पूर्वनिरोधात् ॥ २० ॥

इतोपि न तद्वशेन युक्तमुत्तरोत्पादे पूर्वस्य क्षणिकाद्ये नष्ट-
त्वात् ॥ २० ॥

अमति प्रतिज्ञोपरोधो यौगपद्यमन्यथा ॥ २१ ॥

असति हेतौ कार्योत्पत्त्यश्रुपगमे चतुर्थो हेतुश्च इन्द्रियालोपा-

नस्कारधिपयेऽप्यो विज्ञानोत्पत्तिरित्यस्याः प्रतिज्ञाया बाधः स्यात् । स-
ति हेतौ कार्योत्पादाङ्गीकारे पूर्वस्मिन् क्षणे स्थिते सति क्षणान्तरो-
त्पत्तिर्भवेद्विदं यौगपद्यं भवतां क्षणिकत्वादिनां मते स्यात् ॥ २१ ॥

प्रतिसंख्याऽप्रतिसंख्यानिरोधाप्राप्तिरविच्छेदात् ॥ २२ ॥

सहेतुकनिर्हेतुकयोर्निरोधयोरसम्भयः सन्तानविच्छेदस्यासम्भ-
वात् सन्तानिनां च प्रत्यभिज्ञायमानत्वाच्च ॥ २२ ॥

उभयथा च दोषात् ॥ २३ ॥

सन्तानस्य सन्तानिष्यतिरिक्तवस्तुत्पत्त्याभावात् सन्तानिनां च क्ष-
णिकत्वादधिघादिनिरोधो मोक्ष इत्यपि तन्मतमसङ्गतम् ॥ २३ ॥

आकाशे चाविशेषात् ॥ २४ ॥

आकाशे च तैरभाषप्रतिज्ञा कृता, सा न युक्ता पृथिव्यादिभिरवि-
शेषात् ॥ २४ ॥

अनुस्मृतेश्च ॥ २५ ॥

इदं तदिति प्रत्यभिज्ञानाच्च तद्दर्शनमसत् ॥ २५ ॥

नासतोऽदृष्टत्वात् ॥ २६ ॥

अभावाद्भावो नैव जायते ऽदृष्टत्वात् ॥ २६ ॥

उदासीनानामपि चैवं सिद्धिः ॥ २७ ॥

अन्यधानुपायतो विद्याद्यर्थसिद्धिः ॥ २७ ॥

नामात्र उपलब्धेः ॥ २८ ॥

विज्ञानमात्रास्तित्ववाद्याभिमतो बाह्यस्याभावो न फिन्तु माय एव ।
कुतः । उपलब्धेः ॥ २८ ॥

वैधर्म्याच्च न स्वप्नादिवत् ॥ २९ ॥

स्वप्नादिप्रत्ययदृष्टान्तेनापि न जाग्रत्प्रत्ययार्थाभावः प्रतिपाद-
यितुं शक्यः दृष्टान्तदाष्टान्तयोर्वैधर्म्यात् स्वप्नज्ञानस्यापि सालम्बन-
त्वाच्च ॥ २९ ॥

न भावोऽनुपलब्धेः ॥ ३० ॥

किञ्च ज्ञानवैचित्र्याद्यैः वासनानां भावोऽभिप्रेतः, स न सम्भवति
तच्च मते याद्वर्थानामनुपलब्धेः ॥ ३० ॥

क्षणिकत्वात् ॥ ३१ ॥

न वासनामात्रं, आश्रयस्य तच्च मते क्षणिकत्वात् ॥ ३१ ॥

सर्वथानुपपत्तेश्च ॥ ३२ ॥

शून्यवादोपि भ्रान्तिमूलः सर्वथानुपपत्तत्वात् प्रत्यक्षादिप्रमाण-
विरोधात् ॥ ३२ ॥

नैकस्मिन्नऽसम्भवात् ॥ ३३ ॥

जैना वस्तुमात्रे ऽस्तिस्वनास्तित्वादिविरुद्धधर्मद्वयं योजयन्ति ।
तत्रोपपद्यते, एकस्मिन् वस्तुनि सत्त्वासत्त्वादेर्विरुद्धधर्मस्य उद्भावा-
त्तपवद्गुणपदसम्भवात् ॥ ३३ ॥

एवं चात्माऽकात्स्न्यम् ॥ ३४ ॥

एवं शरीरपरिमाणत्वेनाङ्गीकृतस्यात्मानो बृहद्देहप्राप्तावपूर्णता
स्यात् ॥ ३४ ॥

न च पर्यायादप्यविरोधो विकारादिभ्यः ॥ ३५ ॥

उपचयापचयार्हावयवधानाऽऽत्मा, अतो न विरोध इति च न
घट्टं शक्यं, विकारित्वादिदोषप्रसक्तेः ॥ ३५ ॥

अन्त्यावस्थितैश्चोभयनित्यत्वादविशेषः ॥ ३६ ॥

अन्त्यस्य परिमाणस्य नियततामङ्गीकृत्या ऽऽदिमध्ययोरपि नि-
त्यत्वमस्तीति चेत्, तर्हि सर्वत्राविशेषः स्यात्, विनष्टो देहपरिमाण-
वादः ॥ ३६ ॥

पत्युरसामञ्जस्यात् ॥ ३७ ॥

पाशुपतं शास्त्रमुपेक्षणीयम्, जगद्गिघ्रनिमित्तोपादानकारण-
प्रतिपादकविरोधित्याहुषधमप्रतिपत्त्याच्च ॥ ३७ ॥

सम्बन्धानुपपत्तेश्च ॥ ३८ ॥

पशुपतेरशरीरस्य प्रेरकस्य प्रेर्यप्रधानादिभिः सम्बन्धानुप-
पत्तेश्च न जगद्धेतुत्वम् ॥ ३८ ॥

अधिष्ठानानुपपत्तेश्च ॥ ३९ ॥

दृष्टविरुद्धत्वाभित्यस्योत्तरभावित्वादनित्यस्य च शरीरस्यानु-
पपत्तेश्च न पशुपतिर्जगद्धेतुः ॥ ३९ ॥

करणवच्चेन्न भोगादिभ्यः ॥ ४० ॥

जीववत्करणकलंबवरकल्पनापि न सम्भवति भोगादिप्रसक्तेः ॥ ४० ॥

अन्तवत्त्वमसर्वज्ञता वा ॥ ४१ ॥

तस्य पुण्यादिकपादप्रयोगेऽन्तवत्त्वमकारणं च स्यात् ॥ ४१ ॥

उत्पत्त्यसम्भवात् ॥ ४२ ॥

पुरुषमन्तरेण शक्तेः सकाशाज्जगदुत्पत्त्यसम्भवाच्च तत्कारण-
वादोपि साधुः ॥ ४२ ॥

न च कर्तुः करणम् ॥ ४३ ॥

पुरुषसंसर्गोऽस्तीति चेत्, पुरुषस्य करणं नास्ति तदानीम् ॥ ४३ ॥

विज्ञानादिभावे वा तदप्रतिषेधः ॥ ४४ ॥

स्वाभाविकविज्ञानादिभावे खलु जगत्कर्तृत्वे कः प्रतिषेधः, स्वतो-
विनष्टः शक्तिचादः ब्रह्मस्वीकारात् ॥ ४४ ॥

विप्रतिषेधाच्च ॥ ४५ ॥

श्रुतिस्मृतिविप्रतिषेधाच्च शक्तिपक्षोऽप्याभाषिकः ॥ ४५ ॥

इति श्रीमद्भगवद्गीतावार्कविरचिते शारीरकमीमांसाध्यायार्थे वे-
दान्तपारिजातसौरभे द्वितीयाध्यायस्य द्वितीयः पादः ॥ २ ॥

द्वितीयाध्याये तृतीयः पादः ।

न वियदश्रुतेः ॥ १ ॥

परपक्षेण स्वपक्षस्याविरुद्धत्वं निरूपितम् । अधुना धुनीतामन्यो-
न्यविरोधाभावो निरूप्यते । वियजोत्पद्यते । कुतः । छान्दोग्ये त-
दुत्पत्त्य अवयवादिति पूर्वः पक्षः ॥ १ ॥

अस्ति तु ॥ २ ॥

तत्रोच्यते । आत्मन आकाशः सम्भूत इति तैत्तिरीयके प्रति
वियदुत्पत्तिरिति ॥ २ ॥

गौण्यसम्भवाच्छब्दाच्च ॥ ३ ॥

शङ्कते । निरवयवस्याकाशस्योत्पत्त्यसम्भवात् घायुष्मान्तरिक्षं
चैतदमृतमिति शब्दाच्चाकाशः सम्भूत इति भ्रुतिर्गौणी ॥ ३ ॥

स्याच्चैकस्य ब्रह्मशब्दवत् ॥ ४ ॥

एकस्य सम्भूतशब्दस्याकाशे गौणत्वमुत्तरत्र मुख्यत्वं तु तपसा
ब्रह्म विजिज्ञासस्व तपो ब्रह्मेतिवत् स्यात् ॥ ४ ॥

प्रतिज्ञाऽहानिरव्यतिरेकाच्छब्देभ्यः ॥ ५ ॥

शङ्कन निराक्रियते । आकाशादिवस्तुजातस्य ब्रह्माऽव्यतिरे-
काद्ब्रह्मविज्ञानात् सर्वविज्ञानप्रतिज्ञाया अनुपरोधो भवति । आका-
शास्यानुत्पन्नत्वे ॥ स विज्ञेयव्यतिरेकः स्यात्, तस्मात् सा याज्येत ।
सर्वस्य ब्रह्मापृथक्त्वं येनदात्म्यमिदमित्यादिशब्देभ्यः ॥ ५ ॥

यावादिकारं तु विभागो लोकवत् ॥ ६ ॥

उपसंहरति । येनदात्म्यमिदं सर्वमित्यादिवाक्यैराकाशादिप्रप-
ञ्चस्य ब्रह्मात्मकत्वप्रतिपादनेन विकारत्वं निश्चीयते । तथा च याव-
द्विकारमुद्भव एव गम्यते । तत्तेजोऽसृजतेत्याद्या(वायाऽऽ)काशस्यानु-
त्तिस्तेज आदेः सृज्यत्येनोक्तिश्चलोक्यनुपपद्यते । लोके देवदत्तपुत्रपूरा

निर्दिश्य तत्र कतिपयानामुत्पत्तिकथनेन सर्वेषामुत्पत्तिरुक्ता
भवति ॥ ६ ॥

एतेन मातरिश्वा व्याख्यातः ॥ ७ ॥

अनेन वियदुत्पत्तिन्यायेन घायुरपि व्याख्यातः ॥ ७ ॥

असम्भवस्तु सतोनुपपत्तेः ॥ ८ ॥

सतो ब्रह्मणोऽसम्भवोऽनुत्पत्तिरेव, जगत्कारणोत्पत्त्यनुप-
पत्तेः ॥ ८ ॥

तेजोऽतस्तथाह्याह ॥ ९ ॥

पूर्वपक्षयति । मातरिश्वनस्तेजो जायते चाधोऽग्निरिति ध्रुतेः ॥ ९ ॥

आपः ॥ १० ॥

तेजस आपो जायन्ते अग्नेराप इति ध्रुतेः ॥ १० ॥

पृथिवी ॥ ११ ॥

अज्यो भूर्भवति ता अन्नमसृजन्तेति ध्रुतेः ॥ ११ ॥

पृथिव्यऽधिकाररूपशब्दान्तरेभ्यः ॥ १२ ॥

अन्नपदेन मूढच्यते महाभूताधिकारात् यत्कृष्णं तदन्नमेति
रूपभ्रमणादज्यः पृथिवीति शब्दान्तराच्च ॥ १२ ॥

तदभिध्यानात् तु तल्लिङ्गात् सः ॥ १३ ॥

सिद्धान्तयति । यद्दुःसामिति तदभिध्यानात् तदात्मानं स्वयमकु-
स्तेत्यादितश्चापकात् शास्त्राच्च परमपुरुषस्तदन्तरात्मा तत्तत्कार्य-
स्रष्टेति ॥ १३ ॥

विपर्ययेण तु क्रमोऽत उपपद्यते च ॥ १४ ॥

अत उक्तसृष्टिक्रमात् प्रातिलोभ्येन प्रलयक्रमोऽस्ति, पृथिव्यस्तु प्र-
तीयत इत्यादिध्रुतेः जललयन्यायेनोपपद्यते च ॥ १४ ॥

अन्तरा विज्ञानमनसी क्रमेण तल्लिङ्गादिति चेन्ना-
विशेषात् ॥ १५ ॥

विज्ञानमनसी एतस्माज्जायते प्राणो मनः सर्वेन्द्रियाणि चेत्यादि-
लिङ्गात् परमात्मनो मृतानां चान्तराले स्याताम्, एवं प्राप्तेन क्रमेण पू-
र्णोक्तस्य क्रमस्य विरोध इति चेन्न वाक्यस्य क्रमविशेषपरत्वाभावात् ।
एतस्माज्जायते प्राणो मनः सर्वेन्द्रियाणि चेत्यनेन ब्रह्मणः सकाशादेव
विज्ञानमनसोः आदीनां चोत्पत्तेरविशेषात् । प्रकृते भूतोत्पत्ति-
क्रमप्रतिपादके वाक्ये तस्माद्वा एतस्मादात्मन आकाशः सम्भूत
आकाशाद्वायुरित्यादौ आत्मन आकाशस्य चान्तरालं सृष्टि-
हारक्रमबोधकवाक्यान्तरप्रसिद्धानि विज्ञानमनसी इत्यनेनोपल-
क्षितान्यव्यक्तमहदहङ्कारादीनि तत्त्वानि ज्ञेयानीति सङ्क्षेपः ॥ १५ ॥

चराचरव्यपाश्रयस्तु स्यात् तद्व्यपदेशो भाक्तस्त-
द्भावभावित्वात् ॥ १६ ॥

जीवात्मा निर्णीयते । देवदत्तो जातो मृत इति व्यपदेशो गौणीति ।
एतच्चराचरव्यपाश्रयः शरीरभावे जन्ममरणयोर्भाविवात् ॥ १६ ॥

नात्मा श्रुतेर्नित्यत्वाच्च ताभ्यः ॥ १७ ॥

जीवो नोत्पद्यते । कुतः । स्वरूपतस्तदुत्पत्तिवचनाभावात् । न जा-
यते म्रियते वा विपश्चित् नित्यो नित्यानाम् अजो ह्येको ज्ञेयमाजो-
नुद्येते इत्यादिधृतिः जीवस्य नित्यत्वावगमाच्च ॥ १७ ॥

शोऽत एव ॥ १८ ॥

अहमर्थभूत आत्मा ज्ञाता मयति ॥ १८ ॥

उत्क्रान्तिगत्यागतीनाम् ॥ १९ ॥

जीवोऽणुः शनेन प्रद्योतनेनैव (प्रद्योतनेनैव) आत्मा निष्क्रामति घक्षुषो
वा सूक्ष्मो वा अन्येऽर्थो वा शरीरदेशेऽयः ये वै केचन आत्मलोकान् प्रप-
न्ति चन्द्रमसमेव ते सर्वे गच्छन्ति तस्माल्लोकात् पुनरेत्यस्मै लोकाय
कर्मणे इत्युत्क्रान्तिगत्यागतीनां भवणात् ॥ १९ ॥

स्वात्मना चोत्तरयोः ॥ २० ॥

उत्क्रान्तिः कदाचित् सिरस्यापि ग्राम्य(म)स्त्राम्यनिवृत्तिवत्
स्यात् । उत्तरयोः स्वात्मनैव सम्मवाज्जीवोऽणुः ॥ २० ॥

नाणुरतच्छुतेरिति चेन्नेतराधिकारात् ॥ २१ ॥

जीवं प्रस्तुत्य स वा एव महानित्यऽतद्वचनात् जीवोऽणुरिति चेन्न,
मध्ये परमात्मनोऽधिकारात् ॥ २१ ॥

स्वशब्दोन्मानाभ्यां च ॥ २२ ॥

एषोऽणुरात्मा घालाग्रतभागस्य शतधाकल्पितस्य च भागो
जीव इति स्वशब्दोन्मानाभ्यां जीवोऽणुः ॥ २२ ॥

अविरोधश्चन्दनवत् ॥ २३ ॥

देहैकदेशस्योपि कृत्स्नं देहं चन्दनविम्बुर्यथा हृदयति तथा
जीवोपि प्रकाशयति । अत्रः कृत्स्नपरिरे सुखाद्यनुभवो न विरु-
ध्यते ॥ २३ ॥

अवस्थितिर्विशेष्यादिति चेन्नाऽन्युप-

गमाद्धृदि हि ॥ २४ ॥

अवस्थितिर्विशेषभावाद् दृष्टान्तवैषम्यमिति चेन्न देहैकदेशो ह-
रिचन्दनवद्धृदि ह्ययमात्मैति जीवावस्थित्यन्युपगमात् ॥ २४ ॥

गुणाद्वाऽऽलोकयत् ॥ २५ ॥

देहे प्रकाशो जीवगुणादेव कोष्ठे दीवालौकादिवत् ॥ २५ ॥

व्यतिरेको गन्धवत् तथाहि दर्शयति ॥ २६ ॥

गुणभूतस्य ज्ञानस्य व्यतिरेकस्तु गन्धवदुपपद्यते, एतादृशगुणा-
भ्रयं जीवं स एव प्रविष्ट आ लोमस्य आ नखेऽप्य इति श्रुतिर्द-
र्शयति ॥ २६ ॥

पृथगुपदेशात् ॥ २७ ॥

जीवतद्भानयोर्ज्ञानत्वाविशेषेऽपि धर्मधर्मिभावो युक्त एव । कुतः ।

अक्षया शरीरमारुह्यत्यादिपृथगुपदेशात् ॥ २७ ॥

तद्वृणसारत्वात् तु तद्व्यपदेशः प्राज्ञवत् ॥ २८ ॥

पृहन्तो गुणा यस्मिन्निति ब्रह्मेति प्राज्ञवदात्मा विभुगुणत्वाभित्यं
विभुमिति व्यपदिष्टः । दृष्टान्ते बृहदेव प्राज्ञो गुणैरपि बृहद्भवति, दार्ष्ट-
न्ते तु जीवोऽणुपरिमाणको गुणेन विभुरिति विशेषः ॥ २८ ॥

यावदात्मभावित्वाच्च न दोषस्तद्दर्शनात् ॥ २९ ॥

जीवस्य गुणनिबन्धनो विभुत्वव्यपदेशो न विरुद्धः गुणस्य या-
वदात्मभावित्वात् । नहि विज्ञातुर्विज्ञानेर्विपरिलोपो विद्यने अविना-
शित्वादविनाशी वा अरे अयमात्मेति तद्दर्शनात् ॥ २९ ॥

पुंस्त्वादिवत्त्वस्य सतोऽभिव्यक्तियोगात् ॥ ३० ॥

अस्य ज्ञानस्य सुषुप्त्यादौ सत एव जाग्रदादावभिव्यक्तिसम्भ-
वाद्यावदात्मभावित्वमेव, यथा पुंस्त्वादेर्बाह्ये सत एव धौघने ऽभि-
व्यक्तिः ॥ ३० ॥

नित्योपलब्ध्यनुपलब्धिप्रसङ्गोन्यतरनियमो

वान्यथा ॥ ३१ ॥

सर्वगततामवादे आत्मोपलब्ध्यनुपलब्ध्योर्बन्धमोक्षयोर्नित्यं प्रसङ्गः
स्याभित्यक्त्वो वा नित्यमुक्तो यातमेत्यन्यतरनियमो वा स्यात् ॥ ३१ ॥

कर्ता शास्त्रार्थवत्त्वात् ॥ ३२ ॥

आत्मैव कर्ता स्वर्गकामो यजेत मुमुक्षुर्मेक्षोपासीतेत्यारम्भे किं-
मुक्त्युपायबोधकस्य शास्त्रस्यार्थवत्त्वात् ॥ ३२ ॥

विहारोपदेशात् ॥ ३३ ॥

स्ये शरीरे यथाकामं परिवर्तते इति विहारोपदेशात् स
कर्ता ॥ ३३ ॥

उपादानात् ॥ ३४ ॥

तदेपां प्राणानां विज्ञानेन विज्ञानमाशयेति चोपादानग्रहणा-

असन्ततेश्चाव्यतिकरः ॥ ४८ ॥

विभोरंशत्वेऽपि गुणेन विभुत्वेऽपि चात्मनां स्वरूपतोऽणुत्वेन
सर्वगतत्वाभावात् कर्मादिव्यतिकरो नास्ति ॥ ४८ ॥

आभासा एव च ॥ ४९ ॥

परेषां कपिलादीनां व्यतिकरप्रसङ्गात् सर्वगतात्मवादाश्चा-
भासा एव ॥ ४९ ॥

अदृष्टानियमात् ॥ ५० ॥

सर्वगतात्मवादेऽदृष्टमाश्रित्वापि व्यतिकरो दुर्धारः, अदृष्टाऽनि-
यमात् ॥ ५० ॥

अभिसन्ध्यादित्रयि चैवम् ॥ ५१ ॥

अहमिदं करिष्ये इदं नेति सङ्कल्पाद्विषयप्रेषमनियमः ॥ ५१ ॥

प्रदेशादिति चेन्नान्तर्भावात् ॥ ५२ ॥

स्वच्छरीरस्थारमप्रवेशात् सर्व समञ्जसमिति चेत् न, तत्र सर्वेषा-
मात्मप्रवेशानामन्तर्भावात् ॥ ५२ ॥

इति श्रीमद्भगवद्गीतायामर्कविरचिते शारङ्गकमीमांसावाक्यार्थे वेदा-
न्तपारिजातसौरभे द्वितीयाध्यायस्य तृतीयः पादः ॥ ३ ॥

द्वितीयाध्यायस्य चतुर्थः पादः ।

तथा प्राणाः ॥ १ ॥

करणोत्पत्तिश्चिन्त्यते । खादिवदिन्द्रियाणि जायन्ते ॥ १ ॥

गौण्यसम्भवात् ॥ २ ॥

न चैनस्मादात्मन आकाशः सम्भूत इत्यादिसृष्टिप्रकरणे कर्णोत्पत्त्यभवेत्तत्त्वात् करणोत्पत्तिश्च्युतिर्गौणीति वाच्यम् । उत्पत्तिश्च्युतिभूयस्त्वादेकाग्रज्ञानेन सर्वविज्ञानप्रतिज्ञाविराधाच्च गौण्यसम्भवात् ॥ २ ॥

तत्प्राक्छस्तेष्व ॥ ३ ॥

तस्मिन् वाक्ये आदिषु मुख्यस्य क्रियापदस्येन्द्रियेष्वपि ध्रुतेरिन्द्रियोद्भवो मुख्यः ॥ ३ ॥

तत्पूर्वकत्वाद्वाचः ॥ ४ ॥

प्राणाः खादिष्वदुत्पद्यन्ते, वाक्प्राणमनसामक्षमयं हि सोम्य मन आपोमयः प्राणस्तेजोमयी वागित्यनेन तेजोवक्षपूर्वकत्वमिधानात् ॥ ४ ॥

सप्त गतेर्विशेषितत्वाच्च ॥ ५ ॥

तानि सप्तैकादश वेति सप्तये प्राणमनूत्क्रामन्तं सर्वे प्राणा मनूत्क्रामन्तीनि गते, स्तत्र सप्त नामेव न पश्यति न जिघ्रति न रसयते न घर्षति न शृणोति न मनुते न स्पृशतीति विशेषितत्वाच्च सप्तयेन्द्रियाणीति पूर्वः पक्षः ॥ ५ ॥

हस्तादयस्तु स्थिते ऽतो नैवम् ॥ ६ ॥

सप्तयोतिरिक्ते हस्ता ये ग्रह इत्यादिना निश्चिने सप्तयेन्द्रियाणीति नैव मन्तव्यम् । दशमे पुन्ये प्राणा आत्मैकादश इति ध्रुतेरैकादशेन्द्रियाणीति सिद्धान्तः ॥ ६ ॥

अणश्च ॥ ७ ॥

सर्वे प्राणा अनूक्रामन्तीत्युत्क्रान्तिश्रुतेः प्राणा अणवः ॥ ७ ॥

श्रेष्ठश्च ॥ ८ ॥

श्रेष्ठो मृत्युः प्राणो वायुः श्रेष्ठः श्रेष्ठश्चेति श्रुतिप्रोक्तः प्राणो महा-
भूतादिवर्तुं रंधते । कुतः । एतस्माज्जायते प्राण इति समानश्रुतः ॥ ८ ॥

न वायुक्रिये पृथगुपदेशात् ॥ ९ ॥

वायुमात्रं करणक्रिया वा प्राणो न भवति, किं तु वायुरेवावस्था-
न्तरमापन्नः प्राण इत्युच्यते, एतस्माज्जायते प्राणो मनः सर्वेन्द्रियाणि
च स वायुरिति पृथगुपदेशात् ॥ ९ ॥

चक्षुरादिवत् तु तत्सहशिष्यादिभ्यः ॥ १० ॥

श्रेष्ठोऽपि प्राणश्चक्षुरादिवज्जीवोपकरणविशेषः । कुतः । प्राणसंवा-
दादिषु चक्षुरादिभिः सह प्राणस्य शिष्यादिभ्यः शासना-
दिभ्यः ॥ १० ॥

अकरणत्वाच्च न दोषस्तथा हि दर्शयति ॥ ११ ॥

ननु प्राणस्य जीवोपकरणत्वे तदनु रूपकार्यभावेनाकरणत्वा-
दोष इति, न । यतो देहेन्द्रियविधारणं प्राणस्याऽऽसाधारणं कार्यम्-
अहमेवैतत् पञ्चधाऽप्राणं विभज्यैतद्वाणमवष्टभ्य विधारयामीति श्रु-
तिर्दर्शयति ॥ ११ ॥

पञ्चवृत्तिर्मनोवद्व्यपदिश्यते ॥ १२ ॥

यथा बहुवृत्ति मनः स्रवृत्तिभिः कामादिभिर्जीवस्योपकरोति त-
थाऽपानादिवृत्तिभिः पञ्चवृत्तिः प्राणोऽपि जीवोपकारकत्वेन व्यपदि-
श्यते ॥ १२ ॥

अणुश्च ॥ १३ ॥

उत्क्रान्तिश्रुतेः प्राणोऽणुश्च ॥ १३ ॥

ज्योतिराद्यधिष्ठानं तु तदामननात् ॥ १४ ॥

धागादिकरणात्ममन्यादिदेवताप्रेरितं कार्यं प्रवर्तते, अप्रिर्वाणभू-
त्वा मुखं प्राविशदित्यादिश्रुतेः ॥ १४ ॥

प्राणवता शब्दात् ॥ १५ ॥

जीवेनैवेन्द्रियाणां स्वस्वामिभावः सम्बन्धः, स भोक्ताऽप्य यत्रैत-
द्वाकाशमनुविषण्णं बध्नुः स चाक्षुषः पुरुषो दृशनाय चक्षुरित्यादिस-
द्वात् ॥ १५ ॥

तस्य नित्यत्वात् ॥ १६ ॥

उक्तलक्षणस्य सम्बन्धस्य जीवेनैव नित्यत्वात् त्वधिष्ठातृदे-
वताभिः ॥ १६ ॥

त इन्द्रियाणि तद्व्यपदेशादन्यत्र श्रेष्ठात् ॥ १७ ॥

श्रेष्ठप्राणमिश्रत्वेन तेषां प्राणानामेतस्माज्जायते प्राणो मनः सर्वे-
न्द्रियाणि चेति व्यपदेशात् ते प्राणा इन्द्रियसम्बद्धानि तत्स्वागतराणि
न तु श्रेष्ठवृत्तिविशेषाः ॥ १७ ॥

भेदश्रुतेर्वैलक्षण्याच्च ॥ १८ ॥

धागादिप्रकरणमुपसंहृत्याथ हेममाऽऽसन्न्यं प्राणमृचुरिति तेषां
धागादिभ्यः श्रेष्ठस्य प्राणस्य भेदश्रवणात् देहेन्द्रियादिस्थितिहेतोः श्रे-
ष्ठात् प्राणादिन्द्रियाणां विषयग्राहकत्वेन वैलक्षण्याच्च तानि तस्या-
न्तराणि ॥ १८ ॥

सञ्ज्ञामूर्तिक्लृप्तिस्तु त्रिवृत्कुर्वत उपदेशात् ॥ १९ ॥

सर्वं देवतैक्षत दन्तादमिमास्तिष्ठो देवता अनेन जीवेनात्मनानुप्र-
विश्य नामरूपे व्याकरवाणीति तासां त्रिवृत् त्रिवृत्मेकैकां करवा-
णीति नामरूपव्याकरणमपि त्रिवृत्कुर्वतः परस्यैव कर्म, य एकैकां देव-
तां त्रिरूपामकरोत् स एव हि मन्यादित्यादीनां नामरूपकर्ता । श्रुतः ।
सर्वं देवतेत्युपक्रम्यानेन जीवेनात्मनानुप्रविश्य नामरूपे व्याकरवाणी-
ति व्याकरणस्य परदेवताकर्तृकत्वापेक्षयात् ॥ १९ ॥

मासादि भौमं यथाशब्दमितरयोश्च ॥ २० ॥

तेषां प्रवृत्तानां तेजोयन्त्राणां कार्याणि शरीरे शब्दादेयाद्यग-
म्यपानि । भूमेः पुरीषं मांसं मनश्चेति अपां सूत्रं लोहितं प्राणश्चे-
ति तेजसोऽस्थि मज्जा वाक् चेति ॥ २० ॥

वैशेष्यात् तु तद्वादस्तद्वादः ॥ २१ ॥

तेषां भेदेन ग्रहणं तु भागभूयस्त्वात् ॥ २१ ॥

इति धीमन्नगवन्निष्पार्कविरचितं शरीरकमीमांसावाक्यार्थे वेदान्त-
परिजातसौरभे द्वितीयध्यायस्य चतुर्थः पादः ॥ ४ ॥
समाप्तध्यायं द्वितीयाध्यायः ॥ २ ॥

तृतीये ऽध्याये प्रथमः पादः ।

तदन्तरप्रतिपत्तौ रंहति सम्परिष्वक्तः प्रश्न-
निरूपणाभ्याम् ॥ १ ॥

समन्वयाचिरोधाऽयां साध्ये निश्चिते ऽय साधनानि निरूप्यन्ते ।
तत्रादौ चैराग्यार्थे स्वर्गादिगमनागमनादिदोषान् दशयति । उक्तल-
क्षणः प्राणादिमान् जीवो हि सूक्ष्मभूतसम्परिष्वक्त एव देहं विहाय
देहान्तरं गच्छतीति वेत्थ यथा पञ्चम्यामाहुतावाऽऽवः पुरुषवचसो
भवन्तीत्यादिमञ्जनिरूपणाऽङ्गां गम्यते ॥ १ ॥

व्यात्मकत्वात् तु भूयस्त्वात् ॥ २ ॥

विषृत्करणधृत्याऽपां व्यात्मकत्वादितरयोरपि ग्रहणम् । केय-
लावग्रहणं तु तद्भूयस्त्वानुपपद्यते ॥ २ ॥

प्राणगतेश्च ॥ ३ ॥

तमुत्क्रामन्तं प्राणोनूत्क्रामति प्राणमनूत्क्रामन्तं सर्वे प्राणा अनू-
त्क्रामन्तीति प्राणगतिध्रवणाच्च भूतसूक्ष्मपरिवृत एव गच्छति ॥ ३ ॥

अग्न्यादिगतिश्रुतेरिति चेन्न भाक्तत्वात् ॥ ४ ॥

यत्रास्य पुरुषस्य मृतस्याग्निं वागप्येति वातं प्राणश्चक्षुरादित्यमि-
त्यादिना वागादीनामग्न्यादिषु गतेर्लयस्य ध्रवणाच्च तेषां जीवेन
सहगमनमिति चेन्न, अग्न्यादिगतिश्रुतेरोषधीर्लोमानि घनस्पतीन्
केशा इति सहपाठेन भाक्तत्वात् ॥ ४ ॥

प्रथमे ऽश्रवणादिति चेन्न ता एव ह्युपपत्तेः ॥ ५ ॥

प्रथमे ऽप्रावणामऽश्रवणान् कथं पञ्चम्यामाहुनौ तासां पुरुषभाव
इति चेन्न, यतः, अस्माद्यन्देन ता एवोच्यन्ते उपक्रमाद्युपपत्तेः ॥ ५ ॥

अश्रुतत्वादिति चेन्नेष्टादिकारिणां प्रतीतेः ॥ ६ ॥

भूतसम्परिवृक्तो जीवो रंद्दनीति न वक्तुं शक्यम् अयादिवज्जीव-
स्थाध्वणादिति चेन्न, इष्टापूर्ते दत्तमित्युपासते ते धूममभिसम्भवन्ती-
त्यादिनेष्टादिकारिणां धूममार्गेण चन्द्रलोकप्राप्तिं निरूप्य त एव सोम-
शब्देन श्रुत्या निरूप्यन्ते । एष सोमो राजा सम्भवतीत्यत्रापि,
सोमो राजा सम्भवतीत्यनेन प्रतीतेः ॥ ६ ॥

भाक्तं वा ऽनात्मविच्छात् तथा हि दर्शयति ॥ ७ ॥

केवलकर्मिणामनात्मविच्छादेवान् प्रति शुणभावे सति तद्देवाना-
मन्नं तं देवा भक्षयन्तीति इष्टादिकारिणामन्नत्वेन भक्षत्वं भाक्तम्, प-
शुं एव स देवानामिति श्रुतेः ॥ ७ ॥

कृतात्यये ऽनुशयवान् दृष्टस्मृतिभ्यां

यथेतमनेवञ्च ॥ ८ ॥

आमुष्मिकफलप्रदकर्मक्षये सति पौष्टिकफलप्रदकर्मवान् यथाग-
तमनेयं च प्रत्ययरोहति तद्य इह रमणीयचरणा अभ्यासो(शो) ह यत्ते
रमणीयां योनिमापद्येरन्नित्यादिश्रुतेः वर्णाभ्याञ्च स्वकर्मनिष्ठाः प्रेत्य
कर्मफलमनुभूय ततः शोषेण विंशष्टजातिकुलरूपायुः श्रुतवृत्तसुखमे-
धसो जन्म प्रतिपद्यन्त इति स्मृतेञ्च ॥ ८ ॥

चरणादिति चेन्न तदुपलक्षणार्थेति कार्णाजिनिः ॥ ९ ॥

ननु रमणीयचरणा इत्यञ्च चरणमाचार, अस्मादेवेष्टसिद्धौ न
सा अनुशयस्यावरोहः सम्भवतीति चेन्न, यतः, चरणश्रुतिः कर्मोपलक्षणा-
र्था-इति कार्णाजिनिर्भन्यते ॥ ९ ॥

आनर्थक्यमिति चेन्न तदपेक्षत्वात् ॥ १० ॥

ननु तद्यात्वे चरणास्थानर्थक्यं स्यादिति चेन्न, कर्मणां चरणापे-
क्षत्वात् ॥ १० ॥

सुकृतदुष्कृते एवेति तु बादरिः ॥ ११ ॥

सुकृतदुष्कृते कर्मणी चरणशब्देनोच्यते इति बादरिः ॥ ११ ॥

अनिष्टादिकारिणामपि च श्रुतम् ॥ १२ ॥

अनिष्टादिकारिगतिश्चिन्त्यते । तत्र तावत् पूर्वः पक्षः—निविद्धस-
क्तानां विहितविरक्तानां बुद्धानामपि ये वै के चास्माहोकात् प्रयन्ति
चन्द्रमसमेव ते सर्वे गच्छन्तीति गमनं श्रुतम् ॥ १२ ॥

संयमने त्वनुभूयेतरेषामारोहावरोहौ तद्वति-
दर्शनात् ॥ १३ ॥

यमालये दुःखमनुभूयादनिष्टादिकारिणां चन्द्रमण्डवारोहावरोहौ,
पुनःपुनर्वशमापयते मे वैषस्वतं संयमनं जनानामित्यादिषु यमालय-
गमनदर्शनात् ॥ १३ ॥

स्मरन्ति च ॥ १४ ॥

पराशरादयो यमवर्णयत्वं स्मरन्ति च ॥ १४ ॥

अपि सप्त ॥ १५ ॥

रौरवादीन् सप्त नरकानपि स्मरन्ति ॥ १५ ॥

तत्रापि च तद्व्यापारादविरोधः ॥ १६ ॥

रौरवादिष्वपि चित्रगुप्तादीनामधिष्ठातृणां यमायत्तया यमस्यै-
ष व्यापारात् तत्रान्येष्वधिष्ठातार इति नास्ति विरोधः ॥ १६ ॥

विद्याकर्मणोरिति तु प्रकृतत्वात् ॥ १७ ॥

अथ राक्षान्तः । पञ्चाग्निविद्यायामथैतयोः पयोर्नैकतरेण च तानी-
मानि क्षुद्राण्यस्सकृदावर्तीति भूतानि भवन्ति जायन्तं प्रियस्येत्येतत्
तृतीयं स्थानं तेनासौ लोको न सम्पूर्यत इत्यनिष्टादिकारिणामनवरोहं
दर्शयति । पयोरिति च विद्याकर्मणोर्निर्देशः, सयोः प्रकृतत्वात् । त-
द्य इत्थं विदुर्नरिति वेदयानः पन्था, इष्टापूर्त्तं दत्तमिति पितृयाज, सयो-
रन्यतरेणापि ये न गच्छन्ति तानीमानि तृतीयस्थानमाग्निं भूतानीति
पापिनां चन्द्रगतिर्नास्तीति वाक्यार्थः ॥ १७ ॥

न तृतीये तथोपलब्धेः ॥ १८ ॥

तृतीये स्थाने ऽनिष्टादिकारिवेष्टारम्भार्थमपि, पञ्चमादुष्यदंशा नास्ति ।

फलमत उपपत्तेः ॥ ३८ ॥

अतो ब्रह्मण एव तत्तदधिकारिणां तत्तदनु रूपं फलं भवत्यसौ च
तदाहोपपत्तेः ॥ ३८ ॥

श्रुतत्वाच्च ॥ ३९ ॥

स वा एव महानज आत्मा ब्रह्मो ब्रह्मदानः एव एवानन्दयतीति
ताफलदत्तस्य श्रुतत्वाच्च ॥ ३९ ॥

धर्म जैमिनिरत एव ॥ ४० ॥

धर्म फलहेतुं जैमिनिर्मेव्यते कृष्यादियत् तस्यैव तत्तदनुवोपपत्तेः ।
यजेत स्वर्गकाम इति तत्तदनुवोपपत्तेः ॥ ४० ॥

पूर्वं तु बादरायणो हेतुव्यपदेशात् ॥ ४१ ॥

तुशब्दः पक्षनिरासार्थः । फलदं पूर्वोक्तं परमात्मानं वेदाच्चा-
र्यो मन्वते, पुण्येन पुण्यं लोकं नयतीति यमेवैव शृणुते तेन लभ्य इति
च परस्य तत्तदनुव्यपदेशात् ॥ ४१ ॥

इति श्रीमद्भगवद्गीतावार्कविरचिते शारीरकमीमांसावाक्यार्थे
वेदान्तपारिजातसौरभे तृतीयाध्यायस्य
द्वितीयः पादः ॥ २ ॥



तृतीयोऽध्यायस्य तृतीयः पादः ।

सर्ववेदान्तप्रत्ययं चोदनाद्यऽविशेषात् ॥ १ ॥

अनेकत्र प्रोक्तमप्युपासनमेकमेव, चोदनाद्यऽविशेषात् ॥ १ ॥

भेदान्नेति चेदकस्यामपि ॥ २ ॥

विद्यायां पुनः श्रुत्या चेद्यभेदाच्च विद्यैक्यमिति चेत् न कश्चित् प्र-
तिपक्षभेदात् कश्चित् प्रकरणशुद्ध्यर्थमेकस्यामपि विद्यायां पुनरुक्त्या-
द्युपपत्तः ॥ २ ॥

स्वाध्यायस्य तथात्वे हि समाचारेधिकाराच्च स-
व्रच्च तन्नियमः ॥ ३ ॥

यथायवने तेषामेवैतां प्रत्यविद्यां सदेत शिरोव्रतं विधिवद्यैस्तु
स्वीर्णमिति शिरोव्रतम्, नदपि विद्याभेदकं न, यतः स्वाध्यायाध्ययना-
ङ्गतया शिरोव्रतं विधीयते । तस्याध्ययनाङ्गत्वे सति आधर्षणिकेतरा-
प्राप्त्या न तन्नियमोऽस्ति । यतः समाचाराख्ये ग्रन्थेऽपि चेद्व्रतत्वेन शि-
रोव्रतमात्मनस्ति । नैतदस्वीर्णव्रताधीन इति यचनाच्च । सौर्वादिहामयश्च
तन्नियमः सङ्गत एव ॥ ३ ॥

दर्शयति च ॥ ४ ॥

सर्वे वेदा यत्पदमात्मनन्तीनि श्रुतिर्दर्शयति च विद्यैक्यम् ॥ ४ ॥

उपसंहारोऽर्थभेदाद्विशेषवत्समाने च ॥ ५ ॥

विद्यैक्यं सति गुणोपसंहारः कर्तव्यः, प्रयोजनाऽभेदात्, अग्नि-
होत्रादिविशेषवत् ॥ ५ ॥

अन्यथात्वं शब्दादिति चेन्नाविशेषात् ॥ ६ ॥

अथ हेममामन्य प्राणमृचुस्मश्च उद्गायन्ति तथानि तेऽप्य एव प्रा-
ण उद्गायन्तादात वाजसनेयक धूयन्त, अथ द य एवायं मुख्यः प्रा-

नस्तमुद्गीयमुपासांचक्रिरे इतिच्छान्दोग्ये च धूयते । किमत्र विद्यै-
 क्यमुत तद्भेद इति संशये विद्यैक्यमिति । ननु प्राणस्य वाजसनेयके त्वं
 न उद्गीयेति कर्तृत्वं छान्दोग्ये च तमुद्गीयमिति कर्मत्वमभिधीयतेऽतो
 विद्यानातात्म्यमिति चेन्न उपक्रमेऽनशेषात् उद्गीथेनात्ययाम उद्गीथ-
 माजहृत्तेनैतानभिहनिष्याम इत्युद्गीथस्यैवापास्यात्वप्रतीतिः । त-
 स्मादुभयत्र विद्यैक्यमिति प्राप्स्य ॥ ६ ॥

न वा प्रकरणभेदात् परोक्षरीयस्त्वादिवत् ॥ ७ ॥

तत्रोच्यते । न विद्यैक्यमत्र, ओमित्येतद्वत्तरमुद्गीयमुपासीतेत्युद्गीया-
 ययत् प्रणयमुपास्यं प्रक्रम्योद्गीथमाजहृरिति यत्नात् तदयमत्रभूतः
 प्रणवः प्राणहृष्टेर्विषयद्वन्द्वोभ्योभिहितः । वाजसनेयके त्वविशेषेणा-
 द्गीथेनात्ययामेत्युपक्रमात् कृत्स्नोद्गीयः प्राणहृष्टेर्विषयः । इत्थं प्रक्रम-
 भेदाद्विद्याभेद एव सिद्ध्यति । यथोद्गीयाययमे प्रणवे पक्षः/तर्ह्यष्ट-
 विधात्ताऽविशेषेवि हिरण्यपुरुषहृष्टिविधातात् परोक्षरीयस्त्वादि-
 गुणविशिष्टविधानमन्यत् ॥ ७ ॥

सञ्ज्ञातश्चेत् तदुक्तमस्ति तु तदपि ॥ ८ ॥

सञ्ज्ञातो विद्यैक्यमिति चेत्, तस्या दुर्बलत्वं न वा प्रकरणभेदा-
 दित्यनेनोक्तम्, सञ्ज्ञैक्यं तु विद्येयभेदेऽप्यस्ति यथाग्निहोत्रसञ्ज्ञा-
 नित्याग्निहोत्रं कुण्डपायनामयनाग्निहोत्रे च ॥ ८ ॥

व्याप्तेश्च समञ्जसम् ॥ ९ ॥

छान्दोग्ये सर्वास्तुद्गीथविद्यास्तु प्रथमं प्रस्तुतस्य प्रणवस्योपा-
 स्यायेन व्याप्तेरुद्गीथमाजहृरिति मध्यगतस्योद्गीथशब्दस्यापि प्रण-
 वविषयत्वं समञ्जसम् । छान्दोग्य उद्गीयाद्ययवः प्रणवः, वाजसनेय-
 के कृत्स्नोद्गीयः प्राणहृष्टोपास्य इति विद्याभेदः ॥ ९ ॥

सर्वाभेदादन्यत्तमे ॥ १० ॥

छान्दोग्ये, वाजसनेयके च प्राणसंवादे जैष्ठ्यधैष्ठ्यगुणोवेनः
 प्राण उपास्यतया वागादयो वसिष्ठत्वादियुगका उक्ताः । न च गुणाः
 प्राणे समर्पिताः । कौपीतकिप्राणसंवादे ॥ वागादीनां गुणा उक्ता
 न तु प्राणो समर्पिताः । तत्रोच्यते-अन्यत्र कौपीतकिप्राणसंवादेऽपि

प्राणसम्बन्धित्वेन ते उपादेयाः, ज्यैष्ठ्यश्चैष्ठ्यनिमित्तस्य वागादीनां प्राणायत्तत्वादेः सर्वत्रैक्यात् ॥ १० ॥

आनन्दादयः प्रधानस्य ॥ ११ ॥

सर्वत्र गुणिनोऽभेदादानन्दादयो गुणाः परविद्यासूपसंह-
तैव्याः ॥ ११ ॥

प्रियशिरस्त्वाद्यप्राप्तिरूपचयापचयौ हि भेदे ॥ १२ ॥

परस्वरूपगुणप्राप्तौ प्रियशिरस्त्वादीनां प्राप्तिस्तु नेप्यते, शिरसा-
द्यवयवभेदे सति ब्रह्मण्युपचयापचयप्रसङ्गात् ॥ १२ ॥

इतरे त्वर्थसामान्यात् ॥ १३ ॥

आनन्दादयस्तु गुणाः गुणिनः सर्वत्रैकत्वानुपसंहियन्ते ॥ १३ ॥

आध्यानाय प्रयोजनाभावात् ॥ १४ ॥

तस्य प्रियमेव शिर इत्याद्यभिधानं तु अनुचिन्तनार्थम्, इतरप्र-
योजनाभावात् ॥ १४ ॥

आत्मशब्दाच्च ॥ १५ ॥

अन्योन्तर आत्मेत्यत्रात्मनः शिरःपक्षाद्यसम्भवात् तदनुध्यानाय
तदभिधानम् ॥ १५ ॥

आत्मगृहीतिरितरवदुचरात् ॥ १६ ॥

अन्योन्तर आत्मेत्यत्रात्मशब्देन परमात्मन एव ग्रहणम् । यथात्मा
वा इदमेक एवात्र आसीदित्यत्रात्मशब्देन परमात्मन एव ग्रहणम्,
तद्वत् । सोकामयत बहु स्यामित्यानन्दमयधिषयावुत्तरधाक्यादपि
तद्वद्ग्रहणम् ॥ १६ ॥

अन्वयादिति चेत् स्यादवधारणात् ॥ १७ ॥

पूर्वत्राऽनात्मनि प्राणादायात्मशब्दान्वयदर्शनादात्मानन्दमय इ-
त्यात्मशब्देन परमात्मनोऽपरिग्रह इति चेत्, सादेष तेन एवमेतत्

त्परिमहः, पूर्वत्रापि परमात्मयुद्धैवानात्मनि प्राणादाचारमप्यन्य-
यनिश्चयात् ॥ १७ ॥

कार्याख्यानादपूर्वम् ॥ १८ ॥

अशिष्यप्राचामेदाशित्वा चाचामेदेतमेव तदद्यमात्रं कुरुते-इत्या-
दिनाऽपां प्राणयासस्त्वध्यानामप्राप्तं विधीयते, स्मृत्याचारप्राप्तस्याज-
नस्य तु तत्रानुचादमाश्रयात् ॥ १८ ॥

समान एवं चाभेदात् ॥ १९ ॥

याज्ञसनेपिशाखार्या सत्यं ब्रह्मेत्युपासितेत्यारभ्यात्मानमुपा-
सीत मनोमयमित्याद्यग्निरहस्ये मनोमयोयं पुरुष इत्यादिगृहद्वारवयके
च शापिडहयविद्यैक्यमाता । सा च यथा स्नेकशाखास्तु येद्यैकाग्र्यै-
क्यम्, तद्यैकस्यामप्येकैव । विद्यैक्याद् गुणोपसंहारः ॥ १९ ॥

सम्बन्धादेवमन्यतापि ॥ २० ॥

यथा शापिडहयविद्यैक्यं तत्सम्बन्धाद् गुणोपसंहारः, एवं सत्यं
ब्रह्मेत्युपक्रमादेकविद्यास्यसम्बन्धात् तस्योपनिषद्हरित्यभिदैवतं त-
स्योपनिषद्हरमित्यध्यात्ममिति श्रुत्युक्ते ग्रे वास्ती उपसंह्रियेते इति
पूर्वः पक्षः ॥ २० ॥

न वा विशेषात् ॥ २१ ॥

सिद्धान्तस्तु खानमेदावुपसंहारो नोपपद्यत इति ॥ २१ ॥

दर्शयति च ॥ २२ ॥

तस्यैतस्य तदेव रूपं यदमुष्य रूपमिति श्रुतिआश्लिष्यादित्यस्यो-
पसंहारमात्रं दर्शयति ॥ २२ ॥

सम्भृतिद्युव्याप्त्यपि चातः ॥ २३ ॥

ब्रह्मज्येष्ठा वीर्या सम्भृतानि ब्रह्माग्ने ज्येष्ठं दिव्यमाततानेत्यादिना
तैत्तिरीयप्रविहितानां सम्भृतिद्युव्याप्तिप्रभृतीनां गुणानामपि खान-
मेदादेव विद्यन्तरे नोपसंहारः ॥ २३ ॥

पुरुषविद्यायामपि चेतरेषामनाम्नानात् ॥ २४ ॥

पुरुषो वाच यज्ञ इत्यादिना छान्दोग्ये तत्सैवं विदुषो यज्ञसोपादि-
ना तैत्तिरीयके च ध्यमाणायां पुरुषविद्यायामपि एकत्रांक्तानां त-
स्य यानि चतुर्विंशतिवर्षाणि तत्प्रातःसयवमित्यादीनां प्रकाराणा-
मन्यत्राऽनाम्नानाद्विद्याभेदः ॥ २४ ॥

वेधाद्यर्थभेदात् ॥ २५ ॥

सर्वे प्रविध्य हृदयं प्रविध्येत्वादिमन्त्राणां वेदा ह वै सङ्गं निवेष्टु-
रित्यादिनोक्तानां प्रवर्त्योदिकर्मणां च ॥ विद्यायामुपसंहारः । कुतः ।
वेधादीनामर्थानां विद्याभिन्नत्वात् ॥ २५ ॥

हानौ तूपायनशब्दशेषत्वात् कुशाच्छन्दःस्तु-

त्युपगानवत् तदुक्तम् ॥ २६ ॥

तदा विद्वान् पुण्यपापे विधूयेत्यादियुतिप्रोक्तया पुण्यपापपि-
मोचनात्मिकायां नम्य पुत्रा दायमुपयन्ति मुह्यः साधुकृत्यां द्विप्लवः
पापकृत्यामिति विद्वत्पुण्यपापमहणभूतमुपायनमुपसंह्रियते ।
कुतः शाखान्तरीयोपायनशब्दस्य हानिशब्दशेषत्वात् । यथा कुशा-
घानस्पत्या इति कुशानां घानस्पत्यावप्रकाशकवाक्यशेषतागौतुम्भ-
रा इति वाक्यं भजते, यथा च छन्दोभिः स्तुर्वीतेति वाक्यशेषतां
देवच्छन्दांसि पूर्वाणीतिवाक्यं भजते, यथा च हिरण्येन पोडिशिवः
स्तोत्रमुपाकरोतीति वाक्यशेषतां समवाधुयिते सूर्ये इति वाक्यं ग-
च्छति, यथा च श्रद्धाविजं उपगावन्तीत्यस्य नाध्वर्युरुपगावतीति शं-
पनामापद्यते अपि तु वाक्यशेषः स्यादभ्यास्यत्वाद्विकल्पस्याप्युक्तं
जैमिनिनापि ॥ २६ ॥

साम्पराये तर्तव्याभावात् तथा ह्यन्ये ॥ २७ ॥

शरीरादङ्गकर्मण्येलायां निःशेषतया पापपुण्यहानिः । कुतः । श-
रीरवियोगात्पञ्चाक्षाऽयां तर्तव्यभोगाभावात् । एषमेवान्येऽधीयते-
अशरीरं वाच सन्नं न त्रियाद्विषं स्पृशत, एष मश्नसादङ्गमात्रशरी-
रात्समुत्थाय परं ज्योतिरुपसम्पद्य खेन रूपेण्यभिर्गन्पद्यत इत्यादि ।

एवं सति देहविशेषसमये जात एव कर्मक्षयो विरक्षां नदीं तां म-
गमाग्येति तत्सुकृतपुष्कते विधूनुते इति नदीतरणानन्तरं पठ्य-
ते ॥ २७ ॥

छन्दत उभयाविरोधात् ॥ २८ ॥

विदुषः पुण्यं पापं कर्मात् सुहृद् दुर्हृष च्छन्दनः प्राप्नोति, एवमु-
भयाविरोधो भवति ॥ २८ ॥

गतेरर्थवत्त्वमुभयथान्यथा हि विरोधः ॥ २९ ॥

सुकृतपुष्कतपोरपि नोक्तया निवृत्त्या गतेरर्थवत्त्वम् । यदि सु-
कृतमनुयर्नेत, तथा तत्कलभोगानन्तरमावृत्तिः स्यात् । एवं सत्यऽनावृ-
त्तिश्चुतिविरोधो भवेत् ॥ २९ ॥

उपपन्नस्तल्लक्षणार्थोपलब्धेर्लोकवत् ॥ ३० ॥

ब्रह्मोपासकस्य शरीरविशेषकाले सर्वकर्मक्षयेऽपि पन्था उपपन्नः ।
कृतः परं ज्योतिरुपसम्पद्य स्वेन रूपेणाभिनिष्पद्यते स तत्र पर्येति
जक्षत् श्रीढन् रममाण इत्यादिषु देहादिसम्बन्धलक्षणार्थोपलब्धेः ।
यथा भूपसेवकस्य सौमार्थ्यनिद्रिस्तद्वत् । सस्थूलशरीरसर्वकर्मक्षये-
पि विद्याप्रसादाद्विशिष्टस्थानगमनार्थं सूक्ष्मशरीरमनुयर्नेत । तादृशो-
गान्तरमुक्तश्रुतिप्राक्तं रूपं विद्वान् प्राप्य ब्रह्मगावापन्नो भवतीति
भावः ॥ ३० ॥

अनिंयमः सर्वेषामविरोधः शब्दानुमानाभ्याम् ॥ ३१ ॥

उपकोसलविद्यापञ्चाग्निविद्यादिषु ध्ययमाणा गतिस्नाह्वियावता-
मेवेति नियमो न, किं तु सा ब्रह्मोपासीतानां सर्वेषाम् । तथा हि गतेः
सर्वसाधारणत्वे सति य एवमेतद्विदुष्ये चेमेऽरण्ये अदरं सत्य-
मुपासते तेर्ध्वमभिसम्भवन्ति ।

अग्निर्ज्योतिरहः शुक्लः पद्माम्बा उत्तरायणम् ।

तत्र प्रयाता गच्छन्त ब्रह्म ब्रह्मविदो जनाः ॥

इत्यादियुतिस्मृतिप्रयोगविरोधः ॥ ३१ ॥

यावदाधिकारमवस्थितिराधिकारिकाणाम् ॥ ३२ ॥

वसिष्ठादीनां त्वधिकारफलकर्मवशादावदाधिकारमवस्थितिः ॥ ३२ ॥

अक्षरधियां त्ववरोधः सामान्यतन्त्रावाभ्यामौ-

पसदवत् तदुक्तम् ॥ ३३ ॥

एतद्वै तदक्षरं गार्गि ब्रह्मणा अभिवदन्त्यस्यूलमनयवहस्व-
मित्यक्षरसम्बन्धिनीनामस्यूलत्वादिधियां ब्रह्मविद्यासु सर्वासु परिप्र-
हः । कुतः सर्वत्राक्षरस्य ब्रह्मणः प्रधानस्य समानत्वाद्, गुणानां चा-
स्यूलत्वादीनां तत्स्वरूपानुसन्धानान्तर्भावाच्च । यथा जामदग्न्येऽह्निने
पुरोडाशिनीपूपसस्तु सामवेदपठितस्य मन्त्रस्याऽग्नेर्वैहोत्रमित्यादेर्या-
जुर्वेदिकेन स्तरेण प्रयोगः क्रियते । तदुक्तम्-गुणमुत्पद्यत्यतिक्रमे तद-
र्थवान्मुपयेन वेदसंयोग इति ॥ ३३ ॥

इयदामननात् ॥ ३४ ॥

अस्यूलत्वादिविशेषितैरानन्दादिभिः सर्वोक्तैर्ब्रह्मचिन्तनाजै-
तोरियदातन्त्रादिकं सर्वत्रानुपपत्तमीयम् । प्रधानानुवर्तिनोपि स-
र्वकर्मत्वादया यत्रोक्तास्तत्रानुसन्धेयाः ॥ ३४ ॥

अन्तरा भूतग्रामवत् स्वात्मनोन्यथा भेदानुपप-

त्तिरिति चेन्नोपदेशान्तरवत् ॥ ३५ ॥

गन्तु वृत्तद्वययुक्ते यत्साक्षादपरोक्षाद् ग्रह य आत्मा सर्वान्तरस्त-
म्मे व्याचक्ष्वेत्युपेक्ष्यप्रश्ने यः प्राणेन प्राणिति स ते आत्मा सर्वान्तर-
इत्यादिप्रतिषेधनम् । तत्र अन्तरा स ते आत्मा सर्वान्तर इति देहाद्यन्त-
रग्रेण प्रत्यगात्मसम्बन्धुपदेशः, तस्यैव प्राणनादिहेतुत्वात् । तर्हि य-
नत्र यदेव साक्षादपरोक्षाद्ग्रह य आत्मा सर्वान्तरस्तम्मे व्याचक्ष्वेति
कदाचिदप्रश्ने योऽशनायापिपासं शोकं मोहं जरां मृत्युमत्येतित्यादिप्र-
तिषेधनम् । तत्र तु परमात्मविषय उपदेश इति धियामेदः । इतरथा
प्रतिषेधनभेदानुपपत्तिरिति चेत् न उभयत्र मुख्यस्यैव सर्वान्तर्या-
मिण्यः प्रदत्तप्रतिषेधनयोर्विषयत्वात् । यथा सद्भिद्यायां सतः पर-

मात्मनस्तद्गुणप्रतिपादनाय भगवांस्त्वेव मं तद् प्रथितुं भूय एव
मा भगवान् विज्ञापयत्विति प्रश्नस्य एयोऽणिमैतदात्म्यमिदं सर्वं तत्
सत्यामिति प्रतिवचनस्य चावृत्तिर्दृश्यते । तद्वद्वापि घेद्यस्याशङ्क्यापा-
द्यनीतत्वप्रतिपादनाय प्रश्नप्रतिवचनावृत्तिरुपपद्यते ॥ ३५ ॥

व्यतिहारो विशिष्यन्ति हीतरत्र च ॥ ३६ ॥

सर्वपाणिप्राणनादिहेतुभ्येन जीवाद्यावृत्तस्य परस्वानुसन्धा-
नमुपसन्नयत्कहोलेनापि कार्यम्, तथाज्ञानायाद्यतीतत्वेन जीवाद्यावृत्त-
स्य कहोलेन्युपसन्नेनापि कार्यम्—एवमन्योन्यमनुसन्धानव्यत्ययः । एवं
सति जीवाद् ब्रह्म व्यापृतं भवति । यतो यावदवस्थप्रतिवचना-
न्युपपन्नैकं सर्वात्मानमुपास्यं विशिष्यन्ति, यथा सद्धिद्यायामेकमेव
सद्ब्रह्म सर्वाणि प्रतिवचनानि विशिष्यन्ति ॥ ३६ ॥

सैव हि सत्यादयः ॥ ३७ ॥

सैव सच्छब्दमिद्विज्ञातं सैवं देयमैकत तत्तेजः परस्यां देवतायामिति
ब्रह्मैव ब्रह्म यथा सोम्य मधु मधुक्रतो निस्तिष्ठन्तीत्यादिपर्याये-
भ्यनुयते, ऐश्वर्यात्म्यमिदं सर्वं तत्सत्यमिति प्रथमपर्यायपठिता एव
सायादयः सर्वेषु पर्यायेषूपसंहियन्ते ॥ ३७ ॥

कामादीतरत तत्र चायतनादिभ्यः ॥ ३८ ॥

अथ यद्विष्मस्मिन् ब्रह्मपुरे दहरं पुण्डरीकं वेश्म तद्विष्मिन्-
स्तीराकाशस्तस्मिन् धदन्तस्तद्व्येष्टव्यमित्युपक्रम्यैव आत्मापहतपा-
प्मेत्यादिना सत्यकामत्वादिगुणवतश्छद्मशब्दे स वा एव महामज्ज
आत्मा योयं विद्वानमयः प्राणेषु एयोन्तर्हृदय आकाशस्तस्मिन् शीते
सयंस्य वशी सर्वस्येशान इति वशिष्त्वादिगुणवतः परमात्मान उपा-
स्यतं वाजमनेयके च श्रूयते । इहोमयत्र विचैक्यं यतः, सत्यकाम-
त्वादि वाजमनेयकं वशिष्त्वादि च छद्मान्दोग्ये ब्रह्मतत्त्वम् । कुतः ।
आयतनाद्यविशेषात् ॥ ३८ ॥

आदरादलोपः ॥ ३९ ॥

आदरादास्मात्तानां सत्यकामत्वादीनां प्रतिषेधो नास्ति, नेह ना-

मेति प्रतिषेधस्याब्रह्मात्मकपदार्थपरत्वात् ॥ ३९ ॥

उपस्थितेऽतस्तद्वचनात् ॥ ४० ॥

उक्तलक्षणाया ब्रह्मोपासनया ब्रह्मोपसम्पन्ने सर्वलोकेषु काम-
चारो भवति । ननु तत्तल्लोकप्राप्तिसङ्कल्पपूर्वकं तत्साधनानुष्ठानं विना
कुतः सर्वत्र कामचारः । तन्नोच्यते, उपसम्पत्तेरेव हेतोः । परं ज्यो-
तिरुपसम्पद्य स्त्रेण रूपेणाभिनिष्पद्यते स स्वरस्य भवति तस्य सर्वेषु
लोकेषु कामचारा भवतीतिवचनात् ॥ ४० ॥

तन्निर्धारणानियमस्तददृष्टेः पृथग्यऽतिबन्धः

फलम् ॥ ४१ ॥

ओमित्येतदक्षरमुद्गीयमुपासीतेत्यादिकर्माङ्गाधयोपासनस्य क-
र्मस्वऽनियमः । कुतः । तेनोभौ कुतस्तो यश्चैनदेवं वेद यश्च तेवं वेदेति
श्रुतौ तस्यानियमस्य दर्शनात् । अनुपासकस्यापि प्रयागेन कर्मा-
ङ्गभूतेन कर्माङ्गं कर्तृत्वध्वजानुपासनस्य कर्मस्वऽनियमार्थं निर्द्धार-
यते । यतश्च कर्मफलानुपासनस्य पृथक् फल यदेव विधया करोति
अस्त्वयोपनिषदा तदेव धीर्यवत्तरं भवतीत्युपलभ्यते ॥ ४१ ॥

प्रदानत्रदेव तदुक्तम् ॥ ४२ ॥

दहस्य गुणितस्तत्तदगुणविशिष्टतया गुणचिन्तनेपि चिन्तनमाव-
र्त्तनायम् । इन्द्राय राक्षे पुरोडाशमेकादशकपालं निर्वपेदिन्द्रायाभिरा-
जाय [इन्द्राय] स्वराक्ष इति पुरोडाशप्रदानवत् । तदुक्तं माना या वे-
वता पृथग् ज्ञानादिति ॥ ४२ ॥

लिङ्गभूयस्त्वात्तद्धि बलीयस्तदपि ॥ ४३ ॥

मनश्चित्तो वाक्चित्तः प्राणचित्तश्चक्षुश्चित्तः श्रोत्रचित्तः कर्मचि-
त्तोग्निचित्त इत्याद्यग्नयः यत्किञ्चिन्मानि मनसा सङ्कल्पयन्ति तेषामे-
व सा कृतिरिति तान्दैतानेवंविदे भवन्दा सर्वाणि भूतानि चिन्त्य-
पि स्वपने इत्थं यमादिलिङ्गानां वादुर्वादिष्ट्यामपकत्वद्भूता एव ।
लिङ्गं हि प्रकट्याद् बलीयः । तदपि शेषलक्षणे उक्तं धृतिलिङ्गा-
वयत्प्रकरणस्थानममावयानां समवाये यारदौर्बस्यमर्यापिप्रकर्षा-
दिति ॥ ४३ ॥

पूर्वविकल्पः प्रकरणात् स्यात् क्रियामानसत्रत् ॥ ४४ ॥

अथ पूर्वपक्षः । इष्टकाभिरग्निं चिनुत इति विहितस्य क्रियामयस्य पूर्वस्यैवायं विकल्पः प्रकरणात् स्यात् । लिङ्गस्यात्रार्थवादस्य त्वेत बलीयस्त्वाभावात् उक्ता अग्नयः क्रियारूपा एव, मनोमहं गृह्णीतीतिषत् ॥ ४४ ॥

अतिदेशाच्च ॥ ४५ ॥

तेषामेकैक एव तावान् याद्यानसौ पूर्ण इति पूर्णस्याग्नेर्वायं तेष्वतिदिश्यते । अतस्ते क्रियारूपा एव ॥ ४५ ॥

विद्यैव तु निर्धारणाद्दर्शनाच्च ॥ ४६ ॥

सिद्धान्ते विद्यात्मका एव ते । कुनः । तं द्वैते विद्याचिन्ता एवेति निर्धारणात् । अत्रैतेषामङ्गिनो विद्यामयकतोस्ते मनसाधीयन्त मनमाधीयन्त मनसैषु ग्रहा अगृह्णन्त मनसास्तुचन्त मनसायसन्त परिकल्पं यदे कर्म क्रियत इत्यादौ प्रतीतेश्च ॥ ४६ ॥

श्रुत्यादिवलीयस्त्वाच्च न बाधः ॥ ४७ ॥

तैवेते विद्याचिन्ता एवेति श्रुतेः एवंविदे सर्वदा सर्वाणि भूतानि चिन्त्यन्तीति लिङ्गस्य विद्यया द्वैते एवंविद्विद्यया भवन्तीति वाक्यस्य च प्रकरणाद् बलीयस्त्वात् तेषामग्नीनां विद्यामयकत्वप्रतापादौ न ॥ ४७ ॥

अनुबन्धादिभ्यः प्रज्ञान्तरपृथक्त्ववद् दृष्टश्च

तदुक्तम् ॥ ४८ ॥

मनसैषु ग्रहा अगृह्णन्तेत्यादिभ्योऽनुबन्धेभ्यः श्रुत्यादिभ्यश्च विद्यामयकतुः पृथगेव, शण्डिल्यादिनिद्यान्तरपृथक्त्ववत् । नया सति विधिः परिकल्प्यते । दृष्टञ्चाशुवादभरूपे यदेव विद्यया करोतीत्यादौ कल्पमानो विधिः । वचनानि स्वपूर्वत्वादित्युक्तं च ॥ ४८ ॥

न सामान्यादप्युपलब्धेर्मृत्युवज्जहि लोका-

पत्तिः ॥ ४९ ॥

मानसग्रहसामान्यादप्येषां न क्रियामयकत्वङ्गत्वम् । विद्यारूप-
पत्तोपलब्धेः । स एष एव मृत्युर्यं एतस्मिन् मण्डले पुरुषः अग्निर्वै मृत्यु-
रित्यग्न्यादित्यपुरुषयोर्मनःसादृश्येन वैषम्यापगमः । नहि लोको गो-
तमाग्निरित्यग्नेर्लोकापत्तिः ॥ ४९ ॥

परेण च शब्दस्य ताद्विध्यं भूयस्त्वास्त्रनुबन्धः ॥ ५० ॥

अयं वाव लोक एवोपिचित इत्यनन्तरेण चास्य शब्दस्य मत-
स्त्रिदाद्यग्निविषयस्य ताद्विध्यं मनस्त्रिदादिपूपादेयानामग्न्यङ्गानां भूय-
स्त्वाद् बहुत्वात् तेषां क्रियाग्निसंज्ञिधावनुबन्धः ॥ ५० ॥

एक आत्मनः शरीरे भावात् ॥ ५१ ॥

उपासनवेलायां यद्भावस्यः प्रत्यगात्मा चिन्तनीयः, शरीरे तदा
तादृशस्यैवात्मनः सत्त्वादित्येके ॥ ५१ ॥

व्यतिरेकस्तद्भावभावित्वान्न तूपलब्धिवत् ॥ ५२ ॥

तत्र । यद्भावाकाराद्विस्तृप्तो मुक्ताकारः प्रत्यगात्मा साधनकाले
ऽनुसन्धेयः, स्याद्व्यपूपस्यैव मुक्तौ भावेत्त्वात् यदाकाशरूपपरमात्ममा-
नित्वत् ॥ ५२ ॥

अङ्गावबद्धास्तु न शाखास्तु हि प्रतिवेदम् ॥ ५३ ॥

आमिष्येनदक्षरमुद्रीयमुपासीतेत्येवमाद्या उदगीयाङ्गप्रतिबद्धा
उपासना न स्वशाखास्वेव व्यवस्थिताः । अपि तु प्रतिवेदं सर्व-
शाखास्वेव प्रतिबध्यन्ते । कुतः । उदगीयध्नुनेरविशेषात् ॥ ५३ ॥

मन्त्रादिवद्वाऽविरोधः ॥ ५४ ॥

यथा कुट्टररसीतिमन्त्रः यथा वा प्रयाजाः, तद्वद्व्यप्रोक्ताना-
मुपासनानामितरत्र योगेऽविरोधः ॥ ५४ ॥

भूम्नः क्रतुवज्ज्यायस्त्वं तथा हि दर्शयति ॥ ५५ ॥

धर्मैवागार्यपायां समग्रोपासनस्य प्रशस्तता यथा योर्जमासा-

दीनां साङ्गानामेकः प्रयोगः, एवं मूर्खा ते व्यपतिष्यन्मां नागमिष्य
रत्यादिका प्रत्यङ्गमुपासनं दोषं द्रुवती समस्तां पासनस्य प्रशस्ततां
दर्शयति श्रुतिः ॥ ५५ ॥

नाना शब्दादिभेदात् ॥ ५६ ॥

पाण्डित्यविद्यादीनां नानात्वम् । कुतः । तत्तच्छब्दादिभेदात् ॥ ५६ ॥

विकल्पोऽविशिष्टफलत्वात् ॥ ५७ ॥

विद्याभेद उक्तस्तत्त्वानुष्ठानविकल्पोऽविशिष्टफलत्वात् ॥ ५७ ॥

काम्यास्तु यथाकामं समुच्चीयेरन्न वा पूर्वहेत्व-

भावात् ॥ ५८ ॥

प्रत्ययातिव्यतिरिक्तफलानुष्ठाने ऽनियमो, नियमप्रयोजकपूर्वो-
क्तहेत्वभावात् ॥ ५८ ॥

अङ्गेषु यथाश्रयभावः ॥ ५९ ॥

यदुमिलिङ्गेः कर्माङ्गाधितानामुद्गीयादिविद्यानां नियमेन कर्म-
सुपादानमिष्यादिति । उद्गीयादिष्वधितानां विद्यानामुद्गी-
यादिवङ्गभावः ॥ ५९ ॥

शिष्टेश्च ॥ ६० ॥

उद्गीयमुपासीतेति शासनाद्युपादाननियमः ॥ ६० ॥

समाहारात् ॥ ६१ ॥

होत्वदन्ताद्वैद्यापि ब्रह्मगीयमनुसमाहरतीति प्रणवोद्गीयधारे-
रपेन सम्पादनाच्च ॥ ६१ ॥

गुणसाधारण्यश्रुतेश्च ॥ ६२ ॥

तेनेयं त्रयी घसेते इति गुणसाधारण्यश्रुतेश्च ॥ ६२ ॥

न वा तत्सहभावाश्रुतेः ॥ ६३ ॥

नाङ्गाधितानां विद्यानामङ्गवत् कर्तुमुपादाननियमः, कर्तव्यङ्गभा-

वाभवणात् ॥ ६३ ॥

दर्शनाच्च ॥ ६४ ॥

एवंविद्यैवैवमद्या यत्नं यजमानं सर्वोऽभ्यर्च्योऽभिरक्षतीति भूतौ
वेदनानियततादर्शनाच्च ॥ ६४ ॥

इति श्रीमद्भगवद्गीताकविरचिते शारीरकमीमांसावाक्यायें
वेदान्तपारिजातसौरभे तृतीयाध्यायस्य
तृतीयः पादः ॥ ३ ॥



तृतीयाध्यायस्य चतुर्थः पादः ।

पुरुषार्थोऽतः शब्दादिति वादरायणः ॥ १ ॥

प्रज्ञाप्रप्तिर्विद्यातः, प्रज्ञाविद्यामोति परमित्यादिशब्दादिति म-
गवान् वादरायणा मन्वते ॥ १ ॥

शेषत्वात् पुरुषार्थवादो यथान्येष्विति जैमिनिः ॥ २ ॥

कर्माङ्गभूतकर्तृमंस्कारद्वारेण विद्यायाः कर्माङ्गत्वम् । कर्तुः कर्म-
शेषत्वात् फलधुतिरर्थवादः । यथा पर्णमयीद्रव्यादिष्वपापकृत्क-
थय्यादिकलधुति, स्नाद्वदिति जैमिनिर्मन्वते ॥ २ ॥

आचारदर्शनात् ॥ ३ ॥

जगत्तो ह वैदेहो यदुदक्षिणेन यक्षेमेजं ह्यादिधुतिः यो जनका-
दीनामाचारदर्शनात् ॥ ३ ॥

तच्छ्रुतेः ॥ ४ ॥

यदेव विद्याया करोति अस्मिन्प्राणिपदा तदेव वीर्यवत्तरं भवतीति
विद्यायाः कर्मोपयोगित्वस्य श्रुतेः ॥ ४ ॥

समन्वारम्भणात् ॥ ५ ॥

तं विद्याकर्मणी समन्वारमेते इति विद्याकर्मणोः साहित्यद-
र्शनाच्च ॥ ५ ॥

तद्वत्तो विधानात् ॥ ६ ॥

विद्यावतः आचार्यकुलाद्वेदमधीत्य यथाविधानं गुरोः कर्मा-
निशेषेणानिममावृत्त्य स्वं कुटुम्बं शुची देशे स्वाध्यायमधीयान इति
कर्मविधानाच्च ॥ ६ ॥

नियमाच्च ॥ ७ ॥

कुर्वन्नेवंह कर्माणि जिजीविषेऽकृतं समा इत्यादिनिममाच्च ॥ ७ ॥

अधिकोपदेशात् तु बादरायणस्यैवं तर्द्दशनात् ॥८॥

तत्रोच्यते। जीवात् कर्तुरधिकस्य सर्वेश्वरस्य सर्वनियन्तुर्वेश-
स्वेनोपदेशात् पुरुषार्थोऽत इति भगवतो बादरायणस्य मतम् । एष
सर्वेश्वरः अन्तः प्रविष्टः यास्ता जनानां सर्वस्य धयी सर्वस्येशानः
तं त्र्योपनिषद् पुरुषं पृच्छामि सर्वं वेदा यत्पदमामनन्तीत्यादितद्-
शनात् ॥ ८ ॥

तुल्यं तु दर्शनम् ॥ ९ ॥

विद्याया अकर्माङ्गत्वेऽपि किमर्था ध्यमस्येध्यामहे किमर्था ध-
मं यक्ष्यामहे इत्यादिदर्शनं तुल्यम् ॥ ९ ॥

असार्वत्रिकी ॥ १० ॥

यदेव विद्येति श्रुतिर्न सर्वविद्याविषया ॥ १० ॥

त्रिभागः शतवत् ॥ ११ ॥

तं विद्याकर्मणी समन्वारमेते इत्यत्र फलद्वयविमिश्रशतविभाग-
षड्विभागो ज्ञेयः ॥ ११ ॥

अध्ययनमात्रवतः ॥ १२ ॥

आचार्यकुलाद्वेदमधीत्येव च स्वध्ययनमात्रवतः कर्म विधीय-
ते ॥ १२ ॥

नाविशेषात् ॥ १३ ॥

नियमवाक्यस्यापि नियमेन विद्वद्विषयकत्वायोगात् ॥ १३ ॥

स्तुतयेनुमतिर्वा ॥ १४ ॥

विद्यास्तुतये विदुषः कुर्वन्नेवेह कर्माखीति कर्मानुष्ठा क्रियते ॥ १४ ॥

कामकारेण चैके ॥ १५ ॥

किं प्रजया करिष्यामीत्येषां नोयमात्मायं लोक इत्येके विदुषां
स्वेच्छया गार्हस्थ्यस्यागमत एवाध्यायते ॥ १५ ॥

उपमर्दं च ॥ १६ ॥

अत एव विद्यया कर्मोपमर्दं च क्षीयन्ते चास्य कर्माणि त-
स्मिन् दृष्टे परावर इत्यादिना पठन्ति ॥ १६ ॥

ऊर्ध्वरेतःसु च शब्दे हि ॥ १७ ॥

ऊर्ध्वरेतःस्त्राऽऽश्रमेषु विद्यादर्शनाच्च तस्याः स्वातन्त्र्यं निश्चीय-
ते । ते तु त्रयो धर्मस्कन्धा इत्यादिशब्दे इदयन्ते ॥ १७ ॥

परामर्शं जैमिनिरचोदनाच्चापवदति हि ॥ १८ ॥

त्रयो धर्मस्कन्धा इत्यादौ तेषामाश्रमाणामनुवादमाश्रम, विद्या-
वक्यान्दाभावात् । वीरहा वा एव देवानां योश्चिमुक्तास्यते इत्याश्रमा-
न्तरापवादश्रवणाच्चाश्रमान्तरमननुष्ठेयमिति जैमिनिः ॥ १८ ॥

अनुष्ठेयं वादरायणः साम्यश्रुतेः ॥ १९ ॥

गार्हस्थ्येनाश्रमान्तरस्यानुवादवाक्ये तुल्यत्वश्रवणात् तदनुष्ठेय-
मिति भगवान् वादरायणो मन्यते ॥ १९ ॥

विधिर्वा धारणवत् ॥ २० ॥

विधिरेवास्ति यथादिष्टाग्निहोत्रे श्रूयते अघस्तात् समिधं धार-
यन्ननुद्रवेषुपरि हि देवेभ्यो धारयतीति वाक्यं भित्तोपत्तिपार-
णमपूर्वस्याद्विधीयते, तद्वत् ॥ २० ॥

स्तुतिमात्रमुपादानादिति चेन्नापूर्वत्वात् ॥ २१ ॥

स एव रसानां रसतम इत्यादिकर्माङ्गोद्गीयादिस्तुतिमात्रम्, त-
न्मन्विधतया रसतमत्वादेरुपादानादिति चेन्न, अप्राप्तत्वादुद्गीथा-
दिषु रसतमत्वादिहृष्टिविधानम् ॥ २१ ॥

भात्रशब्दाच्च ॥ २२ ॥

उद्गीथमुप्रासीतेत्यादिविधिशब्दाच्च ॥ २२ ॥

पारिप्लवार्था इति चेन्न विशेषितत्वात् ॥ २३ ॥

वेदान्तेष्वार्यान्धुतयः पारिप्लवार्था इति न मन्तव्यम् पारि-
प्लवमात्रक्षीतेत्युक्त्वा मनुर्वैवस्वतो राजेत्यादिना कासाभिदिशे-
षितत्वात् ॥ २३ ॥

तथा चैकवाक्यतोपबन्धात् ॥ २४ ॥

एवं सत्यस्यासां द्रष्टव्य इत्यादिविधेकवाक्यतयोपबन्धात् ता
विद्यार्थाः ॥ २४ ॥

अत एव चाग्नीन्धनाद्यनपेक्षा ॥ २५ ॥

ब्रह्मनिष्ठोऽमृताद्यभेदीत्यादिभुनेरुर्ध्वरेतःसु अग्नीन्धनाद्यनपेक्षा वि-
द्यास्ति ॥ २५ ॥

सर्वापेक्षा च यज्ञादिश्रुतेरद्वयत् ॥ २६ ॥

तमेतं वेदानुवचनेन ब्राह्मणा विविदिषन्ति यन्नेमेत्यादिभुतेर्गमने-
ऽश्रवद्विद्या स्वोत्पत्तौ साधनभूतानि सर्वाणि कर्माण्यपेक्षते ॥ २६ ॥

शमदमाद्युपेतः स्यात् तथापि तु तद्विधेस्तदङ्गतया

तेषामवश्यानुष्ठेयत्वात् ॥ २७ ॥

ब्रह्मजिज्ञासुर्विद्याङ्गभूतस्वाध्यायकर्मणा विद्यानिष्पत्तिसंभवेऽपि
शमदमाद्युपेतः स्यात् तस्मादेवंविच्छान्तो दान्त उपरतस्ति तिक्षुः स-
माहितो भूत्वात्मन्येवात्मानं पश्येदिति विद्याङ्गतया शमादिविधेस्ते-
षामवश्यानुष्ठेयत्वात् ॥ २७ ॥

सर्वज्ञानुमतिश्च प्राणात्यये तदर्शनात् ॥ २८ ॥

न ह वा एवं विदि-किञ्चनानन्तं भवतीति सर्वज्ञानुमानं प्राणा-
त्ययापत्तावेव प्राणात्यये चाक्रायणो ह्यिष्योच्छिष्टं भक्षणं कृतवर्त्तित्व
श्रुतौ दर्शनात् ॥ २८ ॥

अवाधाच्च ॥ २९ ॥

आहारशुद्धौ सत्त्वशुद्धिरित्यस्यावाधाच्च ॥ २९ ॥

अपि च स्मर्यते ॥ ३० ॥

जीवितात्ययमापन्नो योऽप्यमर्त्ति यतस्ततः ।
लिप्यते न स पापेन पद्मपद्मगिर्याम्भसा ॥
इति स्मर्यते च ॥ ३० ॥

शब्दाश्चातोऽकामकारे ॥ ३१ ॥

अत एव तस्माद्वाङ्मनः सुरा न पिबेदिति शम्भो यद्येष्टाचारनिवृ-
त्तौ वर्तते ॥ ३१ ॥

विहितत्वाच्चाश्रमकर्मापि ॥ ३२ ॥

यद्विद्याङ्गं यज्ञादि तदमुमुक्षुणा चाश्रमकर्मत्वेनाप्यनुष्ठेयं यावज्जी-
वमग्निहोत्रं श्रुतोतीति विहितत्वात् ॥ ३२ ॥

सहकारित्वेन च ॥ ३३ ॥

विद्यासहकारित्वेनापि विविर्दिपन्ति यज्ञेनेत्यादिना यज्ञादेर्वि-
हितत्वान्मुमुक्षुणाप्यनुष्ठेयं संयोगपृथक्कनोभयार्थस्यसम्भवात् ॥ ३३ ॥

सर्वथापि त एवोभयलिङ्गत्वात् ॥ ३४ ॥

उभयार्थतया ते एव यज्ञादयो बोध्याः । उभयत्रैककर्मप्रत्य-
भिहानात् ॥ ३४ ॥

अनभिभवं च दर्शयति ॥ ३५ ॥

धर्मेण पापमपनुदतीति श्रुतिः प्रसिद्धैर्यज्ञादिमिरेव विद्याभि-
भवेदनुभूतपापापनयनेन विद्याया अनभिभवं दर्शयति ॥ ३५ ॥

अन्तरा चापि तु तददृष्टेः ॥ ३६ ॥

आश्रममन्तरा वर्तमानानामपि विद्याधिकोरोस्ति रैकादेर्विद्यानि-
ष्ठस्य दर्शनात् ॥ ३६ ॥

अपि च स्मर्यते ॥ ३७ ॥

अप्येनैव तु संसिद्धेऽब्राह्मणो नात्र संशयः ।
 कुर्याद्व्यग्रं वा कुर्यान्मैत्रो ब्राह्मण उच्यते ॥
 इति तेषामपि अपादिना विद्यानुग्रहः स्मर्यते ॥ ३७ ॥

विशेषानुग्रहश्च ॥ ३८ ॥

जगन्मन्तरिषेणापि साधनविशेषेण विद्यानुग्रहः स्मर्यते च ।
 भक्तेरजन्मसंसिद्धस्ततो याति परां गतिमिति ॥ ३८ ॥

अतस्त्वितरज्ज्यायो लिङ्गमत् ॥ ३९ ॥

अन्तरापवर्तित्वादाभ्रमवर्तित्वं ज्यायः अनाभ्रमी न तिष्ठेत् त्विति
 लिङ्गाच्च ॥ ३९ ॥

तद्धृतस्य तु नातद्भावो जैमिनेरपि नियमात्-

द्रूपाभावेभ्यः ॥ ४० ॥

प्राप्तोर्ध्वदेतोभावस्याभावस्तु नैव पद्यते इति जैमिनेरपि सम्मतं
 वचनभावाभिमित्वाभावाच्छिष्टावादाभावाच्च ॥ ४० ॥

न चाधिकारिकमपि पतनानुमानात् तदयोगात् ॥ ४१ ॥

अधिकारिलक्षणे निर्णीतं प्रायश्चित्तं नैष्ठिकस्य न सम्भवति त-
 स्यै तदयोगात् ।

आरूढो नैष्ठिकं धर्मं यस्तु प्रवच्यते द्विजः ।

प्रायश्चित्तं न पश्यामि येन शुद्धोऽसौ स आत्महा ॥ इति स्मृतेः ॥ ४१ ॥

उपपर्वपपि त्वेके भावमशनवत् तदुक्तम् ॥ ४२ ॥

एके तु नैष्ठिकस्य ब्रह्मचर्यव्यवहृतमुपपातकमतस्तत्र प्रायश्चित्तं
 मन्यन्ते उपकुर्वाणवत् तस्य ब्रह्मचारित्वाविशेषात् । अपवशनादिबन्ध
 तदुक्तमुत्तरेषामविरोधोति ॥ ४२ ॥

बहिस्तृभयथापि स्मृतेराचाराच्च ॥ ४३ ॥

नैष्ठिकादीनां स्वाध्यायच्युतेर्महापातकत्वमुपपातकत्वं वाऽस्तम्-

पापि ते ब्रह्मविद्याधिकाराद्विर्भूताः पापश्चितं न पश्यामि येन
शुद्धोत्त स आत्महेति स्मृतेः शिष्टाचराच्च ॥ ४३ ॥

स्वामिनः फलश्रुतेरित्यात्रेयः ॥ ४४ ॥

कर्माङ्गाभितमुपासनं यजमानकर्तृकमित्यात्रेयः । यदेव विद्य-
येति फलश्रुतेः ॥ ४४ ॥

आर्त्विज्यमित्यौडुलोमिस्तस्मै हि परिकीयते ॥ ४५ ॥

कर्माङ्गाभितमुपासनमृत्विजकर्तृकं तस्य कर्मणे क्रीतरवात् ॥ ४५ ॥

सहकार्यन्तरविधिः पक्षेण तृतीयं तद्वतो वि-
द्यादिनत् ॥ ४६ ॥

तस्माद् ब्राह्मणः पापिदत्तं निर्विद्य वाद्येन तिष्ठामिदृषाद्यं च पा-
पिदत्तं च निर्विद्याय मुनिरित्यत्र मननशीले मौनपदप्रवृत्तिसंभवेऽपि
पक्षेण प्रकृतमननशीले प्रयोगदर्शनात् । पापिदत्तवाद्ययोरपेक्षया तृती-
यं सहकार्यन्तरं मानं विधीयते यथादिषत् यमादिवच्च ॥ ४६ ॥

कृत्स्नभावात् तु गृहिणोपसंहारः ॥ ४७ ॥

स सदैवैव घर्तयन् वाक्वायुषं ब्रह्मलोकमभिसम्पद्यते न च पुन-
रावर्तते इति गृहिणोपसंहारः सर्वाश्रमधर्मसङ्गात् सर्वधर्मप्रदर्श-
नार्थः ॥ ४७ ॥

मौनवदितरेषामप्युपदेशात् ॥ ४८ ॥

तथैतस्मिन् वाक्योपि मौनोपदेशः सर्वधर्मप्रदर्शनार्थः । मौनोपदेश-
वन्नयो धर्मस्कन्धा इत्यादिना सर्वाश्रमधर्मोपदेशात् ॥ ४८ ॥

अनाविष्कुर्वन्नन्वयात् ॥ ४९ ॥

पापिदत्तप्रयुक्तस्वमाहात्म्याद्यनाविष्कुर्वन् वाक्येन निरहङ्कारमा-
येन घर्तत तत्त्वैधान्वयसम्भावात् ॥ ४९ ॥

ऐहिकमप्रस्तुते प्रतिबन्धे तद्दर्शनात् ॥ ५० ॥

असति प्रतिबन्धे ऐहिकं विद्याजग्न्य तस्मिन् सत्यामुष्मिकं
मृत्युप्रोतां नाचिकेतोऽथ लब्ध्वा विद्यामित्यादौ तद्दर्शनात् ॥ ५० ॥

एवं मुक्तिफलाऽनियमस्तदवस्थावधृतेस्तद-

वस्थावधृतेः ॥ ५१ ॥

तथा मुक्तिफलाऽनियमस्तस्य तावदेव चिरमिति वचनात् ॥ ५१ ॥

इति धीमन्नगवज्जिम्बार्कचिरचिते शारीरकमीमांसावाक्यायै

वेदान्तपारिजातसौरभे तृतीयाध्यायस्य

चतुर्थः पादः ॥ ४ ॥

समाप्तश्च तृतीयाध्यायः ।

चतुर्थोऽध्याये प्रथमः पादः ।

आवृत्तिरसकृदुपदेशात् ॥ १ ॥

असकृत् साधनावृत्तिः कर्तव्या श्रोतव्या मन्त्रव्या निदिध्यासितव्या
इत्यादिब्रह्मदर्शनायोपदेशात् ॥ १ ॥

लिङ्गाच्च ॥ २ ॥

अभ्यासयोगेन ततो मामिच्छाप्तुं धनञ्जय इति स्मृतेश्च ॥ २ ॥

आरमेति तूपगच्छन्ति ग्राहयन्ति च ॥ ३ ॥

एष मे आरमेति पूर्वं उपगच्छन्ति । एष ते आरमेति च शिष्यानु-
पदिशन्ति । अतो मुमुक्षुणा परमपुरुषः स्वस्वपारमत्वेन ध्येयः ॥ ३ ॥

न प्रतीकेन हि सः ॥ ४ ॥

प्रतीके त्वात्मानुसन्धानं न कार्यं न स उपासितुरात्मा ॥ ४ ॥

ब्रह्मदृष्टिरुत्कर्षात् ॥ ५ ॥

मन आदौ ब्रह्मदृष्टिर्युक्तैव न तु ब्रह्मणि मन आदिदृष्टिर्ब्रह्मण उ-
त्कर्षात् ॥ ५ ॥

आदित्यादिमतयश्चाङ्ग उपपत्तेः ॥ ६ ॥

य एवासी तपति तमुप्रीयमुपासीतेत्याद्युपासनेपुत्रीयादिष्वदि-
त्यादिमतयः कर्तव्या आदित्यादेरुत्कर्षोपपत्तेः ॥ ६ ॥

आसीनः सम्भवात् ॥ ७ ॥

आसीन एवोपासनमनुतिष्ठेत् तस्यैव तत्संभवात् ॥ ७ ॥

ध्यानाच्च ॥ ८ ॥

उपासनस्य ध्यानरूपत्वादासीन एव तदनुतिष्ठत् ॥ ८ ॥

अचलत्वं चापेक्ष्य ॥ ९ ॥

अथायतीष पृथिवीत्यत्राचलत्वमपेक्ष्य ध्यायन्निप्रयोगो वर्तते नत
मासीन एवोपासनमनुतिष्ठेत् ॥ ९ ॥

स्मरन्ति च ॥ १० ॥

शुचौ देशे प्रतिष्ठाप्येत्यादिस्मरन्ति च ॥ १० ॥

यत्रैकाग्रता तत्राविशेषात् ॥ ११ ॥

यत्र चित्तैकाग्र्यं तत्रोपासीत तदतिरिक्तदेशादिविशेषाभ-
वणात् ॥ ११ ॥

आभ्याणात्तत्रापि हि दृष्टम् ॥ १२ ॥

उपासनमाभ्याणात् कार्यं यतस्तत्रापि स खल्वेवं वर्तयन् यावदा-
शुभमित्यादौ तद्दृष्टम् ॥ १२ ॥

तदधिगमे उत्तरपूर्वाद्ययोरश्लेषविनाशौ तद्व्यपदेशात् ॥ १३ ॥

विदुष उत्तरपूर्वयोरश्लेषविनाशौ भवतः । कुत एवं विदि-
पापं कर्म न निवृण्यते न ह्य सर्वे पाप्मानः प्रदूयन्त इति व्यपदे-
शात् ॥ १३ ॥

इतरस्याप्येवमसंश्लेषः पाते तु ॥ १४ ॥

पुण्यस्य काम्यकर्मणोपि अश्वत्थमुक्तिविरोधित्वापुत्तरस्याश्लेषः
पूर्वस्य विनाश एव उत्तरपूर्वयोरश्लेषविनाशानन्तरं वेदपाते सति
मुक्तिरेव ॥ १४ ॥

अनारब्धकार्ये एव तु पूर्वं तदवधेः ॥ १५ ॥

विद्याप्राप्तौ पूर्वं पापपुण्येऽप्रवृत्तफले एव क्षीयेते कुतस्तस्य ता-
वदेव चिरं यावच्च विमोक्षेऽथ सम्पत्त्ये इति शरीरपातावधि भवणा-
त् ॥ १५ ॥

अग्निहोत्रादि तत्कार्यायैव तदर्शनात् ॥ १६ ॥

विद्ययाग्निहोत्रदानतपसादीनां स्वाध्यायकर्मणां निवृत्तिशङ्का नास्ति
विद्यापोषकत्वाद्नुष्ठेयान्येव यज्ञादिभ्यस्तै तेषां विद्योत्पादकत्वद-
शेनात् ॥ १६ ॥

अतोऽन्यापि होकेषामुभयोः ॥ १७ ॥

अस्मात् प्राप्तविषयात् कर्मणो विद्योत्पादकादिरूपादभ्याप्यलब्ध-
विषया कृत्यास्ति तद्विषयमेकेशां सुहृदः साधुरुत्था द्विपन्तः पापकृ-
त्यामित्युभयोः पुण्यपापयोर्विभागवचनम् ॥ १७ ॥

यदेव विद्ययेति हि ॥ १८ ॥

कर्मणः प्रबलत्वदुर्बलत्वसूचनार्थमिदमुच्यते यदेव वि-
द्ययेति हि ॥ १७ ॥

भोगेन त्वितरे क्षपयित्वाथ सम्पद्यते ॥ १९ ॥

विज्ञानादर्थकार्यं तु सुकृतपुण्ये भोगेन क्षपयित्वा प्रकृतं सं-
पद्यते ॥ १९ ॥

इति श्रीमद्भगवद्गीतायां श्रीकृष्णार्जुनसंवादे शरीरकर्मसंन्यासोपाध्यायस्य
वेदान्तपारिजातसौरभे चतुर्थाध्यायस्य
प्रथमः पादः ॥ १ ॥

चतुर्थाध्याये द्वितीयः पादः ।

वाङ् मनसि दर्शनाच्छब्दाच्च ॥ १ ॥

वाङ् मनसि सम्पद्यते इति वागिन्द्रियस्य मनसि संयोगरूपं सम्पत्तिरुच्यते वागिन्द्रिये उपरते अपि मनःप्रवृत्तिश्चानाङ् वाङ् मनसि सम्पद्यते इति शब्दाच्च ॥ १ ॥

अत एव सर्वाण्यनु ॥ २ ॥

वाचमनु सर्वाण्यपीन्द्रियाणि मनसि सम्पद्यन्ते तथा दर्शनादिन्द्रियैर्मनसि सम्पद्यमानैरिति शब्दाच्च ॥ २ ॥

तन्मनः प्राणः उत्तरात् ॥ ३ ॥

तच्च प्राणेन संयुज्यते मनः प्राण इत्युत्तरशब्दात् ॥ ३ ॥

सोऽध्यक्षे तदुपगमादिभ्यः ॥ ४ ॥

प्राणो जीवेन संयुज्यते कुत एवमेव ममात्मानमन्तकाले सर्वे प्राणा अभिसमाचान्ति तमुत्क्रामन्तं प्राणोऽनुत्क्रामति कस्मिन् वा प्रतिष्ठिते प्रतिष्ठितः स्यामिति तदुपगमादिबोधकवाक्येऽयः जीवसंयुक्तरथ प्राणस्य तेजसि सम्पत्तिरिति फलितार्थः ॥ ४ ॥

भूतेषु तच्छ्रुतेः ॥ ५ ॥

स्वा च जीवसंयुक्तस्य तस्य तेज सहितेषु भूतेषु भवति पृथिवीमप्य आपोमयो वायुमप्य आकाशमप्यस्तेजोमप्य इति सञ्चरतो जीवस्य सर्वभूतमयत्वव्यवस्थात् ॥ ५ ॥

नैकस्मिन् दर्शयतो हि ॥ ६ ॥

एकस्मिन्स्तु सान् समन्वति तासां निवृत्तमेकैर्को करवाणि ना-
नाकीर्णाः कृतस्मृतस्तत्तत्सर्वे सत्तत्तद्विज्ञानाशङ्कनुषङ्गप्रज्ञाः स्रष्टुमममा-
गम्य कृत्स्नाश्च इति श्रुतिस्मृती एकैकस्य कार्याक्षमत्वं दर्शयतः ॥ ६ ॥

समानावाऽऽसृत्युपक्रमादमृतत्वं चानुपोष्य ॥ ७ ॥

शते चेका च हृदयस्य नाड्यस्वासां मूर्च्छानममितिःसृतैका तयो-
 र्वमापन्नमृतस्यमेति विश्वगन्धा उत्कमणो भवन्तीति नाडीविशेषे-
 ण विदुषोऽप्युत्क्रम्य गतिः श्रूयते । एवं सति विदुषो नाडीप्रवेना-
 लक्षणगत्युपक्रमात् प्रागुत्क्रान्तिः समानैव । यत्तु यदा सर्वे प्रमुच्यन्ते
 कामा येस्य हृदि स्थिताः अयमन्योऽमृतो भवतीति विदुष इहेवा-
 ऽमृतत्वं श्रूयते तद्देहेन्द्रियादिसम्बन्धमदग्ध्वैधोत्तरपूर्वाद्यास्तेपधिना-
 शलक्षणमुपपद्यते ॥ ७ ॥

तदापीतेः संसारव्यपदेशात् ॥ ८ ॥

तदमृतत्वं देहसम्बन्धमदग्ध्वैव बोध्यम् । कुतः तस्य तावदेव
 चिरं यावन्न विमोक्षये अथ सम्पत्स्य इति भाविमुक्तेः संसारव्यप-
 देशात् ॥ ८ ॥

सूक्ष्मं प्रमाणतश्च तथोपलब्धेः ॥ ९ ॥

सूक्ष्मं शरीरमनुवर्त्तते विदुषस्तं प्रति श्रूयात् सत्त्वं श्रूयदिति प्रमा-
 णतस्तद्वाच्योपलब्धेः ॥ ९ ॥

नोपमर्देनातः ॥ १० ॥

अतोऽथ मत्तोऽमृतो भवतीति देहसम्बन्धोपमर्देनाऽमृतत्वं
 वदति ॥ १० ॥

अस्यैव चोपपत्तेरूपमा ॥ ११ ॥

स्थूलदेहे सूक्ष्मदेहस्यैव धर्मभूतः ऊष्मोपलभ्यते तस्मिन्नसति
 तदनुपलब्धेरित्युपपत्तेः ॥ ११ ॥

प्रतिषेधादिति चेन्न शरीरात् स्पष्टो ह्येकेषाम् ॥ १२ ॥

अथाकामयमानो योऽकामो निष्काम आसक्तकाम आरमकामो न त-
 स्य प्राणा उत्क्रामन्तीति विप्रतिषेधाद्विदुष उत्क्रान्तिरनुपपन्नोति
 चेन्नायं विरोधः । यतोऽयं प्राणानामुत्क्रान्तिप्रतिषेधः प्रकृताच्छारी-
 रात् न तस्मात् प्राणा उत्क्रामन्तीति स्पष्ट एकेषां पाठे तस्मादेव तेषा-
 मुत्क्रान्तिप्रतिषेधः श्रूयते ॥ १२ ॥

स्मर्यते च ॥ १३ ॥

सन्निरुद्धस्तु तेनात्मा सर्वेष्वायतनेषु वै ।
जगाम भित्त्वा मूर्द्धानं दिवमभ्युत्पपातह ॥
इति विदुष उक्तातिः स्मर्यते ॥ १३ ॥

तानि परे तथाह्याह ॥ १४ ॥

तेजःप्रभृतिभूतसूक्ष्माणि परस्मिन् सम्पद्यन्ते । तेजः परस्यां देव-
तायामित्याह भुतिः ॥ १४ ॥

अविभागो वचनात् ॥ १५ ॥

तेषां चागादिभूतसूक्ष्मान्तानां परेऽविभागस्त्वादात्म्यापत्तिः । मि-
थेते चासां नामरूपे पुरुष इत्येवं प्रोच्यते इति वचनात् ॥ १५ ॥

तदोकोऽग्रज्वलनं तत्प्रकाशितद्वारो विद्यासामर्थ्यात्

तच्छेषगत्यनुस्मृतियोगाच्च हार्दानुगृहीतः

शताधिकया ॥ १६ ॥

शतं चैका च हृदयस्य नाख्यस्तासां मूर्द्धानमभिनिःसृनेका तयो-
र्ध्वमाऽऽयत्तमृतत्वमेतीति धृत्युक्ता नाडी वर्धते । तां विद्यासामर्थ्यात्
तच्छेषगत्यनुस्मृतियोगाच्च प्रसन्नेन वेद्येनानुगृहीतो यद्भवति तत-
स्तरूपोको हृदयमग्रज्वलनं भवति तदा परमेश्वरप्रकाशितद्वारस्तां
विदित्वा विद्वान् तथा निष्कामति ॥ १६ ॥

रश्म्यनुसारी ॥ १७ ॥

विद्वान् मूर्द्धन्यथा नास्ति निष्काम्य सूर्य रश्मीतनुसार्येवोर्ध्वं ग-
च्छति तैरेव रश्मिभिरित्यवधारणान् ॥ १७ ॥

निशि नेति चेन्न सम्बन्धस्य यावदेहभावित्वाद्

दर्शयति च ॥ १८ ॥

निशि मृतस्य विदुषो न परमाप्तिरिति न वाच्यं यावदेहभावि-

त्वाद्देश्यति च । निशि मृतस्य विबुधो न परप्राप्तिरिति न याज्यं या-
ज्यं ह्यभाधिकं सम्बन्धापगमात् तस्मात् तत्प्राप्तिः स्यादेव तस्य ताव-
देव चिरं यावन्न विमोक्षये नय सम्पत्स्ये इति श्रुतेः ॥ १८ ॥

अतश्चायनेऽपि दक्षिणे ॥ १९ ॥

उक्तहेतोर्दक्षिणायनेऽपि मृतस्य विबुधो ग्राह्यप्राप्तिः ॥ १९ ॥

योगिनः प्रति स्मर्यते स्मार्ते चैते ॥ २० ॥

यत्र काले, त्वनावृत्तिरित्यादिना च योगिनः प्रति स्मृतिद्वयं स्मर्य-
ते ते चैते स्मरणाहं अतो न कालविशेषनियमः ॥ २० ॥

इति धीमन्मन्त्रवर्णिकां विरचिते आरीरकमीमांसावाक्यार्थे
वेदान्तपारिजातसौरभे चतुर्थाध्यायस्य
द्वितीयः पादः ॥ २ ॥

चतुर्थाध्याये तृतीयः पादः ।

अर्चिरादिना तत्प्रथितेः ॥ १ ॥

एक एव मार्गोऽर्चिरादिर्बैयोऽतस्तेनैव विद्वांसो गच्छन्ति ते अ-
र्चिषमेवाभिसम्भवन्ति अर्चिषोऽहरह आपूर्यमाणपक्षमापूर्यमाण-
पक्षाद्यान् षडुदङ्केति मांसांस्तान्मासेभ्यः संवत्सरं संवत्सरादादित्य-
मादित्याच्चन्द्रमसं चन्द्रमसो विद्युतं तत्पुरुषोऽमानवः स एतान् ब्रह्म
गमयत्येव देवपथो ब्रह्मपथ एनेन प्रतिपद्यमाना इमं मानवमावर्तं
नावर्तन्ते इति छान्दोग्ये तेर्चिषमभिसम्भवन्ति अर्चिषोहरह आपूर्य-
माणपक्षमापूर्यमाणपक्षाद्यान् षडुदङ्कादित्यमेति मासेभ्यो देवलोके
देवलोकादादित्यमादित्याद्देव्युतं तान् वैद्युतात्पुरुषोऽमानव एत्य ब्रह्म-
लोकान् गमयतीति बृहदारण्यके अन्यत्रापि तथैव प्रसिद्धेः ॥ १ ॥

वायुमब्दादविशेषविशेषाभ्याम् ॥ २ ॥

छान्दोग्यभुनिर्पाडितात् संवत्सरादूर्ध्वमादित्यात् पूर्वमाग्निलोक-
मागच्छति स वायुलोकमिति कौषीतकिभृत्युक्तं वायुमभिसम्भवन्ति
अविशेषविशेषाभ्याम् अग्निलोकमागच्छति स वायुलोकमित्यत्र वा-
योऽविशेषाणां पदिष्टत्वात् तस्मै तत्र विजिहीते यथा रथचक्रस्य च
तेनैव ऊर्ध्वमाक्रमते स आदित्यमागच्छतीत्यत्र विशेषावगमाच्च ॥ २ ॥

तद्धितो धिवरुणः सम्बन्धात् ॥ ३ ॥

स एतं देवयानं पन्थानमापद्याग्निलोकमागच्छति स वायुलोकं
स वरुणलोकं स आदित्यलोकं स इन्द्रलोकं स प्रजापतिलोकं स
ब्रह्मलोकमिति कौषीतकिभृत्युक्तो वरुणश्चन्द्रमसो विद्युतामिति
छान्दोग्यभृत्युक्तविद्युत उपरि तेजो विद्युद्वरुणसम्बन्धादिन्द्रप्रजापती
च तदमे योज्यौ ॥ ३ ॥

आतिवाहिकास्तल्लिङ्गात् ॥ ४ ॥

अर्चिरादयो गन्तृणां गमयितारः स एतान् ब्रह्म गमयतीत्यमानव-

स्य गमयितृत्ववचनात् पूर्वेषामपि गमयितृत्वं गम्यते ॥ ४ ॥

वैद्युतेनैव ततस्तच्छ्रुतेः ॥ ५ ॥

विद्युत उपरिष्ठादमानवेनैव विद्वान्नीयते घटनादयस्तु साहित्येनो-
पकारकाः ॥ ५ ॥

कार्यं वादरिरस्य गत्युपपत्तेः ॥ ६ ॥

अचिराद्विगणः कार्यं ब्रह्म तदुपासकाजयति कार्यस्य ब्रह्मण एव
गत्युपपत्तेरिति वादरिर्मन्यते ॥ ६ ॥

विशेषितत्वाच्च ॥ ७ ॥

तेषु ब्रह्मलोकेषु पराः परावन्तो वसन्तीति लोकशब्दबहुवचनाभ्य
विशेषितत्वाच्च ॥ ७ ॥

सामीप्यात् तु तद्व्यदेशः ॥ ८ ॥

प्रथमजन्तेन ब्रह्मसामीप्यात्तु ब्रह्म गमयतीति स्वपदेय उपपद्यते ॥८॥

कार्यात्यये तदध्यक्षेण सहातः परमभिधानात् ॥ ९ ॥

कार्यब्रह्मलोकनाशे कार्यब्रह्मणा सह कार्यब्रह्मणः परं प्राप्नोति ते
ब्रह्मलोके तु परान्तकाले परामृतात् परिसुच्यन्ति सर्वे इत्यभिधानात् ॥९॥

स्मृतेश्च ॥ १० ॥

ब्रह्मणा सह ते सर्वे सम्प्राप्ते प्रतिसञ्चरे परस्यान्ते कृतात्मानः प्र-
विशन्ति परं पदमिति स्मृतेश्चोक्तार्थोवगम्यते ॥ १० ॥

परं जैमिनिर्मुख्यत्वात् ॥ ११ ॥

परं ब्रह्म नयति यतान् ब्रह्म गमयतीति ब्रह्मशब्दस्य परस्मिन्
मुख्यत्वात् ॥ ११ ॥

दर्शनाच्च ॥ १२ ॥

परं ज्योतिरूपसम्पद्य स्वेन रूपेणामितिभ्यद्यते इति परमाप्त्यत्वं-
दर्शनाच्च ॥ १२ ॥

न च कार्ये प्रतिपत्त्यभिसन्धिः ॥ १३ ॥

प्रजापतेः सभां वेदम प्रपद्ये इत्यर्थं शान्तिसङ्कल्पः कार्यब्रह्मविषय-
को न किन्तु परमात्मविषयकस्तस्यैवाधिकार्यत् ॥ १३ ॥

अप्रतीकालम्बनान्नयतीति वादरायण उभयथा दोषात्
तत्कृतुश्च ॥ १४ ॥

भर्त्सिण्यदिगणः प्रतीकालम्बनव्यतिरिक्तात् परब्रह्मोपासकात् म-
ह्मात्मकतयाऽक्षरस्य रूपोपासकांश्च परं ब्रह्म नयति कुत उभयथा दो-
षात् कार्योपासकाजयतीत्यत्रास्माच्छरीरात् समुत्थाय परं ज्योतिरूप-
सम्पद्येत्यादिभ्रुतिभ्याकोपः स्यात् परोपासीनानेव नयतीति निषेधे
तु तद्य इत्थंविदुर्ये चेमेरण्ये भर्त्सा तप इत्युपासते तेष्विषमभिसम्भ-
वन्तीति भ्रुतिभ्याकोपः स्यात् तस्माद्यथाकतुरस्मिँल्लोके पुरुषो भव-
ति तथेतः प्रेत्य भवतीत्यादिभ्रुतेस्तत्कृतुस्तथैव प्राप्नोतीति सिद्धा-
न्तो भगवान् वादण्यजो मग्यते ॥ १४ ॥

विशेषं च दर्शयति ॥ १५ ॥

यावन्नाम्नोगतं तत्रास्य यथा कामचारो भवतीत्यादिका भुतिः
प्रतीकोपासकस्य गत्यनपेक्ष्यं फलविशेषं च दर्शयति ॥ १५ ॥

इति भीमङ्गवन्निरम्बाकविरचिते शारीरकमीमांसाशास्त्रार्थे

वेदान्तपारिजातसौरभे चतुर्थाध्यायस्य

तृतीयः पादः ॥ ३ ॥

चतुर्थोऽध्याये चतुर्थः पादः ।

सम्पदाविर्भावः स्वेन शब्दात् ॥ १ ॥

जीवोऽर्चिरादिकेन मार्गेण परं सम्पद्य स्वाभाविकेन रूपेणाविर्भवतीति परं ज्योतिरूपसम्पद्य स्वेन रूपेणाभिनिष्पद्यत इति वाक्येन प्रतिपाद्यते स्वेनेति शब्दात् ॥ १ ॥

मुक्तः प्रतिज्ञानात् ॥ २ ॥

बन्धाविमुक्त एवात्र स्वेन रूपेणाभिनिष्पद्यत इत्युच्यते कुतो य आत्माऽपहतपाप्मेत्युपक्रम्य एतं त्वेव ते भूयोनुरूप्याख्यासामीति प्रतिज्ञानात् ॥ २ ॥

आत्मा प्रकरणात् ॥ ३ ॥

आत्मैवाविर्भूतरूपस्तत्प्रकरणात् ॥ ३ ॥

अविभागेन दृष्टत्वात् ॥ ४ ॥

मुक्तः परमात्मात्मनं विभागविरोधिनाविभागेनानुभवति तत्त्वस्य तदानीमपरोक्षतो दृष्टत्वाच्छास्त्रस्याप्येवं दृष्टत्वात् ॥ ४ ॥

ब्राह्मेण जैमिनिरूपन्यासादिभ्यः ॥ ५ ॥

अपहतपाप्मात्वादिब्राह्मेण गुणेन मुक्तः प्रत्यगात्माविर्भवतीति जैमिनिर्मन्यते दहरवाक्ये ब्रह्मसंन्यस्तया शुभानामपहतपाप्मात्वादीनां प्रजापतिवाक्ये प्रत्यगात्मसंन्यस्तयाप्युपन्यासादिना जज्ञणादिभ्यश्च ॥ ५ ॥

चित्तितन्मात्रेण तदात्मकत्वादित्यौडुलोमिः ॥ ६ ॥

ब्रह्मणि चिद्विषे उपसन्नः प्रत्यगात्मा चित्मात्रेण रूपेणाविर्भवति प्रज्ञानघन एवेति तस्य तदात्मकत्वश्रवणादित्यौडुलोमिर्मन्यते ॥ ६ ॥

एवमप्युपन्यासात् पूर्वभावादविरोधं चादरायणः ॥ ७ ॥

विज्ञानमात्रस्वरूपत्वप्रतिपादने सत्यापि अपहतपाप्मत्वादिमहिमा-

नस्वरूपाविर्भावादविरोधं भगवान् बादरायणो मन्यते कुतो मुक्तजी-
वसम्बन्धितया स्पृहतपाम्पत्वाद्युपन्यासात् ॥ ७ ॥

संकल्पादेव तच्छ्रुतेः ॥ ८ ॥

मुक्तस्य संकल्पादेव पित्रादिप्राप्तिः कुतः स यदि पितृलोककामो
भवति संकल्पादेवास्य पितरः समुत्तिष्ठन्तीति तदभिधानश्रुतेः ॥ ८ ॥

अत एवानन्याधिपतिः ॥ ९ ॥

परब्रह्मात्मको मुक्त आधिर्भूतसत्यसंकल्पत्वादेवातन्याधिपति-
र्भवति स स्वराष्ट्रं भवतीति श्रुतेः ॥ ९ ॥

अभावं बादरिराह ह्येवम् ॥ १० ॥

मुक्तस्य शरीराद्यभावं बादरिर्मन्यते । यतोऽशरीरं वाच सर्वं न
प्रियाप्रिये स्पृशत इति श्रुतिस्तथैषाह ॥ १० ॥

भावं जैमिनिर्विकल्पामननात् ॥ ११ ॥

तच्छरीरादिभावं जैमिनिर्मन्यते कुतः स एकधा भवति त्रिधा भ-
वतीत्यादित्रैविध्यमननात् ॥ ११ ॥

द्वादशाहवदुभयविधं बादरायणोऽतः ॥ १२ ॥

संकल्पादेव शरीरव्यमशरीरत्वं च मुक्तस्य भगवान् बादरायणो
मन्यते द्वादशाहस्य यथा द्वादशाहमृद्धिकामा उपेयुः । द्वादशाहेन
प्रजाकामं याजयेदिति सत्रत्वमहीनात्वं भवति तद्वत् ॥ १२ ॥

तन्वभावे सन्ध्यवदुपपत्तेः ॥ १३ ॥

स्यसृष्टशरीराद्यभावे स्वस्रवज्जगयत्सृष्टशरीरादेना मुक्तमोगोप-
पत्तेः शरीरादेमुक्तस्यैवत्वानियमः ॥ १३ ॥

भावे जाग्रद्वत् ॥ १४ ॥

स्यसृष्टशरीरादिभावेशेपि मुक्तस्य भगवद्गीतारसमोगोपपत्तेः क-
दाचिज्जगद्वत्तुसारिणा स्वसंकल्पेनापि सृजति ॥ १४ ॥

प्रदीपवदावेशस्तथाहि दर्शयति ॥ १५ ॥

प्रमथा दीपस्येव ज्ञानेन धर्मभूतेन जीवस्यानेकशरीरेष्ववेशो
भवति स चानन्त्याय कल्पत इति श्रुतिस्तथाहि दर्शयति ॥ १५ ॥

स्वाप्ययसम्पत्त्योरन्यतरापेक्षमाविष्कृतं हि ॥ १६ ॥

प्राज्ञेनात्मना सम्परिष्वक्तो न बाह्यं किञ्चन वेद नान्तरमिति चाप्यं
तु न मुक्तविषयं किं तु सुषुप्त्युत्क्रान्त्योरन्यतरापेक्षम् । त खल्वयं सम्प्र-
त्यात्मानं जानात्ययमहमस्तीति नो एवेमानि भूतानीति एतेऽप्यो भूते-
ऽप्यः समुत्थाय तान्येवानुविगदयतीति च स वा एव एतेन दिव्येन च-
क्षुषा मनसैतान् कामान् पदयन्निति च जीवस्योभयत्र निर्योधात्वं मुक्त्यः
वस्थायां च सर्वश्रुत्वं शास्त्रेणाविष्कृतम् ॥ १६ ॥

जगद्ध्यापारवर्जं प्रकरणादसन्निहितत्वाच्च ॥ १७ ॥

जगत्सृष्ट्यादिव्यापारेतरं मुक्तैर्भयं कुतो यतो वा इमानि भूतानि
जायन्त इत्यादौ परमह्यप्रकरणान्मुक्तस्य तत्रासन्निहितत्वाच्च ॥ १७ ॥

प्रत्यक्षोपदेशान्नेति चेन्नाधिकारिकमण्डलस्थोक्तेः ॥ १८ ॥

स स्वरान् भवति तस्य सर्वेषु लोकेषु कामचारो भवतीत्यादिश्रु-
त्या मुक्तस्य जगद्ध्यापारमतिपादनाजगद्ध्यापारवर्जमिति तदुक्तं तच्चेति
चेन्न । तथा श्रुत्या हिरण्यगर्भादिलोकस्थानां भोगानां मुक्तानुभव-
विषयतयोक्तत्वात् ॥ १८ ॥

विकाराऽवर्ति च तथाहि स्थितिमाह ॥ १९ ॥

जन्मादिविकारश्चन्यं स्वाभाविकाचिन्त्यानन्तगुणसागरं सविभू-
तिकं प्रक्षेप्य मुक्तोऽनुभवाति तथाहि मुक्तस्थितिमाह श्रुतिः । यदा ह्येवैव
एतस्मिन्नदृश्येऽनात्म्ये निरुक्ते निलयने अभयं प्रतिष्ठां विन्दतेऽथ सोमयं
गतो भवति रसो वै सरसं ह्येवायं लब्धानन्दी भवतीत्यादिका ॥ १९ ॥

दर्शयतश्चैवं प्रत्यक्षानुमाने ॥ २० ॥

कृत्स्नजगत्सृष्ट्यादिव्यापारार्हं प्रक्षेप्य सकारणं करणाधिपाधिवः

सर्वस्य वशी सर्वस्येशानो मयाध्यक्षेण प्रकृतिः सुयते सचराचर-
मिति श्रुतिस्मृती दर्शयतो जगद्यापारवर्जं मुक्तैश्वर्यम् ॥ २० ॥

भोगमात्रसाम्पलिङ्गाच्च ॥ २१ ॥

सो ऽश्नुते सर्वान् कामान् सह ब्रह्मणा विपश्चितेति भोगमात्र-
साम्पलिङ्गाच्च मुक्तैश्वर्यं जगद्यापारवर्जम् ॥ २१ ॥

अनावृत्तिः शब्दादनावृत्तिः शब्दात् ॥ २२ ॥

परं ज्योतिरूपं सम्पन्नस्य संसाराद्विमुक्तस्य प्रत्यगात्मनः पुनरा-
वृत्तिर्न भवति कुत एतेन प्रतिपद्यमाना इमे मानवमावर्तं नावर्तन्ते
भामुपेत्य तु कौन्तेय पुनर्जन्म न विद्यत इति शब्दात् ॥ २२ ॥

इति श्रीमद्भगवद्भिम्बाकविरचिते शारीरकमीमांसावाक्यार्थे

वेदान्तपारिजातसौरभे चतुर्थाध्यायस्य

चतुर्थः पादः ॥ ४ ॥

समाप्तोऽयं ग्रन्थः ।

- (७) न्यायरत्नामाला-श्रीपार्थसारथिमिश्र वि० सं० (मीमांसा) २
- (८) ब्रह्मसूत्रभाष्यम्-वादरायणप्रणीत-
वेदान्तसूत्रस्य यतीन्द्र श्रीमद्विज्ञान-
भिधुनरुत व्याख्यानम् । सम्पूर्णम् । } (वेदान्तः) ६
- (९) स्याद्वादमञ्जरी-मल्लिकेयानिर्मिता सम्पूर्णा । (जैनदर्शनम्) २
- (१०) सिद्धित्रयम्-विशिष्टाद्वैत-ब्रह्मनिरूपण-
परम्-श्रीभाष्यकृतां परमगुरुभिः श्री ६
श्रीयामुनमुनिभिर्विरचितम् । सम्पूर्णम् } (वेदान्तः) १
- (११) न्यायमकरन्दः । श्रीमदानन्दबोधभट्टा-
रकाचार्यसंगृहीतः । आचार्यचित्तसुख-
मुनिविरचितव्याख्योपेतः } (वेदान्तः) ४
- (१२) विभक्त्यर्थनिर्णयः न्यायानुसारिप्रथमादि-
सप्तविभक्त्यविस्तृतविचाररूपः म० म०
श्रीगिरिधरोपाध्यायविरचितः । सम्पूर्णः } (न्यायः) ५
- (१३) विधिरसायनम् । श्रीभण्णयदीक्षितकृतम् । सं० (मीमांसा) २
- (१४) न्यायसुधा (तन्त्रवार्तिकटीका) मट्ट-
सोमेश्वरविरचिता । } (मीमांसा) १६
- (१५) शिवस्तोत्रावली । उत्पलदेवविरचिता ।
श्रीक्षेमराजविरचितवृत्तिसमेता । } (वेदान्तः) २
- (१६) मीमांसावाक्यप्रकाशः (जैमिनीयद्वादशा-
ध्यायार्थसंग्रहः) श्रीभट्टनारायणभट्ट-
भट्टशङ्करविरचितः । } (मीमांसा) २
- (१७) प्रकरणपञ्चिका (प्रभाकरमतानुसारि-मीमांसादर्शनम्) महामहो-
पाध्यायश्रीशालिकर्णनाथमिश्रविरचितं, श्रीशङ्करभट्टकृतौ मीमांसा-
सारसंग्रहश्च सम्पूर्णः (मीमांसा) ३
- (१८) अद्वैतसिद्धिसिद्धान्तसारः । पण्डितप्रवरश्रीसदानन्दव्यासप्रणीत-
स्तत्कृतव्याख्यासमलङ्कृतश्च । (वेदान्त) ३
- (१९) कात्यायनश्रौतसूत्रम् । महामहोपाध्यायश्रीकर्क-
चार्यविरचितभाष्यसहितम् । १३
- (२०) ब्रह्मसूत्रभाष्यम् । श्रीभास्कराचार्यविरचितम् (वेदान्तः) १
- (२१) श्रीहर्षप्रणीतं खण्डनखण्डखाद्यम् । आनन्दपूर्ण-
विरचितया खण्डनफाकिताविभजनाव्यया व्या-
ख्यया (विद्यासागरी) ति प्रसिद्धया समेतम् । } (वेदान्तः) १३
- (२२) आख्यातचन्द्रिका श्रीभट्टमल्लविरचिता । १
- (२३) श्रीलक्ष्मीसहस्रम्-बालयोगिनीव्याख्यया-
ज्योतराणिकया च सहितम् । } ८

(२४) ब्रह्मसूत्रवृत्ति मरीचिका धीमजनाथभट्टकृता (वेदान्त)

(१५) मोडपत्रसंग्रहः । अत्र तानि अनुमानजागदीश्याः प्रत्यक्षानुमानगात्राध्या-
मानमाधुर्या ध्युपसिवादस्य शक्तिवादस्य मुक्तिवादस्य
शक्तिप्रकाशिकायाः कुसुमाञ्जलेश्च मोडपत्राणि । (न्यायः)

(२६) ब्रह्मसूत्रम्, धैताद्वैतदर्शनम् । अभिधटीकासहितधीदेवाचार्यप्रणीतसिद्धान्तजाह्नवीयुतम्

(२७) पद्मदर्शनसमुच्चयः । योद्धनैयायिककापिलजेनदशैशिक-
जैमिनीयदर्शन सश्लेषः । मणिभट्टकृतटीकया सहितः । हरि-
भट्टसुरिद्वैतः ।

(२८) शुद्धाद्वैतमार्तेण्डः प्रकाशव्याख्यासहितः । प्रमेयस्वार्णवस्य

(२९) अनुमानचिन्तामणिव्याख्यायाः शिरोमणिकृतदीधित्या-
जागदीशी टीका ।

(३०) वीरमिश्रोदयः । महामहोपाध्यायधीमित्रमिश्रविरचित
परिभाषा सस्कारप्रकाशात्मकः ।

(३१) वीरमिश्रोदयः । महामहोपाध्यायधीमित्रमिश्रविरचितः
आह्निकप्रकाशः ।

(३२) स्मृतिसारोद्धारः विद्वद्वरविश्वम्भरत्रिपाठिसकलितः ।

(३३) वेदान्तखनमञ्जूषा । धीभगवत्पुरुषोत्तमाचार्यकृता ।

(३४) प्रस्थानरत्नाकरः । गोस्वामिश्रीपुरुषोत्तमजी महाराजविरचितः

(३५) वेदान्तपारिजातसौरभं नाम श्रीमांसाभाष्य श्रीनिम्बार्का-
चार्यविरचितम् ।

पत्रादिप्रेषणस्थानम् }

हरिदास गुप्तः,
चौखम्बा, बनारस सिटी.